

# چاند سے پہلے

(EID PLAYS)



عید کا

WWW.PAKSOCIETY.COM

## فہرست

نمبر شمار	عنوان	صفحہ نمبر
1-	چاند سے پہلے	10
2-	ہزار کا نوٹ	46
3-	بس اک لو میرج	104



## کردار

## ثانوی

1- ڈرائیور

## مرکزی

1- اسد

2- داؤد

3- ردنی

4- پینا

## لوکیشنز

1- اسد کا گھر

2- اسد کا آفس

3- داؤد کا گھر

4- پارک

5- سڑک

# چاند سے پہلے

(Eid Plays)

Scene No # 1

وقت: دن  
جگہ: ناشتے کی ٹیبل (ڈائننگ روم)  
کردار: روشی، اسد

اسد اور روشی ناشتے کی ٹیبل پر بیٹھے ناشتہ کر رہے ہیں۔ اسد بڑے انہماک سے سلاٹس پر کھن لگا رہا ہے۔ جبکہ روشی اپنے کپ میں چائے ڈالتے ہوئے کتکیوں سے اسد کو دیکھ رہی ہے۔ یوں جیسے کچھ کہنے کے لیے پرتول رہی ہو۔ پھر جیسے وہ کسی فیصلہ پر پہنچتے ہوئے کہتی ہے۔

روشی: وہ..... وہ اسد مجھے تم سے کچھ کہنا ہے۔

اسد: (اطمینان سے) تو اس میں اطلاع دینے والی کیا بات ہے..... کہو۔

روشی: (الچھ کر) میں شادی کے بعد اتنے دن سے تم سے یہ بات کرنا چاہتی تھی۔

اسد: (مسکراتے ہوئے) اتنے دن.....؟ صرف سات دن ہی تو ہوئے ہیں ہماری شادی کو۔

روشی: میں نے تم سے ایک جھوٹ بولا تھا.....

اسد: (چونک کر) کیسا جھوٹ.....؟

روشی: پہلے تم وعدہ کرو..... تم ناراض نہیں ہو گے۔

اسد: (بے حد تشویش سے) کوئی ایسی بات ہے جس پر میں ناراض ہو سکتا ہوں.....؟

روشی: ہونا تو نہیں چاہیے..... مگر ہاں.....

اسد: (جیسے کرنٹ کھا کر) تمہاری می یہاں رہنے کے لیے آرہی ہیں.....؟

روشی: (غصے سے) میری می کے یہاں آکر رہنے پر تم ناراض ہو گے.....؟

اسد: (یک دم مسکرا کر اور پھر آخری جملہ سنجیدگی سے) ارے نہیں..... میں مذاق کر رہا تھا..... مگر وہ آتو نہیں رہی ہیں نا.....

روشی: (ناراضی سے) نہیں.....

اسد: (گہرا سانس لیکر) پھر ٹھیک ہے..... اور کسی بات کی مجھے پروا نہیں۔

روشی: (بے حد خوش ہو کر) جج.....؟



چاند سے پہلے

12

چاند سے پہلے

اسد: ہاں  
روشی: (اطمینان سے) پھر ٹھیک ہے..... میں خواجہ خواہ ڈر رہی تھی..... حالانکہ بیٹا مجھے سمجھا بھی رہی تھی۔

اسد: (یک دم چونک کر) بیٹا.....؟ یہ بیٹا کون ہے.....؟  
روشی: میری بیسٹ فرینڈ۔

(اسد چائے کا گھونٹ لیتے ہوئے زبردست اچھو لگتا ہے۔ روشی تیزی سے چائے کا کپ اُس سے پکڑ کر رکھتی ہے)

روشی: چائے گرم تھی..... کہا بھی تھا آرام سے پیئیں۔  
اسد: (ہکا ہکا ہو کر) کیسی بیسٹ فرینڈ.....؟ تم نے کہا تھا تمہاری بیسٹ تو کیا کسی قسم کی فرینڈ نہیں ہے۔

روشی: وہ.....

اسد: (بات کاٹ کر بولتا جاتا ہے) تم نے زندگی میں کبھی دوست نہیں بنائی۔

روشی: (پھر کچھ کہنا چاہتی ہے) وہ.....

اسد: (پھر بات کاٹ کر اپنی بات جاری رکھتا ہے) اور یہ کہ تمہیں دوستی کے نام سے نفرت ہے۔

روشی: وہ.....

اسد: (پھر بات کاٹتا ہے) اور.....

روشی: (روشی غصے سے اُس کی بات اس بار کاٹ دیتی ہے۔) بات تو کرنے دو مجھے.....

تمہیں دفعہ بات کاٹی ہے تم نے میری.....

اسد: (قدرے شرمسار ہو کر) Sorry

روشی: (یک دم نارمل انداز میں) It's ok..... یہی تو بتا رہی تھی تمہیں کہ جھوٹ بولا تھا میں نے.....

اسد: (بے یقینی سے) اپنی بیسٹ فرینڈ کے بارے میں جھوٹ بولا.....؟

روشی: (اطمینان سے) اُسی کے کہنے پر بولا تھا اُس نے کہا تھا اس طرح میری شادی ہو جائے گی..... اور ہو گئی.....

(مسکراتے ہوئے) She is always right

اسد: (بے حد غصے سے) تم..... تم جانتی تھی میں کسی ایسی لڑکی سے شادی کا تصور بھی نہیں کر سکتا تھا جس کی..... جس کی کوئی بیسٹ فرینڈ ہو۔

روٹی: (غصے سے) میں بھی بریڈیٹ کے علاوہ کسی سے شادی کا تصور نہیں کر سکتی تھی..... اب تمہارے گھر میں بیٹھی ہوں..... so what.....

اسد: تم نے..... تم نے مجھے "دھوکہ" دیا۔  
روٹی: (پہلا جملہ الجھ کر بڑبڑاتی ہے)..... دوسرا جملہ اسد سے کہتی ہے) میں نے تو صرف

جھوٹ بولا تھا..... یہ دھوکہ بھی تھا کیا.....؟  
اسد: تم نے..... اسد ہالیوں سے جھوٹ بولا.....؟

روٹی: (بے حد لا پرواہی سے) تم امریکہ کے صدر ہو کہ تم سے کوئی جھوٹ نہیں بول سکتا؟  
اسد: (غصے سے) دو ماہ ہماری منگنی رہی ایک دفعہ بھی تم نے اپنی اس..... اس بیسٹ فرینڈ

کا ذکر نہیں کیا۔  
روٹی: (غصے سے) ہاں..... ہاں..... میں تمہیں بتاتی اور تم منگنی توڑ دیتے چودہ رشتے ختم

ہوئے پیٹا کی وجہ سے میرے۔  
اسد: (شاکڈ انداز میں) چودہ منگنیاں ہوئی تھیں تمہاری.....؟

روٹی: (ہاتھ کی انگلیاں اٹھا کر) صرف چار..... دس لڑکے تو پیٹا نے پہلے ہی ریجیکٹ کیے تھے..... منگنی کی تو نوبت ہی نہیں آئی۔

اسد: (ابھی بھی شاکڈ) چار منگنیاں.....؟  
روٹی: (غصے سے) سات تو تمہاری بھی اپنی ٹوٹی ہیں۔

اسد: (یک دم ہکا بکا) کس نے کہا تم سے.....؟  
روٹی: (طنز پر) آپ کے بیسٹ فرینڈ داؤد نے۔

اسد: (بے ساختہ) اُلوکا پٹھا.....

//Cut//

Scene No # 2

وقت: دن  
جگہ: داؤد کا آفس  
کردار: اسد، داؤد

اسد اور داؤد آفس میں آمنے سامنے کھڑے ہیں۔ داؤد نے حد غصے میں اسد کو انگلی

کے اشارے سے کہہ رہا ہے۔

داؤد: دیکھ اسد میرے ہاپ کو گالی مت دے۔

اسد: (غصے سے) گالی میں تجھے دے رہا ہوں..... انکل کو بیچ میں کیوں لا رہا ہے؟

داؤد: (سرکھجا کر یک دم بدلے ہوئے لہجے میں) ہاں واقعی پایا کا بھلا یہاں کیا کام.....؟

مجھے گالی دے رہا ہے تو کوئی بات نہیں۔

اسد: (دانت پیس کر) کون سی سات منگنیاں ٹوٹی تھیں میری.....؟

داؤد: (بے یقینی سے..... ہاتھ کی پوروں پر گنتے ہوئے) سات نہیں تھیں کیا.....؟ ایک

منٹ ٹھہر..... گنتے دے.....

اسد: (اپنے لفظوں پر زور دے کر سینے پر ہاتھ رکھ کر) ہر منگنی مختلف وجوہات کی بنا پر

”ختم“ ہوئی تھی..... اور سب میں نے ختم کی تھیں۔

داؤد: (مخصوصیت سے) ”ختم کرنے“ اور ”ٹوٹنے“ میں کوئی فرق ہوتا ہے کیا.....؟

اسد: (بے حد غصے میں 7 کے عدد پر زور دے کر) اور ”سات“ منگنیاں نہیں ہوئی تھیں

میری.....!

داؤد: (بے حد ناراض ہو کر دروازے کی طرف جاتے ہوئے) سات دفعہ مٹھائی نہیں بانٹی

تھی ٹوٹنے آفس میں.....؟ ٹھہر میں آفس بوائے کو بلوا کر بتاتا ہوں تجھے.....

اسد: (دانت پیس کر و همکلی دیتے ہوئے) خبردار یہاں سے ایک قدم بھی باہر نکالا تو نے

..... پہلے گھر میں ذلیل کیا اب یہاں کرے گا..... جہاں میری بات چلی تو نے

اُسے منگنی بنا دیا۔

داؤد: (انگیوں پر گنتے ہوئے) ہاں کہہ دے مٹھائی بھی میں لالا کر منگنی سے پہلے ہی بانٹا

رہا..... PC، شیرٹن، میریٹ کارلٹن، ہالی ڈے ان..... اور وہ آخری دالی کہاں

ہوئی تھی۔

اسد: (بے ساختہ) لال قلعہ.....

داؤد: ہاں وہیں..... پورے شہر کے ہوٹلوں میں منگنیاں کی ہیں تو نے.....

اسد: (دانت پیس کر) اور تو اسی طرح گن گن کر روشی کو بتاتا رہا.....

داؤد: میں نے کب بتایا..... اُس نے خود مجھ سے پوچھا..... کہ تمہارا کوئی افیئر تو نہیں۔

میں نے کہا بھابھی اُس کی منگنیاں اتنی ہوتی رہی ہیں کہ اُسے افیئر کے لیے وقت ہی



نہیں ملا۔

اسد: (غصے سے) خبردار آئندہ تو نے میرے گھر میں قدم بھی رکھا تو.....

داؤد: (غصے سے) تو یہ تھی اصلی بات..... تو بس یہی کہنے آیا تھا کہ میں تمہارے گھر نہ آؤں

..... یہ سارا جھگڑا تو زرا بہانہ تھا۔

اسد: (غصے سے) ہاں ہاں یہی بتانے آیا ہوں میں تمہیں..... کہ آئندہ مجھے اپنی شکل بھی

مت دکھانا۔

داؤد: (غصے سے) اس لیے..... اس لیے میں کہہ رہا تھا کہ یہ آٹھویں منگنی بھی توڑ دے

..... مجھے تو روشی کو دیکھتے ہی پتہ چل گیا تھا کہ یہ لڑکی ہماری دوستی کو چٹکیوں میں ختم کر

دے گی۔

اسد: (ناراض ہو کر) خبردار روشی کے بارے میں ایک لفظ بھی کہا تو۔

داؤد: (انگلی اٹھا کر) دیکھا..... دیکھا آگنی ہے تا وہ ہمارے بچ..... اُس کی وجہ سے

شادی سے ایک دن پہلے پندرہ سال ساتھ رہنے کے بعد تو نے مجھے اپنے گھر سے

نکال دیا۔

اسد: (بات کاٹ کر) اور گھر سے نکال کر گھر کے داہنی طرف والا گھر کرائے پر لے کر

دیا..... یہ بھی بول۔

داؤد: (اپنی بات جاری رکھتا ہے) شادی کے تیسرے دن تو اُسے ہنی مون پر بھور بن لے

گیا۔ چار دن وہاں رہا اور ان چار دنوں میں تو نے مجھے ایک کال نہیں کی۔

اسد: (بات کاٹ کر) وہ اس لیے اُلو کے پٹھے کہ تو دن میں دس دس دفعہ کال کرتا تھا مجھے

وہاں پر..... اب کہاں ہو؟ (نقل اُتار کر) اب کہاں ہو؟ اب کیا کر رہے ہو.....؟

چار دن میں کم از کم چار سو بار پوچھا تو نے کہ کب واپس آؤ گے۔

داؤد: (جذباتی ہوتے ہوئے) وہ اس لیے کیونکہ تو پہلی بار کسی لڑکی کے ساتھ اکیلا کہیں گیا

تھا..... مجھے فکر تھی تیری..... تجھے آج کل کی لڑکیوں کا نہیں پتہ۔

اسد: (دانت چرس کر) وہ لڑکی بیوی تھی میری.....

داؤد: (تیزی سے) اخبار میں بھری ہوئی ہیں خبروں سے کہ بیوی نے شوہر کو مار دیا۔

اسد: (غصے سے چلاتے ہوئے) روشی ایسی لڑکی نہیں ہے۔

//Cut//

ون

وقت:

اسد کا لاؤنج

جگہ:

روٹی، پینا

کردار:

روٹی اور پینا بڑے اطمینان سے صوفے پر بیٹھی TV دیکھنے میں مصروف ہیں۔ وہاں روٹی کی شادی کی مووی لگی ہوئی ہے۔

صوفے کے سامنے پڑی فیمل پر پلیٹ کیلوں اور سیبوں کے چھلکوں سے بھری ہوئی ہے اور پھلوں کی ٹوکری بالکل خالی ہے۔ اُس کے پاس پڑی ایک اور پلیٹ میں چکن کی ہڈیاں پڑی ہوئی ہیں اور ایک اور پلیٹ میں ایک کیک کا خالی گول گتہ پڑا ہے۔ اور اُس کے اوپر ایک چھری پڑی ہوئی ہے۔ ایک اور پلیٹ میں نمکو کے چند آخری دانے پڑے ہوئے ہیں پھر دو آکس کریم کے باؤلز ہیں جن میں تھوڑی تھوڑی آکس کریم لگی ہوئی ہے۔

ایک پیزاہٹ کا خالی ڈبہ بھی پڑا ہوا ہے۔

روٹی اور پینا کے ہاتھوں میں جوس کے گلاس پکڑے ہوئے ہیں۔

اور روٹی بے حد تشویش سے پینا سے کہہ رہی ہے۔

روٹی: تم جوس کیوں نہیں پی رہی..... پہلی بار میرے گھر آئی ہو..... اور کچھ کھاپی نہیں رہی.....؟

پینا: (بے زاری سے) بس ایسے ہی دل نہیں چاہ رہا۔

روٹی: (جگ میں سے باقی جوس اُس کے گلاس میں اُنڈیل کر)..... بس یہ تھوڑا جوس لے لو.....

پینا: نہیں نہیں..... جوس بہت پیا میں نے.....

روٹی: (جگ رکھتے ہوئے) کہاں پیا.....؟ یاد ہے پہلے ایک جگ تم اکیلی پیا کرتی تھی.....

..... آج ہم دونوں نے مل کر پیا..... پھر بھی کتنی مشکل سے ختم ہوا۔

پینا: (مسکراتے ہوئے) ہاں..... بس جب سے تمہاری شادی ہوئی ہے میری بھوک پیاں ختم ہو گئی ہے۔

روٹی: (اُداسی سے) believe me پینا میرا بھی یہی حال ہے..... کسی چیز میں دل ہی نہیں لگتا۔

پینا: تم نے اسد کو بتایا تو اُس کا ری ایکشن کیسا تھا.....؟



روٹی: بہت غصہ کر رہا تھا۔  
 پینا: تم سے جھگڑا.....؟  
 روٹی: (لا پرواہی)..... ہاں جھگڑنے کی کوشش کی۔  
 پینا: (چٹکی بجا کر) دیکھا میں نے تمہیں پہلے ہی کہا تھا۔  
 روٹی: (اطمینان سے) ہاں میں نے بھی کہا تھا اُس سے کہ پینا نے مجھے پہلے ہی بتا دیا تھا کہ تم یہی کرو گے۔

پینا: پھر.....؟  
 روٹی: (دو ٹوک انداز میں) پھر کیا.....؟ میں نے صاف صاف بتا دیا اُسے کہ میں نے سات دن پینا کے بغیر گزار لیے..... اب ایک اور دن نہیں گزار سکتی۔  
 پینا: (مسکراتے ہوئے داد دینے والے انداز میں) ویری گڈ..... پھر.....؟

//Cut//

Scene No # 4

وقت: دن  
 جگہ: داؤد کا آفس  
 کردار: داؤد، اسد

آفس ٹیمبل پر سینڈوچ جوں کے توں رکھے ہیں۔ بیڑا بھی پورے کا پورا پڑا ہے۔ چائے کے کپ بھی اُسی طرح بھرے ہوئے ہیں۔ اسد اور داؤد بے حد فکر مند انداز میں ٹیمبل کے اطراف میں بیٹھے ہیں۔

اسد: (تمغی سے) پھر کیا.....؟ میں نے صاف صاف اُسے بتا دیا کہ وہ ایک جھوٹی چالاک اور دھوکہ باز لڑکی ہے۔

داؤد: (داد دیتے ہوئے) ویری گڈ

اسد: (دو ٹوک انداز میں) میں نے کہہ دیا اُس سے کہ یہ میرا گھر ہے یہاں میرا دوست تو جب چاہے آ سکتا ہے..... مگر اُس کی کوئی دوست کبھی نہیں۔

داؤد: (مٹھیاں بھینچ کر) زبردست..... پھر.....؟

اسد: میں نے صاف صاف بتا دیا کہ اُسے میری باتیں قبول نہیں تو وہ ابھی گھر چھوڑ کر چلی جائے۔

داؤد: (ایک دم مشکوک ہو کر) یہ سب تُو نے اُس سے واقعی کہا.....؟

- اسد: (بے ساختہ کچھ ٹھنڈا پڑ کر کھینچا نے انداز میں) دل میں کہا..... اب شادی کے ساتویں دن کون سا شوہر اپنی بیوی سے یہ ساری باتیں کہتا ہے۔
- داؤد: (بے حد غصے میں) تو دفع ہو جا پھر..... خواہو اور میرا وقت ضائع کر رہا ہے۔
- اسد: (ذمہ کی ہو کر) تجھے میرے دکھ کا اندازہ نہیں ہے یار۔
- داؤد: (بے ساختہ) میں نے منع کیا تھا تجھے شادی سے.....
- اسد: (غصے سے) ہاں ہاں کیا تھا منع..... اب چھوڑ دے یہ تکرار..... اب تو ہو گئی شادی..... اب کوئی حل بتا مجھے۔
- داؤد: میں کیا حل بتاؤں.....؟
- اسد: (اُداس ہو کر) تو جانتا ہے میں نے شادی کے لیے کوئی سیٹرز ڈنیں رکھا..... سوائے اس کے کہ لڑکی کی کوئی بیسٹ فرینڈ نہ ہو۔
- داؤد: (چونک کر پھر اپنی ٹیبل کا دروازہ کھول کر اندر کچھ ڈھونڈتے ہوئے) ہیں..... کوئی اسٹینڈرڈ نہیں رکھا..... ٹھہر ایک منٹ.....
- اسد: (حیران ہو کر) کیا کر رہا ہے.....؟
- داؤد: (ایک کاغذ نکال کر اُسے پڑھتے ہوئے) تُو نے اپنے ہاتھ سے اپنی آئیڈیل بیوی کی خوبیوں کی لسٹ بنا کر دی تھی..... ہاں یہ رہی..... لڑکی کی height پانچ فٹ نو انچ سے کم نہ ہو۔
- اسد: (اپنے والٹ سے ایک کاغذ نکال کر اُسے پڑھتے ہوئے) اور تیری لسٹ تو ابھی تک میزے والٹ میں پڑی ہے..... لڑکی گھٹری سلیقہ مند ہو..... سلائی کڑھائی سے لیکر کھانا پکانے تک ہر کام آتا ہو اُسے۔
- داؤد: (مسکراتے ہوئے) اُس کی رنگت ایشور یہ رائے جیسی ہو۔
- اسد: (مذاق اُڑانے والے انداز میں) وہ خوش مزاج، پُر اعتماد اور باتونی ہو۔
- داؤد: (بے اختیار ہنس کر) اُس کے ہونٹ انجلینا جولی جیسے ہوں۔
- اسد: (کاغذ سے پڑھتے ہوئے) وہ بالکل گھریلو ہو۔
- داؤد: (مذاق اُڑانے والے انداز میں) اس کی آنکھیں حقیقہ اوڈھو جیسی ہوں۔
- اسد: (کاغذ تہہ کرتے ہوئے) اور اُس کی کوئی بیسٹ فرینڈ ہو جس پر وہ جان دیتی ہو۔
- داؤد: (کاغذ تہہ کرتے ہوئے) اور اُس کی کوئی بیسٹ فرینڈ سرے سے ہو ہی نا۔



اسد: (بے چارگی سے) ایک چیز نہیں ہے روشی میں۔ میری اس لسٹ سے..... میں پھر بھی خوش تھا کہ چلو اس کی کوئی بیسٹ فرینڈ تو نہیں ہے نا۔  
داؤد: (بے حد تشویش سے گہرا سانس لے کر) تیرا اسٹ والی چیزیں تو عقل کے اندھوں والی ہیں..... مگر میری تو یہ سمجھ میں نہیں آتا کہ آخر میری لسٹ کی کیا کہیاں ہے۔

//Cut//

Scene No # 5

وقت: دن  
جگہ: اسد کا گھر  
کردار: اسد، روشی، بیٹا  
روشی اور بیٹا لاؤنج کے بیرونی دروازے کی طرف جا رہی ہیں جب اسد بریف کیس پکڑے اندر آتا ہے۔ وہ بیٹا کو دیکھ کر چونکتا ہے جبکہ بیٹا اور روشی آپس میں معنی خیز مسکراہٹوں کا تبادلہ کرتی ہیں۔

بیٹا: (مسکراتے ہوئے) السلام علیکم اسد بھائی!  
اسد: وعلیکم السلام!  
روشی: اسد یہ بیٹا ہے میری بیسٹ فرینڈ.....  
اسد: (باقی کا جملہ اس کے ذہن میں گونجتا ہے۔) اوہ..... (مجذوہ ہوا اور شام کو گھر پر موجود..... مجھے اسی کا تو ڈر تھا).....؟

(پھر بمشکل مسکرانے کی کوشش کرتے ہوئے بیٹا سے کہتا ہے) تو آپ ہیں بیٹا.....  
بڑی خوشی ہوئی آپ سے مل کر..... بہت سنا ہے آپ کے بارے میں۔  
روشی: (معنی خیز انداز میں روشی کہتی ہے۔ اسد کو دیکھتے ہوئے) اور بہت "سنایا" بھی ہے تمہارے بارے میں۔

بیٹا: (مسکراتے ہوئے) مجھے بھی بڑی خوشی ہوئی آپ سے مل کر..... ویسے مجھے ہر ایک سے مل کر خوشی ہوتی ہے۔

اسد: (قدرے بڑبڑا کر) کاش ہر ایک کو بھی آپ سے مل کر خوشی ہوتی۔

بیٹا: (چونک کر) جی.....؟

اسد: (یک دم مسکرا کر) جی..... آپ بیٹھیں نا..... اتنی جلدی جا رہی ہیں۔

بیٹا: (گھڑی دیکھ کر) ہاں جا تو جلدی ہی رہی ہوں۔

اسد: (بے حد اخلاق سے) آئیں میں آپ کو ڈراپ کر دوں.....

مینا: (چونک کر) کہاں.....؟

اسد: (روٹی اور مینا کو باری باری دیکھ کر) آپ کے گھر..... کیا آپ کی گاڑی آ رہی ہے.....؟

مینا: (روٹی کی طرف دیکھ کر ہنستی) اب ساتھ والے گھر جانے کے لیے میں ڈرائیور اور

گاڑی منگوا لیا کروں۔

اسد: (گڑبڑا کر) کیا مطلب.....؟

روٹی: (مسکراتے ہوئے) مینا ہماری بائیں جانب والے گھر میں رہتی ہے۔

اسد: (جیسے کرنٹ کھاتا ہے۔ انک کر) کیا.....؟ کب سے.....؟ وہاں تو ہمدانی صاحب

رہتے تھے۔

مینا: (کندھے اچکا کر جاتے ہوئے) رہتے ہوں گے..... اب تو ہم لوگ رہتے ہیں

..... تین دن پہلے ہی شفٹ ہوئے ہیں..... اچھا میں چلتی ہوں..... رات کو ملے

ہیں..... بائے

روٹی: (پیار سے مینا کو جاتے دیکھ کر) بائے.....

روٹی: (اسد ہکا بکا اُسے جاتا دیکھ رہا ہے) تم کو کیا ہوا.....؟

اسد: (بے حد نزوس) تم نے مجھے نہیں بتایا کہ تمہاری بیسٹ فرینڈ ہمارے گھر کے بائیں

طرف رہتی ہے۔

روٹی: (بڑے تکیے انداز میں کہہ کر اندر چلی جاتی ہے۔ اسد ایک نظر اُس کو دیکھتا ہے اور

ایک نظر بیرونی دروازے کو اُس کے چہرے پر بے بسی ہے۔) تم نے مجھے بتایا کہ

تمہارا بیسٹ فرینڈ ہمارے گھر کے دائیں طرف رہتا ہے۔

//Cut//

Scene No # 6

وقت: شام

جگہ: اسد کا بیڈ روم

کردار: اسد، روٹی

روٹی کمرے میں صوفے پر ایک میگزین لیے بیٹھی ہے۔ جب اسد اپنا بریف کیس

لیے اندر داخل ہوتا ہے۔ وہ بریف کیس رکھتے ہوئے کہتا ہے۔



اسد: میری سمجھ میں نہیں آرہا کہ تم ایک معمولی دوست کی خاطر اپنا موڈ کیوں خراب کر رہی ہو.....؟

روشی: (بے حد ناراض ہو کر) اڈل تو میری معمولی دوست نہیں میری بیسٹ فرینڈ ہے..... اور دوسری بات یہ ہے کہ موڈ میرا نہیں تمہارا خراب ہوتا ہے..... آخر تمہیں کسی کی بیسٹ فرینڈ سے تکلیف کیا ہے۔

اسد: (بے حد تھل سے) تمہیں اندازہ نہیں ہے کہ ان بیسٹ فرینڈز کی وجہ سے کتنے مسئلے پیدا ہوتے ہیں.....

روشی: (تیکھے انداز میں) مثلاً.....؟

اسد: (سمجھاتے ہوئے) میری مٹی اور پاپا کے درمیان ہونے والے 80 فیصد جھگڑے مٹی کی فرینڈز کی وجہ سے ہوتے تھے۔ تمہارے پاپا نے بھی کوئی اسی طرح کی احمقانہ شرط رکھ دی ہوگی۔

اسد: میرے پاپا نے مجھ سے بس یہ کہا تھا بیٹا کبھی اُس لڑکی سے شادی مت کرنا جس کی کوئی بیسٹ فرینڈ ہو۔

روشی: (غصے سے) تمہاری بات کی وجہ سے مجھے بیٹا کو شادی سے پہلے تم سے چھپانا پڑا..... میری شادی پر بھی وہ مہمانوں کی طرح آکر شرکت کر کے چلی گئی..... اور یہ صرف تمہاری وجہ سے ہوا۔

اسد: (ناراض ہو) میری وجہ سے..... مجھے تو اگر شک بھی ہو جاتا کہ تم اور وہ..... (انکلتا ہے) کہ وہ اور تم.....

روشی: (تلخی سے) ہاں بولوڑک کیوں گئے..... کیا.....؟ کہو کہو.....؟

اسد: (ایک دم ٹون بدلی کر) کچھ نہیں..... کھانا لگاؤ..... بھوک لگ رہی ہے۔

روشی: (آرام سے میگزین کی طرف متوجہ ہو کر) کچھ نہیں بنایا آج میں نے.....

اسد: (ناراض ہو کر) کیوں.....؟

روشی: (برامان کر) دیکھا نہیں اپنا آئی ہوئی تھی..... اُس کے پاس بیٹھتی یا کھانا بناتی میں۔

(اسد اُس کو گھورتے ہوئے بے حد غصے میں واش روم میں اپنی ٹائی کھولتے ہوئے چلا

جاتا ہے)

//Cut//

## Scene No # 7

رات

وقت:

اسد کا بیڈ روم

جگہ:

اسد، روشی

کردار:

کمرے میں نیم تار کی ہے۔ اسد گہری نیند میں کبیل لیے بیڈ پر لیٹا ہوا ہے۔  
 جبکہ بیڈ کے دوسرے سرے پر روشی کراؤن سے ٹیک لگائے سیل فون کان سے  
 لگائے مدھم آواز میں باتوں میں مصروف ہے۔  
 اسد نیند میں اُس کی آواز سے ڈسٹرب ہوتا ہے اور آنکھیں کھول کر کروٹ لیتے  
 ہوئے اُس سے پوچھتا ہے۔

اسد: رات کے دو بجے کس کا فون ہے؟

روشی: بیٹا کا..... ہم لوگ شادی سے پہلے اسی وقت ایک دوسرے کو فون کرتی تھیں۔

اسد: (طنز یہ انداز میں) اور وہ جو سارا دن کالز ہوتی ہیں۔

روشی: (اسد سے بات کرتے کرتے دوبارہ بیٹا سے بات کرنے لگتی ہے۔) تو وہ تو دن کی  
 کالز ہوتی ہیں..... سو جاؤ تم..... ہاں ہاں اسد ہی ہے تم نے صحیح کہا تھا..... اب کالز  
 پر بھی اعتراض کر رہا ہے۔ (اسد اُس کے جملے پر بے اختیار دانت پیتا ہے اور  
 کروٹ لے کر آنکھیں بند کر لیتا ہے۔ روشی اب دوبارہ بات کر رہی ہے۔ اسد یک  
 دم اٹھ کر داش روم میں چلا جاتا ہے۔)

//Cut//

## Scene No # 8

رات

وقت:

داؤد کا بیڈ روم

جگہ:

اسد، داؤد

کردار:

اسد بے حد غصے کے عالم میں ہاتھ ٹیب کے کنارے پر بیٹھا ہوا سیل فون کان سے  
 لگائے بات کر رہا ہے۔

اسد: میری تو سمجھ میں نہیں آتا کون سی باتیں کرتی ہوتی ہیں انہیں رات کے دو، دو بجے.....

داؤد: (جماہی لے کر) ہاں..... آ.....

اسد: میں تو اس فون سے ٹک آ گیا ہوں..... جب سے میری شادی ہوئی ہے 24 گھنٹے



میرے گھر کا فون انجیج ملا ہے۔  
 (یک دم تشویش سے) دیکھنا کتنا بل آئے گا۔  
 (یک دم بھڑک کر) بھاڑ میں گیا بل..... میں آفس میں جا کر اپنی بیوی سے بات کرنے کو ترس گیا ہوں.....  
 (یک دم غصے میں آ کر) اتنا ترس گئے ہو تو میرا دماغ کیوں کھار ہے ہو..... بیوی کا جا کر کھاؤ۔  
 (جتاتے ہوئے) تم میرے بیسٹ فرینڈ ہو۔  
 (جل کر) جس سے تم نے شادی کرتے وقت مشورہ تک نہیں کیا۔  
 (اپنی بات جاری رکھتے ہوئے) 24 گھنٹے اس گھر میں یا تو پینا کا ذکر ہوتا ہے یا پھر وہ خود موجود ہوتی ہے..... اور یہ نہ ہو تو پھر اس سے فون پر بات ہو رہی ہے۔  
 (جماعی لیتے ہوئے بے زاری سے) سونے دے یار..... صبح آنس جاتا ہے۔  
 (بے حد غصے میں آ کر) تجھے سونے کی پڑی ہے..... آفس کی پڑی ہے..... پینا اور روشنی کو دیکھ..... جو ساری ساری رات باتیں کرتی رہتی ہیں۔  
 (طعنے دینے کی ضرورت نہیں ہے..... مرد باتیں نہیں کرتے سو جا صبح ڈھیروں کام کرنے ہیں تجھے..... گڈ نائٹ۔)  
 (کہہ کر فون بند کر دیتا ہے۔ اسد بے حد جھنجھلاہٹ سے فون کو دیکھتا ہے۔)

//Cut//

Scene No # 9

وقت: دن  
 جگہ: پارک  
 کردار: اسد، روشنی، پینا، داؤد  
 اسد، روشنی اور پینا کے ساتھ ٹریک پر جا گنگ کرتے ہوئے یک دم ہانپتے ہوئے رکتا ہے۔ اُسے رکتے دیکھ کر روشنی اور پینا بھی رُک جاتی ہیں۔  
 روشنی: کیا ہوا.....؟  
 اسد: (اسد بے حد پھولے ہوئے سانس کے ساتھ بمشکل کہتا ہے) بس..... میں..... میں اب بیٹھوں گا.....  
 روشنی: اتنی جلدی.....؟

پینا: ابھی تو ٹریک کا ایک پکڑ بھی ہوا نہیں ہوا.....  
 اسد: (ایک بیٹھ کی طرف جاتے ہوئے) نہیں بس.....  
 پینا: (روٹی سے) دیکھا..... کہا تھا نا..... مت لاؤ ساتھ..... اسد بھائی کہاں جا کنگ کر سکتے ہیں۔

(اسد اُس کی بات پر تلملاتا ہے مگر اُس کا سانس اتنا پھولا ہوا ہے کہ وہ بات نہیں کر پا رہا اور بیٹھ پر جا کر بیٹھ جاتا ہے۔)

روٹی: (روٹی بے نیازی سے کہتے ہوئے پینا کے ساتھ ٹریک پر دوبارہ جا کنگ شروع کر دیتی ہے) ضد کر رہا تھا..... اچھا ہوا اب پتہ چلا اُسے..... چلو..... ہم تو چلتے ہیں..... تم بیٹھو اسد..... پانی وغیرہ پیو..... (اسد بے حد غصے میں اپنا سانس بحال کرتا ہوا بیٹھ پر بیٹھ کر اپنا موبائل نکالتا ہے اور داؤد کو کال کرتا ہے۔)

داؤد: ہیلو.....

اسد: ہیلو داؤد!

داؤد: (حیران ہوتے ہوئے) ٹو کہاں سے بول رہا ہے.....؟ سانس کیوں پھولا ہوا ہے تیرا.....؟

اسد: (کراہتے ہوئے) میں جا کنگ ٹریک پر ہوں۔

داؤد: (چونکتا ہے) کس لیے.....؟

اسد: (بمشکل بولتا ہے) روٹی کے..... کے ساتھ..... آیا..... تھا.....

داؤد: مگر کیوں.....؟

اسد: (بمشکل کمر پکڑے ہوئے)..... روز پینا کو لے کر آتی ہے یہاں..... میں نے کہا.....

..... میں خود جاؤں گا تمہارے ساتھ جا کنگ کرنے.....

(بے اختیار کراہتا ہے) ہائے.....

داؤد: (بے حد پریشان ہو کر) کیا ہوا.....؟

اسد: میری کمر میں درد ہو رہا ہے۔

داؤد: (بے حد غصے اور پریشانی میں فون کان سے نکائے اپنی شرٹ پہنتے ہوئے) تجھے کس نے کہا تھا منہ اٹھا کر اس عمر میں جا کنگ کرنے نکل پڑ.....

اسد: (کراہتے ہوئے) مجھے کیا پتہ تھا..... دس منٹ کے بعد میری یہ حالت ہو جائے گی۔



داؤد: (بے حد تشویش سے جلدی جلدی اپنی شرٹ تبدیل کرتے ہوئے) اب بیٹھا رو! دھر ہی..... ہلنا مت..... میں آتا ہوں۔

اسد: (کراہتے ہوئے دور بھاگتی روشی اور مینا کو دیکھتا ہے) تو فکر مت کر..... بٹ والی حالت ہے بھی نہیں میری..... گرم پانی کی بوتل ساتھ لے کر آنا..... ہائے.....

//Cut//

Scene No # 10

وقت: دن

جگہ: اسد کا پورچ

کردار: داؤد، مینا

مینا ایک چھوٹی ٹرے میں کھانا رکھ کر اسد کے لاؤنج کے دروازے سے باہر نکل رہی ہے جبکہ داؤد ایک ٹرے میں کھانے کے خالی برتن لیے اندر جا رہا ہے جب دونوں کا آمناسامنا ہوتا ہے۔  
داؤد: (قدرے گڑبڑا کر) السلام علیکم!

مینا: (اوپر سے نیچے تک اُس کا جائزہ لیتے ہوئے) وعلیکم السلام!  
داؤد: یہ..... میں برتن دینے آیا تھا۔

مینا: (بے ساختہ) اور میں کھانا لینے آئی تھی۔

داؤد: (قدرے شرمندہ انداز میں وضاحت پیش کرتے ہوئے برتنوں کو دیکھ کر) میرا کک ذرا بیمار تھا آج کل..... اس لئے.....

مینا: (بے حد ڈھٹائی سے) خیر میرا کک تو بالکل ٹھیک ہے..... مگر میں پھر بھی کھانا یہیں سے لے جاتی ہوں۔

داؤد: (یک دم مسکرا کر اندازہ لگاتا ہے) شاید..... آپ ہی مینا ہیں۔

مینا: (تیکھے انداز میں اطمینان سے) جی..... اور یقیناً آپ داؤد ہیں۔

داؤد: (مسکرا کر معنی خیز انداز میں) جی..... اسد سے آپ کے بارے میں بہت سنا تھا۔

مینا: (معنی خیز انداز میں اپنے لفظوں پر زور دے کر) اور میں نے بھی روشی سے آپ کے بارے میں "بہت" سنا ہے۔

داؤد: (اوپر سے نیچے تک دیکھ کر سوچتے ہوئے) میں تو پتہ نہیں کیا سمجھتا رہا مگر آپ تو..... اچھی خاصی مناسب اور نارمل لڑکی ہیں۔

بیٹا: (سوچتے ہوئے) اور آپ بھی ٹھیک ٹھاک ہی ہیں۔  
داؤد: (یک دم مسکرا کر) مجھے کہنا تو نہیں چاہیے..... مگر مجھے آپ سے ملنے کی بہت خواہش تھی۔

بیٹا: (یک دم مشکوک ہو کر) اگر یہ مذاق تھا تو مجھے اس پر بالکل ہنسی نہیں آئی۔  
داؤد: (مسکرا کر اطمینان سے) وہ تو خیر میرے کسی مذاق پر کسی کو بھی نہیں آتی۔  
بیٹا: (سنجیدہ) مجھے ضرور آتی..... کیونکہ میں ہر مذاق پر ہنسنے والوں میں سے ہوں.....  
داؤد: (یک دم قہقہہ لگاتا ہے)..... میں بھی

بیٹا: (بے حد سنجیدہ) یہ بہر حال مذاق نہیں تھا  
داؤد: (وہ بھی سنجیدہ اور کھسیانا ہو جاتا ہے) سوری..... میں سمجھا مذاق تھا.....  
بیٹا: (ملامت بھرے انداز میں) روشی ٹھیک ہی کہتی تھی۔  
داؤد: (چونکا ہے) کیا.....؟  
بیٹا: (کچھ نہیں.....) کہتے ہوئے جاتی ہے۔ داؤد مڑ کر اس کو دیکھتا رہتا ہے

//Cut//

### Scene No # 11

وقت: رات  
جگہ: کچن  
کردار: اسد، روشی

اسد فریج کھولے اندر سے کچھ تلاش کر رہا ہے جب روشی اندر داخل ہوتی ہے۔  
روشی: کیا ڈھونڈ رہے ہو.....؟

اسد: تم نے پیزا بیک کیا تھا وہ کہاں ہے؟

روشی: وہ تو بیٹا لے گئی..... تمہیں تو پتہ ہے اسے پیزا کتنا پسند ہے۔

اسد: (اسد بے حد غصے سے فریج کا دروازہ بند کرتا ہے۔) میں نے تمہیں کہہ کر وہ پیزا بیک کروایا تھا۔

روشی: (آرام سے) مگر میں نے پیزا بیک کرنا اس کے لیے سیکھا تھا۔

اسد: (غصے سے) تمہارا بس چلے تو اس گھر کی ہر چیز اٹھا کر تم اسے دے دو۔

روشی: (ترکی بہ ترکی) اور تمہارا بس چلے تو تم اس گھر کی ہر چیز اٹھا کر داؤد دے دو۔



اسد: (چلا کر) داؤد خود دار انسان ہے..... وہ تمہاری دوست کی طرح کمینہ نہیں ہے.....  
 روشی: (بے حد غصے سے) کون سی کمینگی دکھائی ہے میری دوست نے۔  
 اسد: (نقل اُتارتے ہوئے) بیٹا یہ چیز اُلے جاؤ..... یہ نوڈلز بھجوا دوں بیٹا کو..... یہ سوپ  
 بڑا پسند ہے بیٹا کو..... غلام علی یہ آکس کریم دے آؤ بیٹا کو..... کیک بیک کیا ہے ذرا  
 بیٹا کو چیک کرو آؤں۔

روشی: (روشی آرام سے فریج کھول کر کچھ ڈھونڈنے لگتی ہے) یہ کیک کدھر ہے؟  
 اسد: (یک دم چونک کر مدھم آواز میں) کون سا کیک.....؟  
 روشی: جو تم رات کو لائے تھے..... چاکلیٹ fudge  
 اسد: (یک دم مسکرا کر میٹھی آواز میں) وہ داؤد کو بھجوا دیا..... اُسے چاکلیٹ fudge  
 بہت پسند ہے.....  
 روشی: (طنز یہ انداز میں) مگر داؤد تو ایک بہت ہی خود دار انسان تھا۔  
 اسد: (یک دم موضوع بدل کر) چلو باہر چلتے ہیں۔

//Cut//

Scene No # 12

وقت: شام  
 جگہ: اسد کا لاؤنج  
 کردار: اسد، روشی، بیٹا

روشی بیٹا کے ساتھ چلتے ہوئے لاؤنج کے دروازے کی طرف جا رہی ہے۔ بیٹا کے  
 بازو پر ہانگے ہوئے روشی کا ایک بہت خوبصورت سوٹ لٹکا ہوا ہے۔  
 تبھی اسد بریف کیس پکڑے اندر آتا ہے  
 بیٹا: (چونک کر) ارے اسد بھائی تو آج بہت جلدی آگئے۔  
 روشی: (حیران ہوتے ہوئے جبکہ اسد کی مسکراہٹ بیٹا کے بازو پر لٹکے سوٹ کو دیکھ کر  
 غائب ہو جاتی ہے۔) ہاں اسد آج کیسے جلدی آگئے.....؟  
 اسد: ہاں بس کچھ طبیعت ٹھیک نہیں تھی۔  
 روشی: (چونک کر) ارے کیا ہوا.....؟  
 بیٹا: کہیں اسد بھائی رات کو جاگنگ کے لیے تو نہیں چلے گئے تھے..... (بیٹا کہتی ہے)

اور مینا اور روشی بے اختیار قہقہہ لگا کر ہنسی ہیں اسد کا موڈ بے حد آف ہو جاتا ہے۔  
پھیلی ہار بھی ہار ایک ہفتہ کمر پکڑ کر لیٹے رہے تھے۔

(جبکہ مینا اطمینان سے کہتے ہوئے جاتی ہے) اچھا روشی میں چلتی ہوں..... ابھی  
تیار ہونے میں بھی ٹائم لگے گا۔

(اسے باہر روانہ کرتے ہوئے) ہائے.....

(ناراضی سے) یہ سوٹ کس لیے لے کر گئی ہے؟

(کندھے اُچکا کر) ظاہر ہے پہننے کے لیے۔

(بے حد غصے سے) فارگا ڈسک..... یہ میں نے ہنی مون پر دلویا تھا تمہیں اور تم نے  
ایک ہار بھی نہیں پہنا اُسے۔

تو پھر.....؟

(غصے سے) تو پھر یہ کہ کچھ میرے ہی جذبات کا خیال کر لو..... میں نے اتنی چاہت  
سے تمہیں ایک سوٹ لے کر دیا..... اور تم نے جھٹ اپنی دوست کو پکڑا دیا۔

(ناراض ہو کر) پہننے کے لیے لے کر گئی ہے..... ہمیشہ کے لیے نہیں لے کر گئی۔

(اس سے پہلے کہ کچھ اور کہتا داؤد ایک شاپنگ بیگ ہاتھ میں پکڑے اندر آتا ہے۔)

میری بلا سے مجھے زہر لگتی ہیں وہ بیویاں جو اپنے شوہروں کے تحفے دوستوں کو  
استعمال کے لیے دیتی ہیں.....

کیا ہوا یار.....؟ جھگڑا ہو رہا ہے کیا.....؟

(مسکراتے ہوئے) نہیں..... نہیں بس ایسے ہی..... تم کیسے  
آگے.....؟

(شاہر دیتے ہوئے) وہ میں یہ تمہاری شرٹ واپس دینے آیا تھا۔

(پکڑتے ہوئے) ارے..... اتنی جلدی..... ابھی رکھتے.....

(روشنی ٹیکسی نظروں سے اُسے دیکھتی ہے۔ مسکراتے ہوئے روشنی کو دیکھ کر) نہیں.....

اب اس ویک اینڈ پر وہ بلو والی لوں کا..... جو بھابھی نے تمہاری برتھ ڈے پر دی  
تھی.....

(بے حد مسکرا کر) Anytime yaar..... بیٹھو کہاں جا رہے ہو.....؟

(تیزی سے) پھر کبھی..... ابھی جلدی میں ہوں..... خدا حافظ بھابھی۔



چاند سے پہلے

29

چاند سے پہلے

( کہتے ہوئے تیزی سے جاتا ہے اسد اب کچھ کھسیا ہو کر دشاہنگ بیک سونڈ ہے اپنے بریف کیس کے ساتھ رکھتا ہے۔ )

ردھی: ( روشی بے حد غصے کے عالم میں کہتی ہے ) مجھے زہر لگتے ہیں وہ شوہر تو مجھے لگاں کے تحفے اپنے دوستوں کو استعمال کے لیے دیتے ہیں۔

( کہتے ہوئے وہاں سے جاتی ہے۔ اسد بڑے کھسیانے انداز میں اپنا سر کھجاتا ہے۔ )

//Cut//

Scene No # 13

دن

وقت:

سڑک

جگہ:

اسد، داؤد

کردار:

اسد اور داؤد گاڑی میں بیٹھے ہوئے ہیں۔ اسد گاڑی ڈرائیو کر رہا ہے اور ساتھ نیٹے میں باتیں کر رہا ہے۔

اسد: دیکھا کس طرح بے وقوف بنایا مجھے..... مجھے خبر تک نہیں ہونے دی اور دوست کو ساتھ والے گھر میں لے آئی۔

داؤد: میں تو پہلے ہی کہہ رہا تھا تمہیں کہ.....

اسد: ( بات کاٹ کر ) اور دوست ایسی کہ سارا سارا دن میرے گھر بیٹھی رہتی ہے۔

داؤد: ( شکوہ والے انداز میں ) اور ایک تم ہو کہ تمہیں میرا خیال ہی نہیں آتا۔

اسد: ( جھنجھلاتا ہے ) تمہیں اپنی پڑی ہے..... میں کس مصیبت میں پھنس گیا ہوں اس کا احساس ہی نہیں۔

داؤد: ( غصے سے ) مجھے احساس نہیں ہوگا تو کیا تمہاری بیوی کو احساس ہوگا.....؟

اسد: ( تلخی سے ) اب بار بار بیوی کے طعنے دینے کی ضرورت نہیں..... پہلے ہی روشی نے تمہارے طعنے دے دے کر میرا دماغ خراب کر دیا ہے۔

داؤد: ( تیز آواز میں ) دیکھا..... دیکھا..... میں نے کہا تھا نا وہ جلتی ہے مجھ سے..... ہماری دوستی سے۔

اسد: ( سر پکڑ کر ) اس وقت مجھے صرف یہ بتاؤ کہ میں کروں کیا۔

داؤد: ( غصے سے ) تم صاف صاف بتا دو اسے کہ تم یہ سب برداشت نہیں کرو گے.....

//Cut//

چاند سے پہلے

چاند سے پہلے

اس..... ابھی

میں اور تم نے

اتنی چاہت

یا۔

کر گئی۔

ر آتا ہے۔

نے دوستوں کو

تم کیسے

نہیں.....

ہڈے پر دی

؟

Scene No # 14 (A)

دن

وقت:

اسد کا بیڈ روم

جگہ:

اسد، روشی

کردار:

روشی اور اسد آمنے سامنے کھڑے ہیں۔ روشی بے حد لاپرواہی سے اسد سے کہہ

رہی ہے۔

(کندھے اُچکا کر) تم برداشت نہیں کر سکتے تو مت کرو۔

روشی:

(دو ٹوک انداز میں ڈرامائی سٹائل سے) تمہیں میرے اور بیٹا میں سے کسی ایک کو

اسد:

چننا پڑے گا۔

//Inter Cut//

Scene No # 15 (A)

دن

وقت:

اسد کا آفس

جگہ:

اسد، داؤد

کردار:

اسد اور داؤد ایک دوسرے کے سامنے ٹیبل کے اطراف بیٹھے ہیں۔ داؤد بے حد خوشی

سے کہہ رہا ہے۔

بھابھی کے تو ہوش ٹھکانے آگئے ہوں گے یہ سن کر..... انہوں نے بھی سوچا ہوگا کہ

داؤد:

اسد تو آج کسی اور ہی رنگ میں نظر آ رہا ہے..... کہا ہوگا تم سے کہ اسد میں تمہارے

بغیر زندہ نہیں رہ سکتی۔

//Inter Cut//

Scene No # 14 (B)

دن

وقت:

اسد کا بیڈ روم

جگہ:

اسد، روشی

کردار:

اسد اور روشی آمنے سامنے کھڑے ہیں۔ روشی بے حد سنجیدگی سے کہہ رہی ہے۔

روشی:

(کندھے اُچکا کر) میں تو بیٹا کے بغیر زندہ نہیں رہ سکتی..... اُسے چھوڑنے کا سوال



ہی پیدا نہیں ہوتا۔

اسد: یہ بات ہے تو پھر میں تمہیں طلاق دے دوں گا.....

//Inter Cut//

Scene No # 15 (B)

وقت: دن  
جگہ: اسد کا آفس  
کردار: اسد، داؤد

داؤد اسد کے کندھے کو تھپک رہا ہے اور بے حد جوش کے عالم میں کہتا ہے۔

داؤد: یہ ہوئی نامردوں دالی بات ..... بھابھی نے تو رونا شروع کر دیا ہوگا ..... ہاتھ جوڑنے شروع کر دیئے ہوں گے تمہارے سامنے ..... کہ سر تاج خدا کے لیے مجھے طلاق مت دیجیے گا.....

//Inter Cut//

Scene No # 14 (C)

وقت: دن  
جگہ: اسد کا بیڈ روم  
کردار: اسد، روشی

روشی بے حد غصے کے عالم میں اسد سے کہہ رہی ہے۔

روشی: (وہ کہتے ہوئے تیزی سے ڈائننگ روم میں جاتی ہے۔) مجھے ابھی اور اسی وقت طلاق دو ..... ابھی ..... اور اسی وقت .....

اسد: (منتیں کرتا پیچھے جاتا ہے) روشی ..... پلیز میری بات تو سنو.....

روشی: (ڈائننگ روم سے سوٹ کیس نکالتے ہوئے) پینا نے پہلے ہی بتا دیا تھا کہ تم یہی کرو گے میرے ساتھ ..... میں نے اسی لیے بگ پیک کر کے رکھا تھا.....

اسد: (مزید گھبراتا ہے اور سوٹ کیس پکڑنے کی کوشش کرتا ہے) پلیز ..... مجھے معاف کر دو ..... پلیز ..... میں نے غلطی سے یہ سب کہہ دیا۔

روشی: نہیں ..... اب میں ایک منٹ کے لیے یہاں نہیں رکوں گی ..... پینا نے صحیح کہا تھا ..... سارے شوہر ایک جیسے ہوتے ہیں ..... خود غرض، ظالم، کنجوس اور تنگ نظر.....

اسد: (تقریباً رونے والے انداز میں) دیکھو مت جاؤ ..... پلیز ..... یہ تمہارا گھر ہے

سے کہہ

ایک کو

خوشی

دہکا کہ

رے

ہوال

..... میں چلا جاتا ہوں..... مگر تم مت جاؤ۔

//Cut//

Scene No # 15 (C)

وقت: دن  
جگہ: اسد کا آفس  
کردار: اسد، داؤد

داؤد بے حد غصے سے اسد سے کہہ رہا ہے اس کے ایک کندھے پر ہاتھ مار کر کہتا ہے۔  
اے جانے دیتا نا..... کیا قیامت ٹوٹ پڑتی..... چار دن میکے جا کر بیٹھتی تو تمہاری  
قدر محسوس ہوتی..... رورو کر فون کرنا تھا اُس نے تمہیں۔

اسد: (تختی سے) کون سے میکے جا کر بیٹھنا تھا اُس نے.....؟ میرے گھر سے نکل کر  
سیدھا بیٹا کے گھر جانا تھا..... اور پھر دونوں نے مجھ کو دیکھنے سینما چلے جانا تھا۔

داؤد: (چونک کر) تجھے کیسے پتہ.....؟

اسد: مجھے خود بتایا اُس نے اپنے پروگرام کا۔

داؤد: (ایک دم سنجیدہ ہو کر) مووی اچھی تھی ویسے یار۔

اسد: بکواس بند کر..... میری زندگی اور موت کا مسئلہ بنا ہوا ہے اور تجھے فلم کی پڑی ہے۔

داؤد: تو ایک کام کر

اسد: کیا.....؟

داؤد: بیٹا کو کہیں جاب دلوا دے۔

اسد: کیا مطلب.....؟

داؤد: (سنجیدہ انداز میں) کہیں جاب کرے گی تو تیرے گھر کم آئے گی.....

اسد: (مسکرا کر جوش سے) آئیڈیا برا نہیں ہے..... اُسے واقعی کہیں جاب کر لینی چاہیے۔

//Cut//

Scene No # 16

وقت: دن  
جگہ: اسد کا لاؤنج  
کردار: اسد، روشی، بیٹا

تینوں صوفوں پر بیٹھے ہوئے ہیں۔ بیٹا بے حد ہکا بکا انداز میں کہتی ہے۔

بیٹا: جاب.....؟  
 روشی: جاب.....؟  
 بیٹا: کیسی جاب.....؟  
 اسد: (وہ بظاہر مسکراتے ہوئے خلوص سے کہتا ہے اور بریکسٹ والا جملہ دل میں دانت پیستے ہوئے کہتا ہے) کوئی بھی جاب (جس میں تم صبح سے شام تک میری بیوی کو اپنی شکل نہ دکھاؤ)  
 بیٹا: (تیکھے انداز میں) پر اسد بھائی میں جاب کیوں کروں گی.....؟  
 روشی: (ناراض ہو کر) ہاں بالکل بیٹا کو جاب کی کیا ضرورت ہے۔  
 اسد: (مسکراتے ہوئے) ضرورت تو نہیں ہے..... مگر گھر بیٹھ کر وقت ضائع کرنے کی کیا ضرورت ہے۔  
 بیٹا: (تیز آواز میں) کون وقت ضائع کرتا ہے.....؟ میرے پاس تو ایک منٹ فالتو نہیں ہوتا۔  
 روشی: (سر جھٹک کر) بالکل  
 اسد: نہیں میرا مطلب ہے بے کار کی سرگرمیوں میں وقت ضائع.....  
 روشی: (بات کاٹ کر یک دم غصے میں وہ اٹھ کھڑی ہوتی ہے) وہ سوتی ہے، TV دیکھتی ہے۔ فون پر باتیں کرتی ہے..... اور میرے پاس آتی ہے..... ان میں سے بے کار سرگرمی کس کو کہا تم نے.....؟  
 اسد: (یک دم گڑبڑا کر) نہیں میرا مطلب ہے بیٹا جاب کرے گی تو وہ کتنے روپے کما سکتی ہے۔  
 بیٹا: (مذاق اڑانے والے انداز میں) اچھا..... پھر ایک لاکھ روپے pay والی جاب ڈھونڈ کر دیں..... جس کے ساتھ گھر بھی ملے اور شو فریڈریون کا بھی۔  
 (اسد بے چارگی سے اُسے دیکھتا رہتا ہے)

//Cut//

Scene No # 17 (A)

دن

وقت:

اسد کا آفس

حک:



اسد، داؤد

کردار:

اسد اور داؤد بے حد تشویش کے عالم میں آفس میں بیٹھے ہوئے ہیں۔  
 اب ایک گریجویٹ لڑکی کو میں اس طرح کی جاب کہاں سے دلاؤں ..... وہ کہتی ہے بندہ کام کرے تو اچھا کرے ورنہ گھر بیٹھے  
 (بے حد متاثر ہوتے ہوئے) بات تو ٹھیک ہے .....  
 (ایک دم ناراض ہو کر) کیا مطلب .....؟  
 اچھا تم ایسا کرو کہ اُسے کہو وہ آگے تعلیم حاصل کرنا شروع کر دے۔  
 (بے چارگی سے) اُسے کوئی دلچسپی نہیں ہے پڑھنے میں ..... روشنی بتا رہی تھی کہ اُس نے بمشکل روتے دھوتے گریجویٹیشن کی ہے۔  
 (سوچ کر) اچھا تو تم اُس سے کہو کوئی کورس کر لے۔

//Inter Cut//

Scene No # 18

دن

وقت:

اسد کا لائونج

جگہ:

اسد، روشنی، بیٹا

کردار:

بیٹا، روشنی اور اسد بیٹھے ہوئے ہیں۔ بیٹا بے حد روانی سے اپنی انگلیوں پر مختلف کورسز کے کام گنوا رہی ہے۔

پینٹنگ، گلاس پینٹنگ، فیئرک پینٹنگ، انٹیریئر ڈیزائننگ، کٹنگ، سچنگ، سیونگ، کوکنگ، بیکنگ، فلاور میکنگ، کینڈل میکنگ، بیوٹیشن ..... ہر طرح کا کورس کیا ہوا ہے میں نے بلکہ چھ چھ ماہ کے ڈپلومے لیے ہوئے ہیں آپ کس کورس کی بات کر رہے ہیں .....؟ (اسد بے چارگی سے ماتھے سے پسینہ پونچھتے ہوئے باری باری اُس کو اور روشنی کو دیکھتا ہے۔)

//Cut//

Scene No # 17 (B)

دن

وقت:

اسد کا آفس

جگہ:

اسد، داؤد

کردار:

اسد اور داؤد آفس میں بیٹھے ہوئے ہیں۔ اسد بے حد پریشان جبکہ داؤد یک دم بے حد مرعوب نظر آ رہا ہے۔ وہ بے ساختہ کہتا ہے۔

داؤد: .....Wow!

اسد: (تاراض ہو کر) What?

داؤد: (گڑبڑا کر) کچھ نہیں..... مجھے اندازہ ہی نہیں تھا کہ بھابھی کی بیسٹ فرینڈ اتنی لبلبڈ ہے۔

اسد: (تلخی سے) میں یہاں تم سے بیٹا کی تعریفیں سننے آیا ہوں..... یہ پوچھنے آیا ہوں کہ اب میں کیا کروں۔

داؤد: (بے ساختہ) تم ایسا کرو اس کی شادی کروادو۔

//Cut//

Scene No # 19

رات

وقت:

اسد کا بیڈ روم

جگہ:

اسد، روشی

کردار:

دونوں صوفہ پر بیٹھے TV دیکھ رہے ہیں جب روشی بے یقینی سے اسد سے کہتی ہے۔

روشی: کیا.....؟

اسد: (سنجیدہ انداز میں) ہاں..... اب بیٹا کی شادی ہو جانی چاہیے۔

روشی: (مشکوک انداز میں) لیکن تمہیں اس کا خیال کیوں آیا.....؟

اسد: (بڑے تحمل سے) آخر وہ تمہاری بیسٹ فرینڈ ہے اور میں تو تم سے منسلک ہر چیز کا خیال رکھتا ہوں۔

روشی: (یک دم متاثر ہو کر) تم کتنے اچھے، کتنے رحم دل، کتنے sincere ہو اسد..... اور میں..... میں تمہیں کیا سمجھتی رہی۔

اسد: (سنجیدہ انداز میں مسکرا کر) میں جانتا ہوں..... تم سمجھتی ہو کہ میں بیٹا سے خار کھاتا ہوں

روشی: (بے ساختہ) ہاں.....

اسد: (بے حد متاثر کن انداز میں دھیمے انداز میں مسکراتے ہوئے روشی کی آنکھوں میں

وہ کہتی

ا کہ اس

کورسز

ہونگ،

کیا ہوا

ت کر

باری

جیسے خوشی کے آنسو آ جاتے ہیں۔) حالانکہ ایسی کوئی بات نہیں..... وہ ایک بہت اچھی لڑکی ہے..... جس آدمی سے بھی اُس کی شادی ہوگی وہ بہت خوش قسمت ہوگا۔ آج کل ایسی لڑکیاں ملتی کہاں ہیں..... تم دیکھنا میں اس کے لیے کتنا اچھا رشتہ ڈھونڈوں گا۔

روٹی: (بے ساختہ) ڈھونڈنے کی کیا ضرورت ہے..... سامنے تو ہے.....

اسد: (چونک کر) بیٹا کو کوئی پسند ہے کیا؟

روٹی: ہاں.....

اسد: (بے حد خوش ہو کر) ارے واہ..... یہ تو اور بھی اچھی بات ہے..... کون ہے وہ.....؟

روٹی: داؤد.....

اسد: (یک دم اٹھ کر کھڑا ہو جاتا ہے) What?..... خبردار میرے دوست کا نام لیا۔

روٹی: (حیران ہو کر) کیوں..... کیا ہوا.....؟

اسد: (بلند آواز میں) میں تمہیں شکل سے احمق لگتا ہوں کہ میں اپنے بیٹ فرینڈ کی

شادی کرواؤں.....؟

روٹی: (حیرانی سے) کیوں اس میں کیا خرابی ہے.....؟

اسد: (غصے سے) میرے دوست نے ایسا کوئی گناہ نہیں کیا کہ بیٹا جیسا ڈھول میں اُس

کے گلے میں ڈال دوں.....

روٹی: (غصے سے) ڈھول..... میری دوست کو ڈھول کہا تم نے.....؟

اسد: ہاں..... وہ ڈھول، ڈرم، ہاجہ..... سب کچھ ہے۔

روٹی: (بمشکل بولتے ہوئے) اور ابھی..... ابھی جو تم اُس کے قصیدے پڑھ رہے تھے۔

اسد: (بے حد غصے میں انگلی اٹھا کر کہتے ہوئے جاتا ہے) جھوٹ بول رہا تھا میں..... لیکن

خبردار میرے اکلوتے بیٹ فرینڈ کی طرف دیکھا بھی تم لوگوں نے.....

//Cut//

Scene No # 20

وقت:

دن

جگہ:

اسد کا آفس

کر:



داؤد آفس میں اسد کے سامنے کھڑا ہنگامہ انداز میں کہتا ہے۔  
 کیا؟..... بیٹا مجھے پسند کرتی ہے؟  
 داؤد: (غصے سے اُس کے تاثرات پر غور کئے بغیر بولتا جاتا ہے۔) میں نے تو وہ جھگڑا کیا  
 اسد: روشی سے..... کہ اُس کے ہاتھوں کے طوطے اڑ گئے ہوں گے..... پہلے اپنی بات تھی  
 تو میں نظر انداز کرتا تھا مگر اب تو سیدھا سیدھا میرے بیٹ فرینڈ پر ہاتھ صاف  
 کرنے کی کوشش کر رہی تھی۔  
 داؤد: (خوابناک انداز میں) آخر مجھے پتہ کیوں نہیں چلا کہ بیٹا مجھے پسند کرتی تھی۔  
 اسد: (اُس کے تاثرات دیکھے بغیر) اُس کا کیا خیال تھا میں منٹوں میں تمہارا رشتہ لے کر  
 پہنچ جاؤں گا اُس کے گھر۔  
 داؤد: (دلی آواز میں) خیر بھابھی نے کوئی اتنی نامناسب بات تو نہیں کی۔  
 اسد: (یک دم چونک کر داؤد کو دیکھتا ہے) کیا مطلب؟..... کیا مطلب ہے تمہارا؟  
 داؤد: (ہلکا کر) نہیں وہ میں یہ کہہ رہا تھا کہ.....  
 اسد: (غصے سے) خبردار تم نے اپنے دماغ میں کچھ ایسا دیا سوچا بھی  
 مگر.....  
 داؤد: (بات کا ثناء ہے) میں کسی قیمت پر تمہاری شادی بیٹا سے نہیں ہونے دوں گا۔  
 اسد: لیکن.....  
 داؤد: (پھر بات کاٹ دیتا ہے) اور ایسا ہوا بھی تو میری لاش سے گزر کر ہی وہ تم تک  
 پہنچیں گی..... میں اپنی زندگی میں ایسا نہیں ہونے دوں گا۔  
 (داؤد بے حد بُرے انداز میں جھنجھلاتا ہے۔)

//Cut//

### Scene No # 21

وقت: شام  
 جگہ: لاؤنج  
 کردار: اسد، روشی

دونوں صوفہ پر بیٹھے ہوئے ہیں اور روشی بے حد جوش کے عالم میں کہہ رہی ہے۔  
 روشی: تم سچ کہہ رہے ہو.....؟

چاند سے پہلے

اسد: (گہرا سانس لے کر) اور کیا جھوٹ بولوں گا..... تم چاہو تو تم بھی چل سکتی ہو

میرے ساتھ۔

روٹی: (بے ساختہ) نہیں..... نہیں..... تم جاؤ..... میں تمہارا انتظار کروں گی۔

اسد: (لفظوں پر زور دے کر) میں پورے دو ماہ کورس کرنے کے لیے سنگاپور رہوں گا..... تمہیں مس کروں گا۔

روٹی: (بڑے نارمل انداز میں) میں بھی تمہیں بہت مس کروں گی..... مگر رہوں گی پاکستان میں ہی.....

اسد: (لاٹج دیتے ہوئے) میں تمہیں سنگاپور پھراؤں گا روٹی۔

روٹی: (دو ٹوک انداز میں)..... مجھے تو سیر و سیاحت میں سرے سے کوئی دلچسپی نہیں ہے۔

اسد: (ناراض ہو کر) شادی کے بعد پہلا رمضان اور عید آئے گی میں سنگاپور میں مناؤں گا اور تم پاکستان میں.....

روٹی: (اطمینان سے) تو تم آ جانا..... پاکستان میں عید پر..... چھٹی لے کر دو تین دن کے لیے۔

اسد: (ڈراتے ہوئے) میرے بعد یہاں اکیلی کیسے رہو گی تم.....؟

روٹی: (کندھے اچکا کر لا پرواہی سے) اکیلی کہاں..... بیٹا ہے نا میرے پاس..... ارے میں بیٹا کو تو بتاؤں وہ کہتی ہے اسد کہیں جاتا کیوں نہیں.....

روٹی: (میل فون پکڑ کر نمبر ڈائل کرنے لگتی ہے اسد بے حد غصے سے اُسے دیکھتا ہے پھر TV کی سکرین پر نظریں جمادیتا ہے۔ جہاں ایک کارٹون شولگا ہوا ہے ٹام اینڈ جیری) روٹی اب بے حد جوش میں بیٹا سے فون پر بات کر رہی ہے۔

روٹی: (ہائے بیٹا ایک سر پر اتر ہے..... اسد دو ماہ کے لیے سنگاپور جا رہا ہے کوئی کورس کرنے.....) (روٹی جملے کے آخر میں بیٹا کے ساتھ مل کر ہنستی ہے۔ اسد کا خون کھولتا ہے مگر وہ TV دیکھتا رہتا ہے۔) سچ..... I Swear وہ جا رہا ہے..... ہاں ہاں میں تمہاری طرف شفٹ ہو جاؤں گی..... خوب مزے کریں گے..... ڈھیر ساری شاپنگ..... اکٹھے سوئیں گے..... اکٹھے جاگیں گے.....

//Cut//



وقت: دن  
جگہ: سڑک  
کردار: اسد، داؤد

اسد اور داؤد گاڑی میں بیٹھے ہیں اور انٹرپورٹ کی طرف جا رہے ہیں۔ داؤد گاڑی ڈرائیو کر رہا ہے اسد اس سے بے حد غصے میں کہہ رہا ہے۔

اسد: میرے واپس آنے سے پہلے پہلے تو نے مینا کے لیے رشتہ ڈھونڈنا ہے۔  
داؤد: (جھجھکا کر) اب ایک دفعہ کہہ تو دیا ہے کہ میں پوری کوشش کروں گا..... اب اور کتنی بار کہوں۔

اسد: (غصے سے) میں نے سارے اخباروں میں اشتہار دے دیا ہے..... تم نے لوگوں سے رابطہ کرتے رہنا ہے۔

داؤد: اچھا.....  
اسد: (بات کاٹ کر) اور شادی دفتروں کے چکر لگانا مت بھولنا۔

داؤد: (طنزیہ انداز میں) اتنا خیال کبھی میرا تو نہیں آیا جتنا بیوی کی بیسٹ فرینڈ کا آرہا ہے۔  
اسد: (پہلے پیار سے پھر یک دم مٹھیاں بھینچ کر) تو میری جان ہے..... اور وہ..... وہ..... دیکھ لینا داؤد مینا دوزخ میں جائے گی۔

داؤد: (گھبرا کر) اللہ نہ کرے..... کیسی باتیں کرتے ہو۔  
اسد: (بے حد غصے اور بے بسی سے) میں کہہ رہا ہوں تجھے میری واپسی تک اُس کی شادی نہ ہوئی تو میں خودکشی کر لوں گا.....

داؤد: (مذاق اڑاتے ہوئے) خودکشی کر کے دوزخ میں جاؤ گے تو پھر مینا ملے گی وہاں.....  
اسد: (یک دم منت کرتے ہوئے) دیکھو داؤد تو مینا کے لیے بھائی بن کر رشتہ ڈھونڈھ۔

داؤد: (داؤد کو اُس کی بات پر بے اختیار کھانسی لگتی ہے۔ پھر وہ قدرے کھیانے سے انداز میں کہتا ہے۔) بھائی بننا ضروری ہے کیا.....؟

اسد: (بے چارگی سے) جو مرضی بن..... مگر اُس کے لیے رشتہ ڈھونڈھ۔

داؤد: تیری فلائٹ کا کیا ٹائم ہے.....؟

اسد: (یک دم گھڑی دیکھ کر تشویش سے) ارے..... گاڑی تیز چلا چیک ان شروع



//Cut//

Scene No # 23

دن

وقت:

سنگار پور میں کمرہ / روشی کا بیڈ روم

جگہ:

اسد، روشی

کردار:

روشی بے حد خوشی اور جوش کے عالم میں اسد سے فون پر بات کر رہی ہے۔

روشی: ایک خوشی کی خبر ہے اسد.....

اسد: (بے ساختہ) پینا کی شادی طے ہو گئی کیا.....؟

روشی: (چونک کر) تمہیں کس نے بتایا.....؟

اسد: (بے یقینی سے) کیا واقعی.....؟

روشی: ہاں..... مگر تمہیں کس نے بتایا۔

اسد: (خوشی سے بے قابو پاس پڑا پانی کا گلاس اٹھا کر پیتے ہوئے رکھتا ہے۔) مجھے یقین

نہیں آ رہا..... ٹھہرو..... میں پانی پی لوں..... کب ہو رہی ہے شادی اُس کی.....؟

روشی: دو ہفتے بعد۔

اسد: (بے ساختہ) اس ہفتے نہیں ہو سکتی کیا.....؟ یا کل؟

روشی: (برامان کر) اسد.....

اسد: (بات کاٹ کر) شادی کہاں ہو رہی ہے.....؟

روشی: اسلام آباد.....

اسد: (بے اختیار بلند آواز میں دونوں بازو بلند کر کے نعرہ مارتا ہے) یا ہو/ yahoo

روشی: اسد تم.....

اسد: (بات کاٹ کر) ابھی تو رمضان بھی شروع نہیں ہوا اور میری دعا قبول ہو گئی۔

روشی: تم نے لڑکے کے بارے میں نہیں پوچھا کہ وہ کون ہے..... کیا کرتا ہے۔

اسد: (بات کاٹ کر) مجھے کوئی دلچسپی نہیں ہے کہ وہ کون ہے اور کیا کرتا ہے..... وہ پینا

روشی: سے شادی کر کے اُسے لے جا رہا ہے..... میرے لیے وہ میسا ہے۔

روشی: (وہ غصے سے کہہ کر فون رکھ دیتی ہے۔) shut up!

shut up!

اسد: (اسد بے حد خوشی اور جوش کے عالم میں اٹھ کر کھڑا ہو جاتا ہے اور فون ہاتھ میں لیے ڈانس کرنے لگتا ہے۔ پھر ڈانس کرتے کرتے وہ بے اختیار رک کر کہتا ہے۔)

ارے داؤد کو تو یہ خوش خبری بتا دوں.....

اسد: (وہ سیل فون پر کال کرنے لگتا ہے وہ بار بار کال کرتا رہتا ہے مگر داؤد کال ریسیو ہی نہیں کرتا اسد قدرے الجھ کر کہتا ہے۔) ہیں..... یہ کال کیوں ریسیو نہیں کر رہا..... شاید بڑی ہوگا..... پر میری کال ریسیو نہ کرے.....

//Cut//

### Scene No # 24

دن

وقت:

روٹی کا بیڈروم

جگہ:

روٹی، اسد

کردار:

روٹی بے حد اداسی کے عالم میں فون پر اسد سے بات کر رہی ہے۔

روٹی: (اداسی سے) جب سے بیٹا ہنی مون پر گئی ہے میرا تو دل ہی نہیں لگتا یہاں پر.....

اسد: (وہ اپنے دل کی حالت بتا رہا ہے) اور جب سے میں یہاں پر آیا ہوں میرا تمہارے بغیر دل ہی نہیں لگ رہا۔

روٹی: (وہ اپنی بات میں مگن ہے۔) پتہ نہیں عید پر بھی آتی ہے یا نہیں..... کہہ رہی تھی شاید سسرال والوں کے ساتھ ہی عید کرنی پڑے۔

اسد: (وہ اپنی بات جاری رکھے ہوئے ہے) پتہ نہیں میں عید پر بھی پاکستان آ پاؤں گا یا نہیں..... ابھی تک چھٹی کا پتہ نہیں چلا۔

روٹی: (فکر مند ہو کر) سگنلز کا اتنا پر اہم ہے کہ جتنی بار اس کو کال کروں دو منٹ سے زیادہ بات نہیں ہو پاتی۔

اسد: (ایک دم چونکتا ہے) ارے..... یہ داؤد کہاں ہے..... میں اتنی بار کال ملاتا ہوں پچھلے کتنے ہفتوں سے میری کال ہی ریسیو نہیں کر رہا وہ۔

روٹی: (قدرے گڑبڑا کر) ہاں وہ ذرا شہر سے باہر گیا ہے.....

اسد: (حیران ہو کر) شہر سے باہر گیا ہے..... دنیا سے تو باہر نہیں چلا گیا کہ میری کال ریسیو نہیں ہو سکتی۔

چاند سے پہلے  
روٹی: (موضوع بدلتے ہوئے) وہ تم اپنے کورس کے بارے میں بتا رہے تھے۔

اسد: کیا.....؟

روٹی: مجھے کیا پتہ.....؟

اسد: (یک دم فکر مند ہوتے ہوئے) میں نے تو کورس کی بات ہی نہیں کی..... میں تو داؤد کی بات کر رہا تھا..... لگتا ہے ناراض ہے مجھ سے.....

//Cut//

Scene No # 25

وقت: شام

جگہ: سڑک

کردار: اسد، ٹیکسی ڈرائیور

اسد ایک ریڈیو کیب کے پچھلے حصے میں بیٹھا ہوا ہے۔ اس کے پاس سیٹ پر ایک خوبصورت پھولوں کا بکے رکھا ہے جسے وہ بڑے رومانٹک انداز میں گہرا سانس لے کر سونگھ کر دوبارہ سیٹ پر رکھتا ہے اور گاڑی کی کھڑکی سے باہر دیکھتا ہے۔

اسد کی آواز: (بڑے رومانٹک انداز میں مسکراتے ہوئے سوچ رہا ہے) روٹی تو مجھے یوں اچانک گھر پر دیکھ کر حیران ہو جائے گی..... کتنی اکیلی ہوگی وہ بے چاری گھر پر میرے بغیر..... اور اب ہم دونوں کی زندگی میں کوئی بیٹا نہیں ہوگی..... بیٹا کے بغیر زندگی یک دم کتنی خوبصورت لگنے لگی ہے۔

ڈرائیور: آپ کہیں باہر کے ملک سے آئے ہیں؟

اسد: (چونک کر) تمہیں کیسے پتہ.....؟

ڈرائیور: پاکستانی تو اتنی دیر گاڑی میں چپ نہیں بیٹھتے.....

اسد: (برامان کر) کیوں وہ کیا کہتے تمہیں.....؟

ڈرائیور: (بے ساختہ) پہلی بات..... گاڑی تیز چلاؤ۔

اسد: اور دوسری بات.....؟

ڈرائیور: (بے ساختہ) کیا کل روزہ ہوگا.....؟

اسد: (بے ساختہ) ارے ہاں..... کیا کل روزہ ہوگا.....؟

ڈرائیور: (سر ہلا کر) مشکل ہے..... مرنے جائے یہ قوم 30 روزے رکھنے پڑے تو.....



56 سال میں کم از کم 30 روزے کھا گئی ہے ایک ایک کر کے.....  
 (بے ساختہ خوش ہو کر) یعنی آج چاند رات ہوگی..... ویری گلد.....  
 (طامت بھرے انداز میں) لیس میں تو آپ کو بڑا مذہبی آدمی سمجھا تھا.....  
 (ڈانٹتے ہوئے) گاڑی تیز چلاؤ.....

//Cut//

Scene No # 26

وقت: شام

جگہ: اسد کا لاؤنج

کردار: اسد، روشی، داؤد، بیٹا

اسد اپنا سوٹ کیس ایک ہاتھ میں اٹھائے دوسرے ہاتھ میں بٹکے لیے لاؤنج میں  
 بے حد خوشی کے عالم میں داخل ہوتا ہے۔

روشی: پتہ نہیں کب بتائیں گے کہ چاند نظر آیا کہ نہیں۔

اسد: (روشی جو صوفے پر بیٹھی ریموٹ ہاتھ میں لیے بے تابی سے TV سکرین پر نظریں  
 جمائے ہوئے ہے۔ وہ اسد کی آواز پر جیسے کرنٹ کھا کر یک دم کھڑی ہو جاتی  
 ہے۔) سر پرانز I'm back

روشی: اسد تم..... یہاں اس وقت..... اچانک.....

اسد: (آگے آتے ہوئے بڑے رومانٹک انداز میں کہتا ہے) یہ کیسے ہو سکتا تھا کہ میں عید  
 پر تمہیں اکیلا چھوڑ دیتا۔ (تبھی دور سائرن کی آواز گونجنے لگتی ہے اور ساتھ ہی لاؤنج  
 کے دروازے سے بیٹا بے حد جوش کے عالم میں اندر داخل ہوتی ہے۔)

بیٹا: سر پرانز I'm back

(روشی بیٹا کو دیکھ کر یک دم چیخ مارتی ہے اور پھر بھاگتے ہوئے اسد کے پاس سے  
 گزرتے ہوئے بکے گراتے ہوئے بیٹا سے جا کر لپٹ جاتی ہے۔ اسد ہکا بکا انداز  
 میں پلٹ کر بیٹا کو دیکھتا ہے۔)

روشی: (روشی اور بیٹا بے حد خوشی کے عالم میں ایک دوسرے سے مل رہی ہیں۔ سائرن کی  
 آواز کی طرف متوجہ ہوتے ہوئے۔) تو کب آئی.....

بیٹا: (تبھی بیٹا اسد کو دیکھتی ہے جو بے حد مایوسی کے عالم میں کھڑا اُسے دیکھ رہا ہے۔)

چاند سے پہلے

ابھی ابھی سیدھا یہیں آئی..... اور دیکھو ساتھ ہی عید کا چاند نظر آ گیا ہے۔

ارے اسد بھائی کب آئے.....؟ تم نے مجھے بتایا ہی نہیں۔

ابھی ابھی آئے ہیں میں تو خود دیکھ کر حیران رہ گئی۔

(بمشکل مسکراتے ہوئے) بہت بہت مبارک ہوشادی کی..... تمہارا میاں کہاں ہے.....؟

وہ گاڑی سے سامان لا رہا ہے۔ روشی کے لیے کچھ چیزیں لائی تھی..... لو وہ آ گیا۔

اسد کے عقب میں دیکھ کر کہتی ہے۔

اسد بے اختیار پلٹ کر دیکھتا ہے جہاں داؤد بے حد خوشی کے عالم میں ہاتھ میں

شاپنگ بیک پکڑے لاؤنج سے اندر داخل ہوتا ہے۔ اور اسد کو دیکھ کر اُس کا رنگ اُڑ

جاتا ہے۔ دوسری طرف اسد بھی اُسے دیکھ کر شاکد ہے۔

وہ پہلے داؤد کو دیکھتا ہے پھر بیٹا کو اور پھر یک دم سب کچھ اُس کی سمجھ میں آ جاتا ہے وہ

یک دم داؤد کی طرف بھاگتا ہے۔

داؤد شاپنگ بیک پھینک کر بھاگتے ہوئے لاؤنج سے باہر نکل جاتا ہے۔ اسد بے

حد طیش کے عالم میں اُس کے پیچھے باہر پورچ میں نکل آتا ہے۔

داؤد اب بھاگتے ہوئے پورچ میں کھڑی گاڑی کے گرد چکر لگا رہا ہے۔ جبکہ اسد

اُس کے پیچھے بھاگ رہا ہے۔

(غصے سے) میں نے تجھے بیٹا کی شادی کروانے کے لیے کہا تھا تو نے خود شادی کر لی

اُس سے۔

(گاڑی کے دوسری طرف پہنچتے ہوئے روشی اور بیٹا بھی تب تک تیزی سے باہر

آ جاتی ہیں) تو نے خود اجازت دی تھی مجھے کہ جو چاہے بن جاؤ اُس کا..... بس

شادی کرادے اُس کی۔

(دانت پیس کر) میں نے بھائی بننے کے لیے کہا تھا۔

میں نے تجھے خود کشی سے بچانے کے لیے شادی کی اُس سے۔

(بے ساختہ) تو نے مجھے دھوکہ دیا..... جھوٹ بولا میرے ساتھ.....

(غصے سے) دھوکہ دیا..... پر جھوٹ نہیں بولا..... ایک بار بھی تجھ سے کہا کہ میں نے

بیٹا سے شادی نہیں کی۔

(غصے سے) تو نے میری ایک کال ریسیو نہیں کی الو کے پٹھے.....

داؤد: (ناراض ہو کر)..... اب میں شادی کی تیاریاں کرتا یا تیری کالز ریسیو کرتا۔

اسد: (اس کے پیچھے) تجھے نظر کیا آیا بیٹا میں.....؟

داؤد: (بچنے کی کوشش کرتے ہوئے بیٹا اور روشی مزے سے دونوں کو آگے پیچھے بھاگتے

دیکھ رہی ہیں۔) وہ میرا آئیڈیل تھی..... پُر اعتماد، سنگھڑ، سلیقہ مند، گھریلو لڑکی جو اپنی بیسٹ فرینڈ پر جان دیتی ہے۔

اسد: (دانت پیس کر) تیرا آئیڈیل میری بیوی کی بیسٹ فرینڈ ہے اور اس نے میری

زندگی اجیرن کر دی ہے..... اب وہ میرے بیسٹ فرینڈ کو بھی چھین کر لے گئی۔

داؤد: (سمجھاتے ہوئے) کسی اور سے بیٹا کی شادی ہوتی تو تو مکمل طور پر روشی کا غلام بن

جاتا..... پھر میرا بیسٹ فرینڈ نہ چھینا جاتا مجھ سے.....

اسد: (دانت پیس کر) آج تو میرے ہاتھوں سے قتل ہوگا..... تجھے میرے بغیر سہرا

باندھتے شرم تک نہ آئی.....

داؤد: تو نے اپنی بیوی کی تصویر مجھے شادی سے دو دن پہلے دکھائی تھی..... تب تجھے شرم

نہیں آئی تھی کیا.....

روشی: دفع کرو ان دونوں کو..... آؤ ہم گھومنے چلتے ہیں۔ عید کی بہت سی شاپنگ کرنی ہے۔

بیٹا: ہاں چلو.....

(بیٹا سے کہتی ہے اور دونوں آگے بڑھ کر گاڑی میں بیٹھتی ہیں۔ اسد اور داؤد گاڑی

کے گرد بھاگتے ہوئے دو مختلف اطراف میں یک دم کچھ حیران ہو کر کھڑے ہوتے

ہیں۔ تبھی روشی زن سے گاڑی ریورس کر کے کھلے گیٹ سے باہر لے جاتی ہے۔

اسد اور داؤد ایک نظر ایک دوسرے کو دیکھتے ہیں۔ پھر یک دم دونوں بیرونی گیٹ کی

طرف بھاگتے ہیں۔)

اسد: روشی.....

داؤد: بیٹا.....

//Cut//

The End



# ہزار کانوٹ

www.paksociety.com  
نظر  
لوانہ  
کی  
ادبیات  
میں  
تعمیر  
میں  
تعمیر  
میں

www.paksociety.com

## Scene No # 1

وقت: دن  
جگہ: حسن آرا کا گھر  
کردار: حسن آرا، مٹھمو

حسن آرا کے باورچی خانے میں چولہے پر شیر خورمہ پک رہا ہے۔ مٹھمو فل جیولری اور فل میک اپ میں بھڑکیے کپڑے پہنے پسینے سے شرابور دیکھے میں چیخ چلانے میں مصروف ہے۔ کچن کی میز کے اوپر بادام پستہ ورق لالچھی کھوپرا اور اسی طرح کے دوسرے لوازمات بڑے طریقے سے پڑے ہوئے ہیں۔ مٹھمو ایک چیخ چلانے کے بعد میز تک آکر بادام کی ہوائیوں کی ایک مٹھی بھر کر منہ میں ڈالتی ہے اور دوبارہ شیر خورمہ کے دیکھے کے پاس آکر چیخ چلانے لگتی ہے وہ ساتھ ساتھ کچھ گنگنا بھی رہی ہے۔ اور وقتاً فوقتاً اپنے ماتھے پر آیا پسینہ بھی پونچھ لیتی ہے۔ تبھی حسن آرا بولتے ہوئے باورچی خانہ میں آتی ہے۔ مٹھمو یک دم الرٹ ہو جاتی ہے اور بادام چبانے کی بجائے نگل لیتی ہے۔ تیز تیز چیخ چلاتی ہے۔

حسن آرا: (اندر آتے ہوئے خفگی سے) ابھی تک شیر خورمہ بنا نہیں..... یہ کب بنے گا اور کب ٹھنڈا ہوگا۔

مٹھمو: بس ہو گیا بیگم صاحبہ میں ابھی پیالوں میں ڈالنے ہی والی تھی۔

حسن آرا: یہ پستہ اور بادام کو کیا ہوا؟..... ابھی تو پلیٹ بھری ہوئی تھی.....

حسن آرا: (میز پر پڑا بادام پستہ دیکھ کر خفگی سے) تو نے پھر مٹھی بھر کر منہ میں ڈال لیے ہوں گے..... کم بخت.....

مٹھمو: (بے ساختہ) قسم لے لیں بیگم صاحبہ اگر دو چار دانوں سے زیادہ چکھے ہوں تو.....

حسن آرا: (بات کاٹ کر) چل اب بک بک بند کر اور پیالے بھرنا شروع کر..... یہ نیلما کہاں رہ گئی۔

مٹھمو: وہ تو ابھی تک ایک چیز بھی نہیں لگا کر گئیں۔

(بڑے معنی خیز انداز میں) آج کل کی بہوؤں سے کام تھوڑی ہوتا ہے بیگم صاحبہ



..... بس فیشن کرالو.....  
حسن آرا: (ناراض ہو کر اس کے حلیے کو دیکھتے ہوئے) فیشن تو تیرا بھی بڑا ہے..... صبح صبح  
سنور کے جینے مٹی ہے..... پتہ بھی ہے باورچی خانے میں کام ہوگا ابھی.....  
مجموعہ: (منہ بنا کر) تو کرتور ہی ہوں میں۔

حسن آرا: (میز پر پڑے سب سے خوبصورت پیالے کو ایک طرف کو کرتے ہوئے) اور دیکھو  
یہ بھائی جان کا پیالہ میں بھروں گی اس پر ورق اور ہوائیاں بھی میں لگاؤں گی.....  
باقیوں کو تم کرو.....

مجموعہ: (بس کر) یہ تو پتہ ہے مجھے..... نہ بھی کہتیں تو بھی میں نے ہاتھ نہیں لگاتا تھا آپ  
کے بھائی جان کے پیالے کو۔

حسن آرا: (بس کر) اچھا اب باتیں کم کر..... اور کام زیادہ..... ایک صرف شیر خورمہ میں چمچ  
چلانا پڑا ہے تو یہ حال ہے..... اگر کہیں پکانے بیٹھتی تو اگلی عید پر ہی پکے۔ (مجموعہ)  
پیالوں میں شیر خورمہ ڈالنے لگتی ہے۔

//Cut//

Scene No # 2

وقت: دن  
جگہ: بہادر کا گھر  
کردار: بہادر، زہرہ

بہادر شیشے کے سامنے کھڑا عید کی نماز کے لیے جانے کے لیے تیار ہو رہا ہے۔ تبھی  
زہرہ اندر داخل ہوتی ہے تو وہ کہتا ہے۔  
بہادر: کچھ پیسے دینا.....

زہرہ: وہی دینے آئی ہوں (وہ کہتے ہوئے الماری کی طرف جاتی ہے اور دراز کھول کر  
چابی کے ساتھ اس میں سے دس پچاس اور سو کے چند نوٹ نکال لیتی ہے دوسری  
طرف بہادر شیشے کے سامنے کھڑا اپنے کم ہوتے ہوئے بالوں کو پوری دلجمعی کے  
ساتھ سر پر یوں پھیلانے کی کوشش کر رہا ہے کہ اس کا گنج مکمل طور پر چھپ جائے  
پھر جیسے وہ اس میں کچھ ناکام ہو کر کہتا ہے گہرا سانس لے کر وہ سر کے ایک حصے پر  
ہاتھ رکھ کر کہتا ہے۔)

بہادر: پچھلی عید پر اس جگہ بھی بال تھے میرے اس سال یہاں سے بھی کم ہوئے ہیں۔



- (زہرا اپنے نکال کر مکتے ہوئے کہتی ہے)
- زہرا: پھیلی مید پر قتل بھی زیادہ تھی اس سر میں ..... وہ بھی کم ہوئی ہے ..... یہ لیس .....  
(طنز پر انداز میں کہہ کر پیسے دیتی ہے)
- بہادر: (کچھ خفا ہو کر) ..... عید کا دن نہ ہوتا تو میں تمہیں اس کا جواب دیتا .....  
زہرا: (کچھ خفا ہو کر) ..... آپ دیں جواب ..... مت سمجھیں کہ عید کا دن ہے .....  
بہادر: (تیز آواز) ہزار کا ایک لوٹ بھی دے دو .....  
زہرا: (تیز آواز) کس لیے .....؟  
بہادر: (نظریں چراتے ہوئے) ایسے ہی جیب میں اچھے ہوتے ہیں پیسے ..... ضرورت پڑ جاتی ہے
- زہرا: ..... کیا ضرورت پڑ جاتی ہے آپ کو .....؟ ذرا مجھے بھی تو بتائیں ..... یہاں عید کا دن تو جا رہے ہیں۔
- بہادر: (ٹالتے ہوئے) پھر بھی ..... جیب میں پیسے اچھے ہوتے ہیں ..... وہاں کتنے مانگنے والے ہوتے ہیں۔
- زہرا: (ٹالتے ہوئے) مانگنے والوں کو ہزار کا لوٹ دیں گے آپ ..... یہ دیئے تو ہیں میں نے مانگنے والوں کے لیے پیسے .....  
بہادر: (تیز آواز) ..... اور وہ فطرانہ بھی دیتا تھا .....  
زہرا: (نئی دلیل دیتے ہوئے) ..... گن لیں ..... اُس کے بھی پیسے ہیں .....  
بہادر: (کچھ خفا ہو کر گنتا ہے) ..... دو چار سو روپیہ اور پراچھا ہوتا ہے .....  
زہرا: (ہاتھ میں مزید چند لوٹ تھما کر) ..... یہ لیں ..... دو ..... اور چار سو روپیہ اوپر .....  
زہرا: (تیز آواز) لیکن ہزار کا لوٹ نہیں دوں گی میں بہادر صاحب ..... اور بتا رہی ہوں میں آپ کو ..... اس بار حسن آرا کو عیدی دینے نہیں جائیں گے آپ .....  
بہادر: جانتا ہوں ..... جانتا ہوں ..... میں نے کب کہا کہ میں وہاں جا رہا ہوں ..... مجھے کوئی خواہش نہیں ہے اُس کے گھر جانے کی ..... یا اُس کو عیدی دینے کی ..... جو کچھ اس نے کہا ..... اُس کے بعد بہن بھائی کا رشتہ ختم ہو گیا ..... (نظریں پُرا کر پیسے جیب میں رکھتے ہوئے)
- زہرا: ..... بس یاد رکھیں یہ ..... (بہادر آہینے میں پھر اپنے سر پر بال جمانے کی کوشش

کرتے ہوئے ناگواری سے بڑبڑاتے ہیں)

یہاں: یاد ہے مجھے.....

//Cut//

Scene No # 3

دن

وقت:

حسن آرا کا بیڈروم

جگہ:

حسن آرا، سراج

کردار:

سراج آئینے کے سامنے کھڑا گنگنا رہا اپنے سر پر اپنی وگ سیٹ کر رہا ہے۔

سراج: پائل میں گیت ہیں چھم چھم کے..... تو لاکھ چلے رہے گوری تھم تھم کے..... پائل میں گیت ہیں چھم چھم کے.....

حسن آرا: (تبھی حسن آرا اندر آتی ہے اور بے حد خفگی کے عالم میں کہتی ہے) کچھ تو لحاظ کیا کریں اس عمر میں سراج صاحب..... بہو گھر آگئی ہے۔ وہ سننے کی تو کیا کہے گی۔

سراج: (بے ساختہ)..... لو کیا کہنا ہے اُس نے..... وہ تو ابھی کل تعریف کر رہی تھی میری آواز کی..... وہ میں نے اُسے وہ سنایا تھا..... (گھبرا کر) لٹ اُٹھی سلجھا جا رہے بالم..... میں نہ لگاؤں گی ہاتھ رہے.....

حسن آرا:..... لٹیں ہوتی نا آپ کے سر پر تو اُتار کر ہاتھ میں دے دیتی آپ کے..... یہ بہو کو سنانے والا گانا ہے۔ بیٹے کو پتہ چلے تو کیا کہے گا وہ۔

سراج: (خفا ہو کر) لو بیٹے کے تو سامنے ہی سنایا تھا..... اور یہ بالوں کا طعنہ دے دیا تم نے..... تو تمہارے بھائی جان کے سر پر بال ہیں کیا؟

حسن آرا: (بے ساختہ) آپ کے سر سے تو زیادہ ہی ہوں گے.....

سراج: (طنز پر) دو چار بالوں کا ہی فرق ہوگا..... وہ بھی ختم ہو جائے گا سال ڈیڑھ میں انشا اللہ.....

حسن آرا: (بے ساختہ) بھائی جان ٹھیک کہتے ہیں..... خاندان کا بڑا اثر ہوتا ہے.....

سراج: (ناراض ہو کر) وہ میری اماں بھی کہتی تھیں..... جب تم نے گھرا لگ کرنے کا مطالبہ کیا تھا.....

حسن آرا: (بے ساختہ) جواب ہے اس کا میرے پاس..... پر سراج صاحب عید کا دن ہے..... میں منہ نہیں لگوں گی آپ کے.....



سراج: (دوبارہ گنگانے لگتا ہے اپنی دگ ٹھیک کرتے ہوئے) ہاں میں گیت ہے ہم  
ہم کے.....

//Cu//

Scene No # 4

وقت:

جگہ:

کردار:

دن  
بہادر کا گھر  
زہرا، مادر، بہادر

زہرا گھر میں کھڑی اپنے بیٹے کو ہدایات دے رہی ہے جلد آواز میں جو اندر کمرے  
میں دراز میں کچھ تلاش کرتے ہوئے بہادر بی بی آسانی سے من رہا ہے اور کچھ جڑ بڑھ رہا ہے۔  
زہرا: اور دیکھو باپ کے ساتھ رہنا ہے تم نے.....

مادر: (بے ساختہ) مئی اماں.....

زہرا: (بے ساختہ) انھروں سے اوچھل نہیں ہونے دینا.....

مادر: (بے ساختہ) مئی.....

زہرا: (بے ساختہ) وہاں سراج یا منصور کا سامنا ہو تو خبردار عید لٹے دی تم نے باپ کو  
تو.....

مادر: (بے ساختہ) ہم ان سے دوری کہیں نماز پڑھیں گے.....

زہرا: (بے ساختہ) اور سیدھا نماز پڑھ کر گھر آنا ہے..... راستے میں پھوہگی کی طرف  
مت جانے دینا باپ کو.....

مادر: (بے زار) ٹھیک ہے.....

زہرا: (بے ساختہ) تیرے بابا کہیں تو وہیں موبائل سے فون کر دینا مجھے.....

مادر: (اسی انداز میں) اچھا.....

زہرا: (بے ساختہ) یہ آخری دالی بات دہراؤ.....

مادر: (بے ساختہ) بابا پھوہگی کے گھر جانے کا کہیں تو میں آپ کو فون کر دوں۔

زہرا: (مشقی انداز میں) بالکل ٹھیک.....

مادر: (دلچسپی لے کر) پر لیاں آپ..... فون پر کریں گی کیا؟

زہرا: (بے ساختہ) یہ تو اپنے بابا سے پوچھنا..... (کمرے سے باہر گھر میں آتے)

ہوئے) لئے گئے ہیں..... اب جاؤ تم لوگ.....



چاند سے پہلے  
بہادر: جب میں نے تمہیں کہہ دیا تھا کہ حسن آرا کے گھر جانے کا کوئی ارادہ نہیں ہے میرا تو  
پھر بیٹے کا دماغ کھانے کی کیا ضرورت ہے.....؟  
زہرہ: (بے ساختہ کچھ ناراض ہو کر) میرا بیٹا ہے میں جو چاہے کہوں اُس سے..... اور آپ  
کا بیٹا ہے دماغ نہیں ہے اُس میں۔

نادر: (بے ساختہ) یہ زیادتی ہے اماں.....

//Cut//

Scene No # 5

وقت: دن  
جگہ: حسن آرا کا گھر  
کردار: حسن آرا، جھمو، نیلما

حسن آرا کچن میں سب سے خوبصورت پیالے میں پڑے شیر خورمہ پر ورق لگاتی  
ہوئی اُس پر پستہ بادام کی ہوائیاں چھڑکنے میں مصروف ہے۔ تبھی جھمو تیز تیز قدموں سے چلتی  
اندر آتی ہے۔

جھمو: نیلما بی بی کو پیغام دے دیا ہے میں نے..... اب دیکھیں مرضی ہوگی تو آجائیں گی.....  
حسن آرا: (گھور کر) یہ اُس نے کہا تجھ سے؟

جھمو: مطلب یہی بنتا ہے جو انہوں نے کہا.....

حسن آرا: (بے ساختہ) اپنا مطلب نہ بتایا کر مجھے.....

جھمو: (ناراض ہو کر) لوجی میں نے کیا اپنا مطلب دینا ہے..... جو اُن کی نیت ہے وہ بتا  
رہی ہوں آپ کو۔

حسن آرا: (ناراض ہو کر ٹوکتی ہے) کتنی بار کہا ہے یہ بالوں میں ہاتھ نہ پھیرا کر باورچی خانے  
میں..... لیکن مجال ہے تجھ پر کچھ اثر ہو جائے.....

نیلما: (بہو آتی ہے) السلام علیکم امی.....

حسن آرا: (پیار سے) وعلیکم السلام..... بیٹا کتنی بار پیغام بھیجا ہے میں نے.....

نیلما: (پیار سے) لیکن مجھے تو صرف ایک بار کہا جھمو نے.....

حسن آرا: (حیران ہو کر) کیوں جھمو.....؟

جھمو: (گڑبڑا کر لہجہ بدلتے ہوئے) وہ دروازہ جو بند تھا ان کے کمرے کا..... اب میں  
بار بار دروازہ بجاتی تو پھر نیلما بی بی کہتیں کہ جھمو کو تمیز نہیں میں نے سوچا آرام کر

رہی ہوں کی ابھی آجائیں گی.....

حسن آرا: (ناراض ہو کر)..... تجھ سے تو میں بعد میں پوچھتی ہوں..... (نیلما سے) بیٹا تم ذرا یہ فروٹ چاٹ بنا لو..... جتنی سے پھل کٹوایا ہے میں نے..... بھائی جان کو بڑی پسند ہے فروٹ چاٹ..... شیر خورمہ کے ساتھ فروٹ چاٹ نہ ملے تو موڈ خراب ہو جاتا ہے اُن کا.....

نیلما: (سعادت مندی سے) جی امی میں بنا لیتی ہوں.....

حسن آرا: اور منصور تیار ہو گیا.....؟

نیلما: جی وہ تیار ہیں بالکل..... ابا کا انتظار کر رہے ہیں.....

حسن آرا: ابا کے بالوں کی وگ سیٹ ہو تو اُنہیں عید کی نماز کا خیال آئے..... پچھلے سال عید کی نماز نکل گئی وگ جماتے جماتے..... خالی عید مل کر آگئے لوگوں سے..... (نیلما ہنس پڑتی ہے۔)

//Cut//

Scene No # 6

وقت:

دن

جگہ:

حسن آرا کا گھر

کردار:

حسن آرا، سراج، منصور

سراج اور منصور لاڈلج میں کھڑے ہیں عید گاہ جانے کے لیے تیار ہو کر سراج حسن آرا کو آواز دیتے ہیں:

سراج: (بلند آواز میں) حسن آرا بیگم ہمیں آکر رخصت بھی کر دو گی یا بھائی کے لیے شیر خورمہ پر ہوائیاں ہی چھڑکتی رہو گی۔

حسن آرا: (حسن آرا کچھ خفا ہو کر آتی ہے) وگ سیٹ کرتے دیر ہو جائے تو کوئی مسئلہ نہیں..... مجھے کام کرتے دو منٹ دیر ہو جائے تو آسمان سر پر اٹھا لیتے ہیں۔

سراج: (کچھ خفا ہو کر) یہ بار بار وگ کا نام مت لیا کریں.....

منصور: (مداخلت کرتے ہوئے) اب آپ عید والے دن تو لڑنا شروع نہ کریں.....

سراج: (یک دم ادھر ادھر دیکھ کر) بھئی تمہاری بیگم کہاں ہے.....؟ اُس نے خدا حافظ نہیں کہا تمہیں؟

حسن آرا: باورچی خانے میں چاٹ بنا رہی ہے۔

حسن آرا: میں بلاتی ہوں.....  
 سراج: (کچھ چھتے انداز میں) بھائی تمہارے نے پتہ نہیں آنا بھی ہے کہ نہیں اور تم نے بہو کو عید کی صبح ہی کام پر لگا دیا۔  
 حسن آرا: (بے ساختہ) کیوں نہیں آنا میرے بھائی نے.....  
 سراج: (طنزیہ انداز)..... سال بھر تو بہن کی شکل نہیں دیکھی انہوں نے..... اب عید کے دن آکر کیا کریں گے.....  
 حسن آرا: (بے ساختہ)..... سال بھر کی بات اور ہے..... عید کی بات اور ہے..... آج تک کبھی ایسا ہوا کہ عید پر نہ آئے ہوں بھائی جان.....  
 سراج: آج تک سال بھر تک بول چال بھی بند نہیں رہی تم دونوں کی.....  
 حسن آرا: (تنبہی نیلما کو آتے دیکھ کر دہلی آواز میں)..... بہو آ رہی ہے اب اُس کے سامنے یہ قے لے کر نہ بیٹھیں.....  
 سراج: (بہو کو سنا سورا دیکھ کر سراہتے ہوئے) یہ دیکھا یہ ہوتی ہے عید کی تیاری..... ایک ہماری بیگم ہیں شادی کے بعد پہلی عید پر ہی ناراض ہو کر بیٹھ گئیں.....  
 حسن آرا: (بات کاٹ کر) سراج صاحب منہ نہ کھلوائیں میرا..... جو آپ چاند رات کو برابر والی چھت پر کھڑی لڑکی کو دیکھ کر گانا گانے لگے تھے.....  
 سراج: میں آج بھی حافیہ کہتا ہوں مجھے پتہ تک نہیں تھا کہ برابر والی چھت پر شکیلہ کھڑی ہے..... میں نے تو تمہارے لیے گانا گایا تھا وہ.....  
 حسن آرا: (ناراض)..... دیکھ لیں اُس کم بخت کا نام آج بھی کس طرح یاد ہے.....  
 منصور: (کچھ خفا ہو کر)..... عید کی نماز نکل جائے گی اماں..... یہ شکیلہ اور جیلہ کو بعد میں کس لیں آپ.....

//Cut//

Scene No # 7

وقت: دن  
 جگہ: بہادر کا گھر  
 کردار: زہرہ

زہرہ فون پر اپنی بیٹی سے بات کر رہی ہے:

زہرہ: ہاں ہاں کہہ دیا میں نے..... بہن کے گھر نہیں جائیں گے اس بار تمہارے ابا.....



ہاں..... ہاں..... بالکل..... نادر سے بھی کہہ دیا میں نے..... اور چھپ چھپا کر چلے بھی گئے تو ویں گے کیا..... کن کر پیسے دیئے ہیں میں نے انہیں..... ہزار کا نوٹ چھوڑو۔ 500 کا نوٹ نہیں ہے..... سب چھٹا دیا ہے اس بار میں نے انہیں..... بس ابھی نادر آجائے تو عیدی بھیجتی ہوں میں تمہاری..... سب کچھ تیار کر کے رکھا ہے میں نے..... سائیں ساری ایسی ہی ہوتی ہیں تو ان کی پرداؤں نہ کر۔

//Cut//

Scene No # 8

دن  
حسن آرا کا کچن  
نیلما، جھمو

دقت:  
جگہ:  
کردار:

نیلما چاٹ بنا رہی ہے اور جھمو کچھ برتن دھو رہی ہے اور ساتھ نیلما سے باتیں کر رہی ہے۔  
ویسے بڑی زیادتی ہے یہ آپ سے نیلما باجی۔  
(چونک کر) کیا.....؟  
یہ جو آپ کو عید کے دن صبح صبح ہی کام پر لگا دیا۔  
(مسکرا کر) کوئی کام نہیں ہے..... چاٹ ہی تو بنانی ہے۔  
(گہرا سانس لے کر بناوٹی انداز) ہاں پر پہلی عید تھی آپ کی..... آپ سے کام نہیں کرانا چاہیے تھا.....  
(ٹال کر) کہا نا کوئی کام نہیں ہے یہ.....  
اب یہ تو آپ کا بڑا پن ہے کہ آپ اس طرح سوچتی ہیں.....  
(ڈانٹ کر) اب سر کھانا بند کر دو۔ جھمو..... برتن دھو رہی ہو۔  
(بے ساختہ) وہ تو پسینہ آرہا ہے سر میں اس لیے کھجاری ہوں.....  
چولہے کے سامنے بھی پسینہ آتا ہے..... برتن دھوتے ہوئے بھی پسینہ آتا ہے..... اور  
اُس پر بھی تم بالوں میں 25 clip لگا کر آگئی ہو.....  
(اپنے clips پر ہاتھ لگا کر) وہ تو جی عید کی وجہ سے لگائے ہیں..... اب آج بھی فیشن نہیں کرنا تو پھر کب کرنا ہے..... میں تو بلو ڈرائی کر کے کھول کے آنا چاہتی تھی  
اپنے بال پر بیگم صاحبہ سے ڈر لگتا ہے۔  
(ناراض) پہلے ہی تمہارے بال ہر چیز سے نکلتے ہیں..... کھول کر آتی تو پھر اور بھی

ہزار کا نوٹ

ہر تم نے بہو

پ عید کے

آج تک

سامنے یہ

ایک.....

ن کو برابر

ٹری ہے

ہند میں

ابا.....

زیادہ نکلتے۔

جمہو: (ناراض) یہ ویسے الزام ہے مجھ پر جی..... اس گھر میں تین عورتیں کام کرتی ہیں باورچی خانہ میں..... لیکن جب بھی بال نکلتا ہے ہر کوئی میرے پر شک کرتا ہے.....

نیلا: (ناراض ہو کر) سب سے لمبے بال تمہارے ہی ہیں جمہو..... اور ہمیشہ اُس چیز میں سے نکلتے ہیں جو تم نے پکائی ہوتی ہے۔

جمہو: (بات بدلتی ہے) کوہ نیلما باجی آپ نے ساس بھی کبھی بہو تھی کی اگلی قسط دیکھی ہے.....؟  
نیلا: یہ فضول قسم کے ڈراموں میں وقت ضائع مت کر جمہو..... اور اب جلدی جلدی ہاتھ چلا.....

//Cut//

Scene No # 9

دن  
شکلی

وقت:

جگہ:

کردار:

بہادر، مادر، دکان دار

بہادر اور مادر عید کی نماز کے لیے تیار، گلی میں سے گزر رہے ہیں وہ محلے میں موجود ایک کریانے کی دکان کے سامنے سے گزر جاتے ہیں۔ چند قدم آگے چل کر بہادر یک دم کھانسنے لگتا ہے اور مادر سے کہتا ہے۔

بہادر: تم چلو ذرا میں حبیب کی دکان سے پانی کی بوتل لے آؤں۔

مادر:..... ابا میں ساتھ چلتا ہوں۔ (وہ بات کرتے بڑی تیزی سے واپس مڑ جاتا ہے اور کھانسنے بھی لگتا ہے مادر چند لمحے رک کر دیکھتا ہے پھر متاثر انداز میں آگے چل پڑتا ہے)

بہادر: نہیں نہیں تم چلتے جاؤ..... عید گاہ کے دروازے کے بائیں جانب کھڑے ہو جانا میں بس دو منٹ میں آتا ہوں..... ایک تو یہ کھانسی.....

//Cut//

Scene No # 10

دن

حبیب کی دکان  
حبیب، بہادر

وقت:

جگہ:

کردار:

بہادر حبیب کی دکان سے باہر آ کر زکوتا ہے:

السلام علیکم.....

بہادر:

وعلیکم السلام..... بہادر صاحب..... عید مبارک.....

حبیب:

(مسکرا کر) بھی تمہیں بھی بہت بہت عید مبارک ہو..... یہ ہزار کا ایک نوٹ ہوگا

بہادر:

تمہارے پاس.....

(حبیب میں سے نوٹ ڈھونڈتا ہے) ہزار کا نوٹ..... ٹھہریں ذرا دیکھتا ہوں.....

حبیب:

یہ بس بیوی نے چھٹا دے دیا تو میں نے سوچا کہ ایک ہزار کا نوٹ بھی لے لوں.....

بہادر:

چھٹا تو بہت ہے میرے پاس۔

(حبیب سے سارے نوٹ نکال کر)..... نہیں میرے پاس تو نہیں ہے میں اندر سے

حبیب:

بیوی سے لے کر آتا ہوں..... بس آپ کی وجہ سے رُک گیا ورنہ میں تو عید کی نماز

پڑھنے کے لیے دکان بند کر رہا تھا.....

(نوٹ گن گن کر اُسے دیتا ہے حبیب ساتھ پکڑ پکڑ کر گنتا ہے) صبح صبح محلے کے دو

حبیب:

چار لوگ آگئے تو کھولنی پڑی.....

بڑی مہربانی..... یہ گن لو..... یہ سو..... دو سو..... تین سو..... چار سو..... پانچ سو.....

بہادر:

یہ 20 کے پانچ چھ سو..... یہ 20 کے اور پانچ سات سو..... یہ دس دس کے دس آٹھ

سو..... یہ پانچ پانچ کے 20 نو سو..... اور یہ پانچ پانچ کے اور 20..... 1000

پورا.....

(دانت نکال کر تمام نوٹ گننے کے باوجود کچھ ناماند انداز میں مسکرا کر بے ساختہ).....

حبیب:

اعتبار ہے جی آپ پر..... گننے کی کوئی ضرورت ہی نہیں..... ابھی لاتا ہوں بیوی

سے..... عید والے دن اصل میں پیسے رکھ لیتی ہے وہ سارے میرے آپ کو تو پتہ

ہے چھ بہنوں کو عیدی دینی ہوتی ہے اُسے ڈر ہوتا ہے کہ اُس سے مشورہ کیے بغیر کہیں

زیادہ نہ دے آؤں..... آپ نے بھی اپنی بہن کو عیدی دینی ہے کیا.....؟

(گڑبڑا کر نظریں چرا کر)..... نہیں..... نہیں..... ہاں..... ہاں..... وہ تو..... وہ اُس

بہادر:

کے لیے تو گھر سے جاؤں گا میں..... یہ ہزار کا نوٹ تو ویسے ہی لے رہا ہوں میں

..... ذرا جلدی آتا.....

حبیب:

ہاں جی ابھی آتا ہوں۔ (اندر جاتا ہے)

//Cut//

ام کرتی ہیں  
ہوتا ہے

س چیزیں

ہے.....؟

مدی جلدی

میں موجود

یک دم

ا ہے اور

کے چل

ہاں میں



Scene No # 11

وقت: دن  
جگہ: بازار  
کردار: جمہور، حسن آرا

جمہور ریوٹ پکڑے ٹی وی لگائے چیل بدل رہی ہے یوں جیسے وہ عید کی سچل  
ٹرانسمیشن کسی چیل پر ڈھونڈ رہی ہے اور جب اُسے وہ نظر نہیں آئی تو غمزدہ ایک ڈرائے والا  
چیل لگاتی ہے اور بیٹھ کر دیکھنے لگتی ہے۔ تبھی حسن آرا بے حد نکلی کے عالم میں اندر آتی ہے۔  
حسن آرا: تو صبح صبح ٹی وی لگا کر بیٹھ جایا کر..... جو کام کہا ہے وہ مت کرنا.....  
جمہور: (خس کر)..... ابھی کام کر کے تو آئی ہوں ہاں ہی غائب سے..... اور ٹی وی پر تو  
ابھی کچھ آئی نہیں رہا..... میں نے تو انتظار میں آرامہ لگایا ہے۔  
حسن آرا: (ناراض) یہ انتظار تو کوئی کام کرتے ہو بھی کر سکتی ہے..... سارا دن ٹی وی ہی  
چلنا ہے..... اور تو نے سارا وقت اسی کے گرد بٹھانا ہے.....  
جمہور: (بے ساختہ)..... وہ ٹیلمالی بی کر تو رہی ہیں کام.....  
حسن آرا: (ناراض)..... سارا کام اس نے ہی کرنا ہے..... یا تو بھی کچھ ہاتھ پاؤں ہلائے  
کی.....  
جمہور: (لہجہ سانس لے کر) لیں بی..... ایک آپ ہیں..... آپ کو ان کا کتنا خیال ہے  
..... ایک وہ ہیں مجھ کو کہہ رہی تھیں کہ میری پہلی عید ہے پر ماس نے پھر بھی باروچی  
خانہ میں کام پر لگا دیا.....  
حسن آرا: (ناراض ہو کر) پہلی عید ہے پند شادی کو پورا سال ہونے کو آیا ہے.....  
جمہور: (ہاں میں ہاں ملا کر) میں نے بھی یہی کہا تھا..... ہر آج کل کی بہوؤں کا تو آپ کو  
پتہ ہی ہے..... کام کے تو نام سے بھاگتی ہیں.....  
حسن آرا: (بے ساختہ)..... تیری طرح..... چل اب جا کر ڈرائنگ روم کی جھاڑ پونچھ بھی کر  
لے..... منصور کے دوستوں نے آجاتا ہے تھوڑی دیر میں.....

//Cut//

Scene No # 12

وقت: دن  
جگہ: حبیب کی دکان  
کردار: نادو، بہادر، حبیب، چند لوگ

بہادر بے حد بے تابی سے حبیب کی دکان پر کھڑا اُس کا انتظار کر رہا ہے۔ ساتھ ساتھ وہ ادھر ادھر جھانک بھی رہا ہے۔ پاس سے عید گاہ کی طرف جانے والے کچھ لوگ اُسے سلام اور عید مبارک کہتے ہیں تو وہ بھی بظاہر مسکراتے ہوئے عید مبارک کہتا ہے تبھی اُسے نادور سے آتا دکھائی دیتا ہے۔ بہادر یک دم الرٹ ہو جاتا ہے۔

نادور: (قرب آکر) کیا ہے ابا..... کدھر رہ گئے.....؟ میں کب سے انتظار کر رہا ہوں..... نماز شروع ہونے والی ہے..... اندر جگہ نہیں ملنی.....

بہادر: (وہ اُس کے ساتھ چل پڑتا ہے) ہاں..... ہاں..... میں بس آ رہا تھا..... چلو..... (چلتا ہے)

نادور: چلیں..... (دونوں کافی دور چلے جاتے ہیں تو عقب میں حبیب کی آواز آتی ہے)

حبیب: بہادر صاحب..... بہادر صاحب..... (پلٹ کر حبیب کی دکان کی طرف دیکھتا ہے جس میں سے حبیب گردن نکالے کھڑا ہے)

نادور: یہ حبیب آپ کو پکار رہا ہے.....

بہادر: (پلٹ کر حبیب کی دکان کی طرف دیکھتا ہے) ہاں وہ چھٹا لینے گیا تھا اندر..... بعد میں لے لوں گا اُس سے..... 20 روپے ہی تو ہیں..... (بمشکل ہنس کر نادور سے کہہ کر تیز قدموں سے چلتا جاتا ہے نادور بھی مطمئن انداز میں ساتھ چلتا ہے۔ بہادر کے چہرے پر کچھ مایوسی ہے)

//Cut//

Scene No # 13

وقت: دن  
جگہ: حسن آرا کا گھر  
کردار: حسن آرا، نیلما

حسن آرا بیرونی دروازے تک جاتی ہے۔ دروازہ کھول کر ایک بار باہر جھانکتی ہے پھر ٹپکتے ہوئے واپس اندر آتے ہوئے باہر آتی نیلما سے کہتی ہے۔

حسن آرا: یہ عید کی نماز ہو نہیں گئی.....؟

نیلما: ہاں امی..... ہو گئی ہے..... بس ابھی آرہے ہوں گے.....

حسن آرا: (سوچتے ہوئے)..... ہاں رستے میں ملتے ملائے آرہے ہوں گے میرا خیال ہے

حبیب کی دکان پر کھڑے ہوں گے بھائی جان کے ساتھ۔

//Cut//

## Scene No # 14

دن  
مکلیوقت:  
جگہ:

کردار: بہادر، نادر، سراج، منصور، چند دوسرے لوگ

بہادر اور نادر نماز پڑھ کر عید گاہ سے آرہے ہیں۔ راستے میں ایک فقیر اُن سے مانگتا ہے۔

فقیر: اللہ کے نام پر دے دو بابا.....

بہادر: (نادر سے) اس کو بھی دے دو دس روپے۔

نادر: (کچھ زچ ہو کر) ابا..... ہر فقیر کو میں نے ہی دینا ہے کیا..... آپ بھی تو دیں نا.....

اماں نے تو آپ کو دیئے تھے خیرات کے لیے پیسے.....

بہادر: (گڑ بڑا کر) ہاں..... ہاں..... میں بھی دوں گا..... ابھی راستے میں اور بہت سے فقیر آنے ہیں۔

نادر: (خفا انداز میں فقیر کو نوٹ دے کر) کون سے فقیر آنے ہیں اب ابا..... پانچ منٹ میں گھر پہنچ جاتا ہے ہم نے.....

بہادر: دے دوں گا..... دے دوں گا پیسے..... تم فقیر کو تو دو.....

سراج: بھائی جان..... بھائی جان..... (عقب سے آواز)

نادر: دیکھ لیں جس کا ڈر تھا وہی ہوا نا..... مل گئے نا آپ کے بہنوئی..... اب تیز تیز چلیں.....

بہادر: کتنا تیز چلوں.....؟ جوتا تنگ کر رہا ہے..... تمہاری اماں نے بھی پتہ نہیں کیا سوچ کر یہ دلیپ کمار کے زمانے کی چپل لے دی مجھے..... (جان بوجھ کر رفتار آہستہ کرتا ہے لنگڑاتا ہے)

//Cut//

## Scene No # 15

دن  
مکلیوقت:  
جگہ:

کردار: سراج، منصور، نادر، بہادر، کچھ دوسرے لوگ

منصور اور سراج تیزی سے بہادر اور نادر کی طرف جا رہے ہیں جو اور بھی تیزی سے چل رہے ہیں۔ منصور یک دم باپ سے کہتا ہے۔



منصور: انہوں نے آواز نہیں سنی یا ہمیں avoid کر رہے ہیں.....  
سراج: (مسکراتے ہوئے)..... ہمیں avoid کر رہے ہیں لیکن ظاہر کر رہے ہیں کہ آواز نہیں سنی.....

منصور: (ناراض ہو کر) تو اگر ہمیں avoid کر رہے ہیں تو کرنے دیں..... پھر ہمیں بھی کیا ضرورت ہے پیچھے پیچھے بھاگ کر جانے کی..... نہیں عید ملنا چاہتے تو نہ ملیں۔  
سراج: (بے حد چھپھورا انداز) لو عید ملنے کے لیے کون بے تاب ہو رہا ہے میں تو یہ کنفرم کرنے جا رہا ہوں کہ تمہاری ماں کی عیدی آرہی ہے کہ نہیں.....

//Cut//

Scene No # 16

وقت: دن  
جگہ: زہرہ کا گھر  
کردار: زہرہ، نادر

زہرہ محن میں بیرونی دروازے سے باہر جھانک کر دروازہ بند کرتے ہوئے دوسرے ہاتھ میں پکڑے سیل پر ایک نمبر ڈائل کر کے نادر سے بات کرتی ہے:  
زہرہ: ہیلو..... کہاں رہ گئے تم لوگ.....؟  
نادر: بس آرہے ہیں اماں۔  
زہرہ: ابا ساتھ ہی ہیں نا.....  
نادر: بالکل ساتھ ہیں.....  
زہرہ: اور ہو کہاں.....؟  
نادر: حبیب کی دکان پر۔  
زہرہ: بس ٹھیک ہے وہاں سے سات منٹ کا رستہ ہے..... آ جاؤ جلدی۔

//Cut//

Scene No # 17

وقت: دن  
جگہ: کھلی  
کردار: بہادر، نادر، منصور، سراج، چند لوگ، ایک بھکاری

نادر فون بند کرتا ہے تو بہادر بے حد خفگی سے اُس کے ساتھ چلتے ہوئے کہتا ہے۔  
بہادر: ماں نے نیا ہدایت نامہ دے دیا تمہیں؟ (تبھی سراج آ جاتا ہے)

چاند سے پہلے

ہزار کا ٹوٹ

- سراج: السلام علیکم.....
- بہادر: (بے ساختہ ٹھنڈا لہجہ) (علیکم السلام.....)
- سراج: (زبردستی گلے ملتے ہوئے) عید مبارک بھائی جان..... (بمشکل)
- بہادر: عید مبارک..... (نادر اور منصور بھی ملتے ہیں)
- عید مبارک..... (پھر نادر سے ملتا ہے)
- منصور: عید مبارک ماموں.....
- بہادر: عید مبارک.....
- سراج: (ہنس کر) اس بار تو عید گاہ میں نظر ہی نہیں آئے آپ لوگ.....؟
- نادر: (ٹھنڈا لہجہ) ہاں بس ذرا پیچھے جگہ ملی.....
- بہادر: (ٹھنڈا لہجہ) اور ٹھیک ہو تم.....؟
- سراج: (ہنس کر) جی بھائی جان آپ کی دعائیں ہیں.....
- بہادر: (گرجوشی سے) اور گھر میں خیریت ہے سب۔
- سراج: جب تک میں گھر سے باہر رہتا ہوں..... گھر میں خیریت ہی خیریت ہوتی ہے.....
- آپ چلیں نا..... (نادر کو دیکھ کر جو اس کا بازو پکڑ لیتا ہے)
- بہادر: میں بعد میں آتا ہوں.....
- سراج: حیرانگی سے پہلے تو آپ ہمیشہ عید کی نماز کے بعد ہی ساتھ چلتے تھے..... آج کیا ہوا.....؟ (طنز یہ مسکراہٹ)
- بہادر: (بے ساختہ) جوتا کاٹ رہا ہے.....
- سراج: (قتہہ مار کر ہنستا ہے) یہ کتوں کے کانٹے کا تو سنا تھا..... جوتا کب سے کانٹے لگا۔
- فقیر: اللہ کے نام پر بابا.....
- بہادر: (نادر سے وہ 5 دیتا ہے خفا انداز) یہ اس فقیر کو دس روپے دے دو.....
- سراج: (منصور سے وہ 100 دیتا ہے) اور بیٹا تم اس فقیر کو سو روپے دے دو.....
- بہادر: (نادر سے) چلو جلدی گھر.....
- بہادر: (مسکرا کر) خدا حافظ.....
- سراج: خدا حافظ..... (تبھی دور سے جیب آنے لگتا ہے)
- جیب: بہادر صاحب..... بہادر صاحب.....

نادر: (رُکنا چاہتا ہے) ابادہ حبیب بلارہا ہے چھٹا دینا ہے اُس نے میں لے کر آتا ہوں.....  
 بہادر: (تیز چل کر) وہ بعد میں لے لوں گا..... اب سراج کے سامنے دس 20 روپے کے  
 چھٹے کے لیے رُکوں میں۔  
 نادر: (حیران ہو کر) آپ کا جوتا ٹھیک ہو گیا کیا.....؟  
 بہادر: (ساتھ ہی گالی دیتا ہے) نہیں اتنا ٹھیک نہیں ہے..... بس ہمت کر رہا ہوں چلنے  
 کی..... اُلو کا پٹھا.....  
 نادر: (برامان کر) کون میں.....؟  
 بہادر: (ناراض) سراج کو کہہ رہا ہوں.....

//Cut//

Scene No # 18

وقت: دن  
 جگہ: گلی  
 کردار: سراج، منصور  
 منصور باپ کے ساتھ اپنے گھر کی طرف جاتے ہوئے کچھ خفگی کے عالم میں کہتا ہے:  
 منصور: ابا سو روپے ڈلو دیئے میرے..... پیچھے ہر فقیر کو پانچ پانچ روپے دیتے آئے ہیں  
 ..... اب اس کو سو روپے دینے کی کیا تک جنتی تھی۔  
 (نہیں کر) سراج: خیرات نہیں دی برخوردار عزت کے لیے دیئے ہیں سو روپے..... روز روز  
 موقع تھوڑی آتا ہے ایسا.....  
 منصور: (بات کاٹ کر) پھر بھی ابا.....  
 سراج: اگر میں پہلے پانچ روپے دیتا تو تیرا ماموں سو روپے دیتا میں اچھی طرح جانتا ہوں  
 اُسے.....  
 منصور: ماموں اتنے بے وقوف نہیں ہیں..... (وہ بے ساختہ کہتا ہے پھر خوش خوش گانے  
 لگتا ہے)  
 سراج: جتنے بھی ہیں کافی ہیں (گانے لگتا ہے۔ پائل میں گیت ہیں جھم جھم کے)

//Cut//

Scene No # 19

وقت: دن  
 جگہ: زہرہ کا گھر



بہادر بے حد غصے میں اپنے محن میں کھڑا کہہ رہا ہے نادر محن میں ایک کرسی پر بیٹھا

کاغذ پر کچھ لکھ رہا ہے۔

بہادر: چھپھورا خاندان..... چھپھورا حلیہ..... چھپھوری حرکتیں اور چھپھوری باتیں.....

زہرہ: (بے ساختہ طنزیہ) بڑی جلدی پتہ چلا آپ کو بہادر صاحب..... میں تو کب سے کہہ رہی ہوں کہ آپ کی بہن.....

بہادر: (خفگی سے) بہن کی بات نہیں کر رہا میں بھائی کی بات کر رہا ہوں.....

زہرہ: (آرام سے) ایک ہی بات ہے۔

بہادر: (ناراض) ایک ہی بات کیسے ہو گئی؟.....

زہرہ: (خفگی سے) ایک ہی خاندان ہے وہ.....

بہادر: ایک ہی خاندان بھی کیسے ہو گیا وہ..... حسن آرا ہمارے خاندان سے ہے.....

اور سراج الدولہ کا خاندان دوسرا ہے.....

زہرہ: (طنزیہ) چلیں ایک خاندان چھپھورا نہ سہی..... باقی سب تو چھپھورا ہی ہے آپ کی بہن کا..... باتیں بھی حرکتیں بھی۔

بہادر: (وہ بات بدلتا ہے) 100 روپیہ دے دیا فقیر کو..... نو دو لیتا کہیں کا.....

زہرہ: (زہرہ کی سوئی ابھی بھی حسن آرا پر انگی ہے) اسی لیے کہا میں نے آپ کو کہ کوئی ضرورت نہیں عیدی دینے کے لیے جانے کی جو فقیروں کو 100,100 روپے بانٹتے ہیں..... ان کے لیے آپ کے ہزار روپے کی کیا اہمیت ہے.....

بہادر: (بہادر کی سوئی بہنوئی پر انگی ہے) اور چھپھوری باتیں..... کتا کا ثنا ہے یہ جوتے کا تو پہلی بار سنا ہے..... جی چاہا ایک ہاتھ رکھ کے دوں..... اپنی طرف سے مذاق فرما رہے تھے محترم.....

زہرہ: (بے ساختہ) مذاق فرمانہاں نہیں اڑا رہے تھے بہادر صاحب آپ کا.....

نادر: (یک دم لکھتے لکھتے بہادر کا پاؤں دیکھ کر) ابا ویسے آپ کا جوتا ٹھیک ہو گیا.....؟

زہرہ: (دیکھتی ہے) کیوں جوتے کو کیا ہوا.....؟

نادر: ابا کو شاید پورا نہیں.....

زہرہ: (ناراض) کیوں پورا نہیں.....

(گڑبڑا کر) نہیں..... نہیں..... ٹھیک ہے۔  
 پرکھی میں تو آپ لنگڑا کر چل رہے ہیں اب کیسے ٹھیک ہو گیا.....  
 (مسکرانے کی کوشش) اتنا چلا تو کھلا ہو گیا اب.....  
 پہلے ہی کھلا تھا بہادر صاحب.....  
 (انک کر) یقیناً کھلا ہو گا.....  
 (تیز آواز میں) میرے ساتھ دکان سے بہن کر چیک کر کے خریدا تھا آپ نے.....  
 بھول گئے.....؟  
 (مصنوعی انداز) ہاں دکان میں تو ٹھیک لگا تھا.....  
 (لسٹ بہادر کو دے کر) اور ابا یہ پیسے دے دیں فقیروں کو بانٹتے تھے میں نے.....  
 اور فطرانہ بھی دیا.....  
 ہیں فقیروں کو تم نے کیوں بانٹے..... یہ تو لے کر گئے تھے مجھ سے.....  
 ہاں لے کر تو گیا تھا..... پر لگتا ہے جیب کٹ گئی میری.....  
 (ناراض) جیب کیسے کٹ گئی.....؟ بہن کے گھر تو نہیں ہو کر آئے.....؟  
 (بے ساختہ) تم پوچھ لو مادر سے..... میں پورا وقت اُس کے ساتھ تھا۔  
 (دفاع کرتے ہوئے) ہاں اماں پھوپھو کے گھر تو نہیں گئے..... پر ابا جیب کس  
 وقت کٹی..... آپ نے مجھے تو نہیں بتایا.....

//Cut//

Scene No # 20

وقت: دن  
 جگہ: حسن آرا کا گھر  
 کردار: حسن آرا، سراج، منصور، جھمو  
 بیرونی دروازے پر دستک ہوتی ہے حسن آرا بے اختیار جھمو سے کہتی ہے: (وہ کھڑی  
 ہوئی اپنا دوشہ سر پر نئے سرے سے لٹاٹی جھمو سے کہتی ہے).....  
 سن آرا: لو آگے بھائی جان..... جھمو تو جا کر شیر خور مدہ اور چاٹ کی ٹرے سجا.....  
 لے آؤں.....؟  
 سن آرا: (ناراض ہو کر ڈانٹتی ہے) پہلے تو لے کر آتی ہے.....؟ خود لے کر آؤں گی میں.....  
 (جھمو جاتی ہے)

کرسی پر بیٹھا

سب سے کہہ

ہے

ہے آپ کی

پاک کو کوئی

پے باٹنے

جوئے کا تو

ہے مذاق فرما

.....؟

سراج: (اندرا داخل ہو کر پتہ جوش اندا) میں (السلام علیکم عید مبارک بیگم۔

حسن آرا: عید مبارک.....

منصور: عید مبارک اماں (اُسے گلے لگا کر پھر آگے بڑھ کر دروازے کی طرف جاتے ہوئے کہتی ہے۔ بھائی جان کے استقبال کے لیے)

حسن آرا: عید مبارک بیٹا..... یہ بھائی جان کہاں رہ گئے.....؟ آپ خود اندر آگئے یہ نہیں کیا کہ ساتھ لے کر ہی اندر آتے.....

سراج: لو..... وہ آتے تو انہیں ساتھ لے کر آتے نا.....

حسن آرا: (رنگ پھیکا پڑتا ہے) کیوں.....؟ وہ کہاں ہیں؟

سراج: (ہنس کر) اُن کا کوئی ارادہ نہیں بیگم اس بار تمہیں عیدی دینے کے لیے آنے کا..... عید گاہ میں ہم سے ملے تک نہیں اور جب ہم خود گلی میں ان کے پیچھے گئے تو سیدھے منہ بات تک نہیں کی انہوں نے۔

حسن آرا: (بے ساختہ)..... ہاں تو آپ سے بات نہیں کی ہوگی..... اب تو پتہ ہے بھائی جان کو آپ کی حرکتیں.....

سراج: (ناراض ہو کر) میری حرکتیں..... میں کیا کرتا ہوں.....

منصور: (کہہ کر اندر جاتا ہے) کہہ رہے تھے کہ جو تابل کر آؤں گا جو تابل کاٹ رہا تھا انہیں.....

حسن آرا: (ہنس کر کہتی ہے) دیکھا..... میں نہ کہتی تھی..... کوئی وجہ ہوگی جو ساتھ نہیں آئے..... اب تنگ جوتے کے ساتھ آتے میرے گھر.....

سراج: (چٹ کر) اچھا..... تو دیکھ لینا پھر..... یہ شیر خورمہ ملے گا یا نہیں.....

حسن آرا: (آواز دیتے ہوئے) جھمو..... لے آ شیر خورمہ ان کے لیے.....

//Cut//

Scene No # 21-A

وقت:

دن

جگہ:

بہادر کا گھر

کردار:

بہادر، زہرہ

زہرہ ٹرے میں شیر خورمہ سجائے لا کر بہادر کے سامنے رکھتی ہے جو بے حد سنجیدہ بیٹھا ہوا ہے محن میں پڑی ایک کرسی پر۔ زہرہ ٹرے رکھ کر نادر کو آواز دیتی ہے۔

زہرہ: نادر..... آ جاؤ..... شیر خورمہ کھا لو.....



- نادر: (انداز سے آواز) آتا ہوں اماں..... (بیٹھ کر شیر خورمہ پیالے میں ڈالنے لگتی ہے)
- زہرہ: یہ لیس بہادر صاحب زندگی میں پہلی بار عید کے دن میرے ہاتھ کا بنا شیر خورمہ اپنی بہن کے گھر سے پہلے کھا رہے ہیں.....
- بہادر: (مداغت کرتا ہے) بس تھوڑا ہی ڈالتا..... مجھے طلب نہیں ہے زیادہ۔
- زہرہ: (طہریہ) خطب کیوں ہوگی زیادہ..... وہ تو حسن آرا کے شیر خورمہ کے لیے ہوتی ہے۔ پیالے بھر بھر کے کھائے جاتے ہیں وہاں.....
- نادر: (باہر آ کر بیٹھتے ہوئے) دیں اماں..... مجھے بھی کیا کھلانا ہے.....؟ پھر آپا کی عیدی لے کر جانا ہے میں نے.....
- زہرہ: (بہادر اس دوران شیر خورمہ کے پیالے میں بڑے محتاط انداز میں جھج چلا کر کچھ دیر ٹوٹا ہے اور پھر پہلا جھج احتیاط سے منہ میں رکھتا ہے۔) دودھ فون آ گیا ہے اُس کا۔ کہ بھائی کب آرہا ہے عیدی لے کر میری۔
- نادر: ہاں بس یہ کھالوں تو چل ہوں.....
- زہرہ: (زہرہ ناز سے پوچھتی ہے) کیسا لگ رہا ہے بہادر صاحب..... آپ کو میرے ہاتھ کا شیر خورمہ.....؟
- بہادر: (بہشتی نکتے ہوئے) بس ٹھیک ہے..... بیٹھا کچھ زیادہ ہو گیا..... اور دودھ کچھ پتلا رہ گیا۔ اور سویاں بھی کچھ ٹھیک سے گلی نہیں..... لیکن ٹھیک ہے۔
- زہرہ: (جراثیم جو کر) باقی بچھے ٹھیک کیا رہ گیا..... دو سیکنڈ میں پانچ سو نقص ڈال دیئے آپ نے میرے شیر خورمہ میں.....
- بہادر: (بے ساختہ) اب تم نے خود پوچھا مجھ سے کہ کیسا ہے تو میں نے کہا..... نہ پوچھتی تو میں کچھ کہہ رہا تھا.....
- زہرہ: (نہایت تعریف کرنے کو کہا تھا میں نے.....)
- بہادر: (بے ساختہ) ہاں تو تعریف کی میں نے..... میں نے کہا..... اچھا ہے.....
- زہرہ: (بے ساختہ) حسن آما سے بھی اچھا ہے۔
- بہادر: (بات بدلتا ہے) پانی دینا.....
- زہرہ: (پانی کا گلاس جھما کر طہریہ) نکس..... اُس کے بعد بھی پوچھوں گی.....
- بہادر: (گلاس رکھتے ہوئے) اور دینا.....

ہاتھ سے جوئے

یہ نہیں کیا

نے کا۔

تو سیدھے

بھائی جان

نہیں۔

آئے۔

بہادر

زہرہ: (بے ساختہ) شیر خورمہ.....؟  
 بہادر: پانی.....  
 زہرہ: (اور پانی دیتی ہے غلگی کے عالم میں) پانی پی پی کر میرے ہاتھ کا شیر خورمہ کھا رہا ہے  
 ہیں.....  
 نادر: (فخریہ انداز میں) پردیکھیں اماں میں نے ایک بار بھی پانی نہیں پیا آپ کے اچھا  
 شیر خورمہ کھاتے ہوئے.....  
 زہرہ: (غلگی سے) آپ کی بہن کے شیر خورے میں پتے بادام کے سوا کیا ہوتا ہے۔  
 میں بھی ایک کلو پستہ بادام اس میں ڈال دیتی..... چھچھورے لوگوں کی طرح.....  
 اوپر چاندی کے ورق تھوپ دیتی تو آپ جھوم جھوم کر کھاتے میرا شیر خورمہ بھی.....  
 بہادر: (بے ساختہ) میں نے کچھ کہا.....؟  
 زہرہ: پر میں ایسی چھچھوری حرکتیں نہیں کرتی..... ویسے بھی پستہ بادام بہت مہنگے ہو گئے ہیں.....  
 بہادر: (پھر وہی انداز) میں نے کچھ کہا؟.....  
 زہرہ: (خفا ہو کر) تو کہیں آپ..... میں نے کہا کہ نہ کہیں..... جو دل میں ہے کہہ دی  
 بہادر صاحب.....

//Cut//

Scene No # 22

وقت: دن  
 جگہ: حسن آرا کا گھر  
 کردار: حسن آرا، سراج، منصور، نیلما  
 منصور نیلما اور سراج شیر خورمہ کھا رہے ہیں۔ حسن آرا بے تابی سے بھائی کا انتظار کر رہی ہے سراج شیر خورمہ کا ایک جج منہ میں ڈالتے ہوئے کہتا ہے:  
 سراج: (گہرا سانس لے کر) شیر خورمہ تو بتاتی تھیں اللہ جنت نصیب کرے میری بیوی آپا..... کیا خوشبو ہوتی تھی..... کیا ذائقہ ہوتا تھا..... سو یاں منہ میں جج رکھنے پر گلٹی تھیں..... اُن کے گھر کے دروازے سے باہر تک خوشبو جاتی تھی اُس شیر خورمہ کی..... پھر وہ ذائقہ دوبارہ کبھی نہ دیکھا میں نے کہیں.....  
 نیلما: (بے ساختہ) ابا اماں بھی اچھا شیر خورمہ بتاتی ہیں..... میں پہلی بار کھا رہی ہوں  
 It's too good.....



سراج: (مذاق اڑاتے ہوئے) اہں بیٹا ملتی ہیں تمہاری ساس بھی..... پر جو ذائقہ میری.....  
حسن آرا: (ہات کات کر) اب بس کریں سراج صاحب عمر گزر گئی میری لیکن ہر عید پر شیر  
خورمہ کا پیلا چمچ منہ میں ڈالتے ہی آپ کو اپنی بڑی آپا یاد آ جاتی ہیں..... اور خود بڑی  
آپا کے شہر ہر جگہ یادیاں کرتے پھرتے تھے بڑی آپا کے ہاتھ کے کھانوں کی.....  
سراج: (خفا ہو کر) بہنوئی جس قماش کا تھا اُس سے یہی توقع کی جاسکتی تھی.....  
منصور: اماں آپ بھی تو کھائیں۔

سراج: بیٹا یہ تو اپنے بھائی کے ساتھ ہی کھائیں گی شیر خورمہ کا وہ پیالہ جس میں شیر خورمہ کم  
اور پستہ بادام زیادہ ہیں۔ پر لگتا ہے آج اُس شیر خورمہ کے پیالے کو چکھنے کی  
سعادت ہمیں بھی نصیب ہونے والی ہے..... بھیا نہیں آنے کے آج..... میں تو چلا  
TV دیکھنے۔ (اپنا شیر خورمہ کا پیالہ لیتے اٹھ کر جاتا ہے حسن آرا خفا اُسے دیکھتی  
ہوئی منصور سے کہتی ہے)

حسن آرا: (بڑبڑاتے ہوئے) عمر دیکھو..... اور انداز دیکھو ان کے..... یہ واقعی سٹھیا گئے  
ہیں۔ اب جا کر TV پر ڈھونڈیں گے میرا اور ریمیا کی کوئی ٹرانسمیشن۔

//Cut//

Scene No # 21-B

وقت: دن  
جگہ: زہرہ کا گھر  
کردار: بہادر، زہرہ، نادر

بہادر اپنے منہ میں شیر خورمہ کا ایک چمچ ڈالتا ہے اور پھر منہ چلاتے چلاتے یک دم  
رکتا ہے اور منہ میں ہاتھ ڈال کر ایک لمبا سا بال نکالتا ہے۔ پھر بے حد خفگی کے عالم میں پیالہ  
رکتے ہوئے کہتا ہے:

بہادر: (جلد آواز میں) لاجول دلا قوتہ۔۔۔ زہرہ بیگم۔۔۔ زہرہ بیگم۔۔۔  
زہرہ: (اندھ سے آتی ہے) کیوں شور ڈالا ہوا ہے۔۔۔ بیٹی کی عید بھجوا رہی ہوں آپ کو اپنا  
کوئی کام یاد آ گیا ہے۔

بہادر: (کھڑا ہو کر بال دکھاتا ہوا) کام یاد۔۔۔ یہ دیکھو۔۔۔ یہ کیا ہے؟  
زہرہ: (دیکھنے کی کوشش کرتی ہے) کیا ہے۔۔۔؟ نظر نہیں آ رہا۔۔۔ کیا کیرا ہے ہاتھ میں۔۔۔  
بہادر: (خسے) ٹیک لے کر آؤ۔

دور سے کھا رہے

اپنے کے ہاتھ کا

ہوتا ہے۔۔۔

سراج۔۔۔ اور

بھی۔۔۔

ہیں۔۔۔

ہے کہہ دیں

انتظار کر

میری بڑی

یہی پرگتی

شیر خورمہ

ہوں یہ



چاند

زہرہ

بہادر

زہرہ

بہادر

زہرہ

نادر

زہرہ

سے چلے

حسن آرا

منصور

حسن آرا

منصور

حسن آرا

منصور

حسن آرا

نادر: ارے نادر! ایک لے کر آنا میری... پتہ نہیں کیا دکھانا چاہ رہے ہیں تیرے لہا...  
 بہادر: (فصیحے سے) میں کہتا ہوں یہ ہمارا ہے اس گھر میں...  
 زہرہ: (فصیحے سے) یہ کہا گیا ہے اس گھر میں جو طوفان اٹھا رہے ہیں...  
 بہادر: (مراضی سے) جو ہوا ہے یہ بکلی ہمارا ہے میرے ساتھ...  
 نادر: یہ لیں اماں جیک (آکر جیک دیتا ہے)  
 زہرہ: (جیک اٹھا کر ہال دیکھنے کی کوشش کرتی ہے) پر ہوا کیا... دکھائیں... کیا دکھا رہے ہیں؟  
 بہادر: (نادر سے) یہ تو ہال ہے (اور پھر پھر بہادر سے) یہ دکھانا تھا مجھے... بہادر صاحب آپ کا دماغ چل گیا ہے۔  
 بہادر: (فصیحے سے) یہ ہال کہاں سے لٹکا ہے؟  
 زہرہ: کہاں سے لٹکا ہے؟  
 بہادر: شیر خورہ کے پیالے سے۔  
 زہرہ: (لا پرواہی سے) تو...؟  
 بہادر: (فصیحے سے) تو...؟ یعنی کہ تو؟ یعنی کہ یہ کوئی بات ہی نہیں...  
 زہرہ: (فصیحے سے) ہاں تو کیا بات ہے... پیالے میں ہال پڑ گیا... کھاتے ہوئے آپ کے منہ میں آ گیا... آپ نے نکال دیا... تو...؟  
 بہادر: (نادر سے) تم دیکھ رہے ہو اپنی ماں کا انداز... یہ سلیقہ ہے اس گھر کی عورت کا...  
 نادر: کہ کھانے میں سے ہال... وہ بھی عید کے شیر خورہ میں سے ہال... لا حول و لا قوۃ (ماں سے) اچھا ابا اب تو جو ہوتا تھا ہو گیا... اماں اب چل کر وہ چیزیں دے دیں مجھے... میں تو جاؤں...  
 بہادر: (مراضی ہو کر) اور یہ ہال اس بات کا واضح ثبوت ہے کہ تم نے کتنے برے طریقے سے یہ شیر خورہ پکا یا...  
 زہرہ: بہادر صاحب اگر ایک دن ہال نکل آتا تو کیا قیامت آگئی... روز میرے ہی ہاتھ کا پکا کھاتے ہیں آپ... روز کون سے ہال نکلتے ہیں؟  
 بہادر: ایک حسن آرا ہے مجال ہے ایسی بد سلیقگی اس کے ہاں ہو... جھجے ہیں تو وہ چمک رہے ہوں گے... برتن ہیں تو وہ نئے کھور لگتے ہیں... دل خوش ہو جاتا ہے اس کا شیر خورہ دیکھ کر۔ (زہرہ نادر کے ساتھ اندر جاتے جاتے حسن آرا کے تذکرے پر)

پلٹ کر آتی ہے فنگل کے عالم میں)

زہرہ: دیکھا آگئے نا اسی بات پر..... یہی سننا چاہتی تھی میں بہادر صاحب آپ کے منہ سے

..... یہی تھا آپ کے دل میں..... کوئی نقص نکال کر بہن کے گھر پہنچوں میں.....

بہادر: (کچھ گڑبڑا کر) میں نے اُس کے گھر جانے کا کب کہا؟

زہرہ: (غصے سے) اور مجھے تو لگتا ہے یہ بال بھی آپ نے خود ڈالا ہے شیر خورمہ میں۔

بہادر: لا حول ولاقوة..... میرے سر پر اتنے لمبے بال ہیں..... ڈھونڈو اور نا پو بال کو وہ تمہارا عی بال ہے.....

زہرہ: بال ناہتی ہے میری جوتی..... اور یہ بہن کے سلیقے کے قصیدے نہ پڑھیں میرے سامنے..... چار چار لو کر ہیں اُس کے گھر پر..... میری طرح صبح پانچ بجے کام پر نہیں

لگ جاتی..... اور جچے کیوں نہیں چمکیں گے..... ہر عید پر نئے نکالتی ہے وہ..... اور

وہ جو جہیز میں اُس کو برتنوں کا انبار دیا ہے وہی کام آر ہے ہیں اُس کے اب تک۔

نادر: اماں آجائیں..... یہ لڑائی بعد میں کریں..... ابھی سارا دن ہے باقی.....

زہرہ: (غصے سے) بات کرتے ہیں بہن کے سلیقے کی.....

//Cut//

Scene No # 23

وقت: دن  
جگہ: حسن آرا کا گھر  
کردار: حسن آرا، نیلما، منصور

نیلما شیر خورمہ کے برتن ٹرے میں رکھ کر لے جاتی ہے تو حسن آرا اُس کے وہاں سے پلے جانے کا یقین کرنے کے بعد منصور سے کہتی ہے۔

حسن آرا: بھائی جان کا موڈ کیسا تھا.....؟

منصور: (بے ساختہ) جیسا ہمیشہ ہوتا ہے۔

حسن آرا: (مسکرا کر) یعنی اچھا.....

منصور: (سنجیدہ) یعنی برا.....

حسن آرا: (کچھ خفا) لو اب تو بھی باپ کی زبان بولنے لگا۔

منصور: (سنجیدہ) اماں آپ کو پتہ ہے آپ کے سوا اُن کو کوئی پسند نہیں ہے اس گھر میں

حسن آرا: (سنجیدہ) وہ تو تیری وجہ سے ہوا..... تو نے جو نیلما سے شادی پر ضد کی ورنہ تجھ کو تو

یاد رکھا ہے  
اور صاحب

نئے آپ

تک کا.....

نہا ولا قوۃ

دے دیں

ہ طریقے

ی ہاتھ کا

وہ چمک

ہے اُس کا

نہ ہے پر

چاند سے پہلے

کتنا چاہتے تھے بہادر بھائی.....  
منصور: یہ کیسی چاہت ہے رشتہ ہو جاتا تو سب پیار محبت اور نہیں ہوا تو سلام دعا سے بھی گئے۔  
حسن آرا: (بے ساختہ) اور کیا.....؟ اب ایک رشتہ نہیں کیا تو اس کا مطلب ہے کہ بہن کے گھر  
آنا ہی چھوڑ دیں بھائی جان.....  
منصور: (بے ساختہ) مطلب پرست ہیں آپ کے بھائی اماں.....  
حسن آرا: بھائی جان کا قصور نہیں یہ ساری کارستانی بھابھی کی ہے۔  
منصور: (کہہ کر اٹھ جاتا ہے حسن آرا رنجیدہ بیٹھی رہتی ہے) بھابھی کی ہو یا بھائی کی.....  
آپ کے عی رشتہ دار ہیں دونوں..... اور ابا ٹھیک کہتے ہیں۔ بڑے مطلبی رشتہ دار  
ہیں آپ کے.....

//Cut//

Scene No # 24

وقت: دن  
جگہ: حسن آرا کے گھر کالانچ  
کردار: سراج، جھمو

سراج TV آن کیے بے حد اشتیاق کے عالم میں مختلف چینلوں پر عید کی ٹرانسمیشن  
ڈھونڈتا پھر رہا ہے تبھی جھمو اندر آتی ہے تو وہ اُس سے کہتا ہے۔

سراج: جھمو یہ ریماکس چینل پر آرہی تھی.....؟

جھمو: (لاپرواہی سے) لوجی مجھے کیا پتہ..... قسم لے لیں اگر صبح سے بیگم صاحبہ نے مجھے  
TV کو ہاتھ بھی لگانے دیا ہو.....

سراج: اوہ فو..... تو تمہیں یہ بھی نہیں پتہ کہ میرا نے کس چینل پر آنا تھا.....؟ (چینل بدلنے  
ہوئے)

جھمو: (خس کر) نہیں جی..... وہ تو اس وقت سو کر بھی نہیں اُٹھی ہوگی۔  
سراج: عید کا دن ہے یہ۔

جھمو: (اسی انداز میں) اسی لیے تو کہہ رہی ہوں۔  
سراج: اگر TV پر آنا ہو تو پھر ضرور سو کر اُٹھ جائے گی۔

جھمو: (کچھ کہنے لگتی ہے) مجھے تو جی سارپلس۔  
سراج: (ٹوک کر خفگی سے) ایک تو میں تنگ آ گیا ہوں تمہارے سارپلس سے..... تم ہی



حب الوطنی نام کی کوئی شے نہیں.....؟  
 جھمو: (معصومیت سے سرکھجا کر) وہ کیا ہوتی ہے جی.....؟  
 سراج: (ناراض ہو کر) تم جاؤ..... جا کر باورچی خانے میں کام کرو اپنی بیگم صاحبہ کے ساتھ.....  
 جھمو: (یک دم چونک کر) بیگم صاحبہ ٹھیک ہی کہتی ہیں آپ کے بارے میں.....  
 سراج: (بے ساختہ) کیا کہتی ہیں.....؟  
 جھمو: (بے حد خفا) جو بھی کہتی ہیں.....  
 سراج: (خفا ہو کر) پر کہتی کیا ہیں بیگم صاحبہ میرے بارے میں.....  
 جھمو: یہ کہ صاحب جی کے دماغ میں عقل اور سر پر بال ایک جتنے ہیں..... (کہہ کر جاتی ہے سراج بے حد خفگی سے اُسے جاتا دیکھتا ہے)

//Cut//

Scene No # 25

وقت: دن  
 جگہ: بہادر کا گھر  
 کردار: بہادر، نادرا، زہرہ

بہادر بے حد خفگی سے کمر کے پیچھے دونوں بازو باندھے محن میں بے حد زرد ٹھے انداز میں ٹہل رہا ہے اور ساتھ بڑا تاتا بھی جا رہا ہے:  
 بہادر: شیر خور مہ میں بال کھلا دیا..... لا حول ولا قوۃ..... یہ سلیقہ ہے زہرہ خاتون کا.....  
 (تبھی نادرا اندر سے کچھ شاپرز پکڑے آتا ہے اور باپ سے کہتا ہے)  
 نادرا: اچھا اب میں چلتا ہوں آپا کو عید دینے جا رہا ہوں..... یہ دیکھیں پھر فون آ گیا (وہ کہہ رہا ہے تبھی فون آ جاتا ہے اُس کے موبائل پر)..... ہیلو..... ہاں میں آ رہا ہوں آپا..... ٹکٹنے ہی والا ہوں..... جی..... جی وہ سب دیا ہے اماں نے..... جی میں آ رہا ہوں..... ایک گھنٹے میں دس فون کر دیئے آپا نے حالانکہ پتہ بھی ہے کہ میں نے آنا ہی ہے..... لیکن پھر بھی طوفان اُٹھایا ہوا ہے..... جلدی آؤ..... جلدی آؤ..... (تبھی زہرہ ایک اور شاپر اُٹھائے آتی اُس کو ڈانٹتی ہے۔ بہادر اُس کی باتیں سنتے ہوئے کچھ اور بے چین ہوتا ہے)  
 زہرہ: لو..... اب بہن ہے وہ..... انتظار میں تو بیٹھی ہوگی..... اُس کے کون سے دو چار بھائی ہیں جو باری باری عیدی لے کر جائیں گے..... تبھی نے جانا ہوتا ہے..... اور

وہ بھی جب تک تمہاری شادی نہیں ہو جاتی بعد میں تو بیویاں کہاں ملنے دیتی ہیں بہنوں سے..... خبردار تو نے شادی کے بعد اپنی آپا کے گھر عیدی لے کر جانا چھوڑا.....

دور: اماں..... آپ کہاں کی کہاں پہنچ گئی ہیں..... بات اب کی ہو رہی ہے۔

زہرا: اچھا یہ کہاب، چاٹ اور شیر خورمہ بھی لے جاؤ۔

بہادر: (بے ساختہ) بالوں والا شیر خورمہ.....

زہرا: چپ بنیں آپ..... (ڈانٹتی ہے)

//Cut//

Scene No # 26

وقت: دن  
جگہ: حسن آرا کا گھر  
کردار: حسن آرا، جمہو

حسن آرا باورچی خانے میں داخل ہوتی ہے تو جمہو چائے بنانے میں مصروف ہے اور ساتھ کیلا کھا رہی ہے۔ حسن آرا کو دیکھتے ہی وہ کیلا جو ابھی صرف آدھا کھایا ہے اُس نے وہ چمکے سمیت چمکانے کے لیے میز سے ڈسٹ بن میں پھینک دیتی ہے لیکن حسن آرا دیکھ لیتی ہے۔ اور بے حد غصے کے عالم میں اُس سے کہتی ہے:

حسن آرا: سارا فروٹ کھا جا جمہو..... کچھ مت چھوڑنا گھر میں.....  
جمہو: (ہنس کر دھمکتی ہے) نہیں..... ابھی فریج بھرا ہوا ہے۔

حسن آرا: (دراخ ہو کر) بھرا ہے مگر تمہارے لیے نہیں بھرا..... اور یہ چائے کس کے لیے بڑھائی ہے؟

جمہو: (ہنس کر) دوسرے میں ہر دھور با ہے اس لیے.....

حسن آرا: (ظہریہ) پہلے تو دودھ کا گلاس بھر کے پتی نمی تو سرد ہونے پر..... آج چائے کیسے یاد آگئی تھے۔

جمہو: (سنجیدہ) وہ نیلا بی بی کو بھی ایک کپ دینا تھا تو میں نے سوچا اکٹھے بنالوں.....  
آپ بھی شش گی۔

حسن آرا: (سنجیدہ) نہیں..... اور یہ نیلا کہاں ہے.....؟

جمہو: (بی بی لاتی ہے) وہ تو جی اپنے کمرے میں چلی گئیں..... کہہ رہی تھیں اُن کے میکے سے عیدی آئی ہے..... وہ تو راتیاں ہو جائیں.....

حسن آرا: لوا بھی تیاری میں کوئی کسر تھی.....

جمہو: (ہاں میں ہاں) اور کیا.....

حسن آرا: (ہاں میں ہاں) اور میکے سے عیدی ہی آئی تھی کوئی ملکہ برطانیہ کا تاج تو نہیں آ رہا.....

جمہو: (بڑبڑاتے ہوئے) بالکل صحیح کہہ رہی ہیں آپ۔

حسن آرا: (بڑبڑا کر) ایسے جیسے میری عیدی تو آئی ہی نہیں کبھی.....

جمہو: (بے ساختہ معصومیت) اور کیا.....؟ بہادر بھائی جان کب تک آجائیں گے؟

حسن آرا: (ناراض ہو کر) تجھے کیا.....؟ جب مرضی آئیں..... تیری طرح فارغ نہیں بیٹھے..... سو کام ہیں انہیں.....

جمہو: (معنی خیز انداز میں) یہ تو ہے..... پر نیلمابی بی بی بار بار پوچھ رہی تھیں کہ اماں کے

بھائی کب آئیں گے..... اور آتے بھی ہیں کہ نہیں.....؟

حسن آرا: (غصے سے) یہ نیلمانے پوچھا.....؟

جمہو: (ناراض) اور کیا جی..... میں نے کوئی اپنے پاس سے کہنا تھا

حسن آرا: اُسے کیا میری عیدی سے.....؟

جمہو: میں نے بھی یہی کہا اُن سے.....

حسن آرا: (ناراض) وہ اپنے کام سے کام رکھے۔

جمہو: بالکل.....

حسن آرا: اور یہ سب کچھ اُس کی وجہ سے تو ہوا ہے.....

جمہو: اور کیا.....؟

حسن آرا: کہاں مرضی تھی میری منصور کے ساتھ اُس کی شادی کرنے پر..... ایسی حسین تھی

میری بھتیجی..... لیکن اُس نے منصور کو پھانس لیا..... مان کے نہ دیا وہ میری بات.....

بھائی چھوٹ گیا میرا اُس کی وجہ سے..... اور اب وہ اپنی عیدیاں سناتی پھر رہی ہے۔

جمہو: یہ سب کہہ دیں جی انہیں..... دودھ کا دودھ پانی کا پانی کر دیں

حسن آرا: ہاں ہاں کہہ بھی دوں گی کبھی میں ڈرتی نہیں اُس سے.....

جمہو: ڈرتی تو آپ واقعی کسی سے نہیں.....

حسن آرا: (ایک دم بیرونی دروازے پر بیل کی آواز سنتی ہے اور بے حد جوش میں خوش ہو کر

دوپٹہ سیدھا کرتی باہر جاتی ہے) لگتا ہے بھائی جان آگئے..... میں کہہ رہی تھی تاکہ



آج سے پہلے  
آج سے پہلے میں گئے۔ تم لے آؤ شیر خورہ اور چاٹ کی ٹرے.....

//Cu//

Scene No # 27

وقت: دن  
جگہ: حسن آرا کا گھر  
کردار: سراج

سراج TV پر عید تراشیشن میں ایک بڑا رنگین سا گانا دیکھتے ہوئے جھوم رہا ہے جب وہ ٹیل کی آواز سنتا ہے اور ایک دم جیسے ہڑبڑا کر چمک جاتا ہے۔ ریہوٹ سے TV بند کرتے وہ بڑے بڑے انداز میں جوتا پہنتے تقریباً بھاگتے ہوئے دروازے سے باہر جاتا ہے۔

//Cu//

Scene No # 28-A

وقت: دن  
جگہ: زہرہ کا گھر  
کردار: زہرہ

زہرہ گھر کے گمن میں سل فون کان سے لگائے ٹیل رہی ہے اور ساتھ ساتھ باتیں بھی کر رہی ہے۔

زہرہ: پہنچ گیا مادر..... اچھا..... ماشاء اللہ..... ہاں..... ہاں بھائی ہے تمہارا..... اپنی مرضی سے وہ سوٹ لے کر آیا ہے..... تمہیں ہر بار عید پر دیتا ہے تو اس بار کیسے نہ دیتا..... شکر یہ ادا کرنے کی کوئی ضرورت نہیں بھائی ہے تمہارا..... ہاں ہاں..... بھائی کس لیے ہوتے ہیں..... ہیں وہ تقاضا نہیں لے کر گیا..... اچھا تو بھیج اس کو میں دوبارہ بھیجتی ہوں..... میں.....؟ میں ادھر گمن میں ہی ہوں..... مادر آجائے تو پھر جاؤں گی ادھر..... ورنہ تیرے ابا نکل جائیں گے گھر سے..... (وہ کہتے ہوئے بڑے جیسے انداز میں ایک طرف دیکھتی ہے)

کیرہ پکلی ہار بیچے برآمدے میں پرندوں کے ایک بنجرے کے پاس کھڑے بہادر کو دکھاتا ہے جو زہرہ کے جیلے پر تھلا کر اسے پلٹ کر دیکھتا ہے۔

//InterCu//

Scene No # 29

وقت: دن  
جگہ: حسن آرا کا گھر

کردار:

حسن آرا، جھمو، جمعدار، سراج

حسن آرا بے حد خوش خوش تیز تیز چلتے ہوئے دوپٹہ سیدھا کرتی جا کر دروازہ کھولتی ہے  
 باہر بکسو جمعدار جھاڑو بغل میں دبائے ہنستا ہوا کھڑا ہے حسن آرا کی مسکراہٹ غائب ہو جاتی ہے۔

بکسو: سلام بیگم صاحبہ..... عید مبارک.....

حسن آرا: (بے حد ٹھنڈے لہجے میں اور مایوس انداز میں) عید مبارک.....

بکسو: وہ میری عیدی جی.....

حسن آرا: ہاں..... ہاں لا رہی ہوں میں (تبھی جھمو بھی شیر خورہ کی ٹرے پکڑے لہراتی ہوئی  
 اور مسکراتی ہوئی باہر آ جاتی ہے۔ حسن آرا واپس پلٹتی ہے بے حد مایوسی کے عالم میں تو  
 جھمو کو ٹرے سمیت آنا دیکھ کر خفگی سے کہتی ہے)

حسن آرا: یہ تو ٹرے لے کر کہاں چل پڑی ہے..... چل اندر جا کر رکھ۔

جھمو: (حیران ہو کر) آپ نے ہی کہا تھا بھائی جان آئے ہیں.....

حسن آرا: (ناراض) آجائیں گے وہ بھی..... سارا دن پڑا ہے۔

سراج: (محن میں ٹپکتے دانت نکال کر) نہیں آئے نا..... وہ نہیں آتے.....

حسن آرا: (خفگی سے) نہیں آتے تو نہ آئیں..... کوئی فرق نہیں پڑتا مجھے.....

سراج: (ثباتی ہے) ”فرق تو پڑتا ہے.....“

حسن آرا: بکسو کھڑا ہے باہر..... عیدی مانگ رہا ہے..... پیسے دیں.....

سراج: (جیب سے سو کا ایک نوٹ نکال کر اُسے دیتا ہے) بکسو صرف عید والے دن اتنی مچ

آتا ہے کم بخت..... آج تک ایک عید پر بھی ایک منٹ لیٹ نہیں ہوا..... یہ ہوتی

نہے وقت کی پابندی..... (حسن آرا نوٹ لے کر دروازے پر جاتی ہے اور بڑی

احتیاط سے عیدی بکسو کو دیتی ہے کہ بکسو کے ہاتھ سے اُس کا ہاتھ نہ چھوئے)

حسن آرا:..... یہ لے بکسو.....

بکسو: مہربانی بیگم صاحبہ.....

سراج: (تبھی سراج بھی پیچھے آ کر تجسس سے کہتا ہے) ارے ٹھہر بکسو..... وہ بہادر صاحب

کے کمرے لے آئے عیدی.....

بکسو:..... نہ جی..... وہاں ابھی نہیں گیا..... اب جاؤں گا.....

حسن آرا: (یک دم کچھ خیال آنے پر بیٹھے انداز میں) اچھا واپس پر آنا..... پھل دوں گی تجھے.....



بیو: خوش ہو کر) میں کھڑا ہوتا ہوں اس کے درمیان  
سن آرا: ٹائم لگے گا نکالنے میں تو ادھر ہوا..... پھر دیتی ہوں.....

بیو: اچھا جی.....  
سراج: (سن آرا دروازہ بند کر کے اندر آتی ہے سراج پیچھے آتے ہوئے) یہ آج کچھ بھلا  
پراتی مہربانی کیسے؟.....

سن آرا: سراج صاحب آپ جا کر TV پر اپنی ریما اور میرا ڈیوٹیز..... مجھ سے سوال  
جواب نہ کریں۔ (بے حد فحش سے کہتی ہوئی باورچی خانے کی طرف چلی جاتی ہے  
سراج پھر گنگناٹا ہوا اندر جاتا ہے)

سراج: پائل میں گیت ہیں جھم جھم کے.....

//Cut//

Scene No # 28-B

وقت: دن  
جگہ: زہرہ کا گھر  
کردار: زہرہ، بہادر

زہرہ: زہرہ فون بند کر رہی ہے بہادر بے حد فحش اور غصے کے عالم میں اُس سے کہتا ہے۔  
بیٹی کی نظر میں دو کوڑی کا کر دیا مجھے..... بار بار ایک ہی تکرار..... تمہارے ابا جا رہے  
ہیں بہن کے گھر..... تمہارے ابا جا رہے ہیں بہن کے گھر..... کیا سوچتی ہو گی وہ کہ  
باپ کو اُس کا کوئی خیال ہی نہیں.....

زہرہ: (تیز آواز) یہی تو بتا رہی ہوں بہادر صاحب کہ بیٹی اور بیوی کا خیال رکھنا سیکھیں  
اب..... بہن کو بھول جائیں.....

بہادر: (تیز آواز) بھول گیا ہوں بہن کو میں..... صحن میں پھرنے کا یہ مطلب نہیں کہ میں  
گھر سے نکلنے کے لیے پرتول رہا ہوں۔

زہرہ: اب یہ تو آپ کو پتہ ہو گا کہ آپ پرتول رہے ہیں یا کیا کر رہے ہیں.....  
زہرہ: (مسکراہٹ چھپاتے ہوئے) پر 40 سالہ شادی شدہ زندگی میں آج پہلی بار میں

بہادر: نے آپ کو اپنے قدموں پر اتنا چلتے دیکھا ہے..... اور وہ بھی عید کے دن.....  
زہرہ: (خفا) اب میں اپنی مرضی سے اپنے گھر میں اپنے قدموں پر بھی نہیں چل سکتا۔  
(سجیدہ) چلیں چلیں جتنا مرضی چلیں پر اس برآمدے سے اُس دروازے تک اور بس.....

زہرہ: (سجیدہ) چلیں چلیں جتنا مرضی چلیں پر اس برآمدے سے اُس دروازے تک اور بس.....



بہادر: (غم سے) میں گیا اس دروازے سے ہا ہرا بھی تک.....؟  
 زہرہ: جانے دیا ہوتا تو جاتے نا..... بہادر صاحب آپ کی بہن نے میری بیٹی کے ساتھ زیادتی کی ہے..... یہ یاد رکھنا ہے آپ نے۔  
 بہادر: (ناراض) یاد ہے مجھے..... اچھی طرح یاد ہے.....  
 زہرہ: میری حسین و جمیل بیٹی کو چھوڑ کر اپنے اُلونما بیٹے کے لیے چھچھوند رہا ہلائے۔  
 بہادر: (چونک کر سوچتا ہے پھر بڑبڑا کر کہتا ہے) کون چھچھوند.....؟ اوہ اچھا نیلما.....

//Cut//

Scene No # 30

وقت: دن  
 جگہ: نیلما کا بیڈروم  
 کردار: نیلما، منصور

نیلما آئینے کے سامنے کھڑی بالوں میں برش کرتے ہوئے منصور سے بے حد سنجیدگی کے ساتھ کہہ رہی ہے جو چینل تلاش کرنے میں مصروف ہے:  
 نیلما: (چونک کر) یہ اماں کا موڈ کچھ آف ہے آج.....  
 منصور: تمہیں کس نے کہا.....؟  
 نیلما: میں نے خود محسوس کیا اور پھر مہمو نے بھی بتایا۔  
 منصور: (سنجیدہ) مہمو کو تم رہنے دو..... اور اماں ٹھیک ہیں بالکل۔  
 نیلما: (سنجیدہ) نہیں بالکل ٹھیک تو نہیں ہیں..... شادی کو ایک سال ہو گیا ہے..... اتنا تو میں بھی پہچانتی ہوں کہ اُن کا موڈ کب اچھا اور کب برا ہوتا ہے.....  
 منصور: ماموں عیدی دینے آ جاتے تو موڈ بالکل ٹھیک رہتا اُن کا..... سارا مسئلہ اُن کی وجہ سے ہو رہا ہے۔  
 منصور: بتایا تو تھا یار..... اماں اور ماموں کی مرضی تھی ماموں کی بیٹی سے میری شادی کرنے کی.....  
 نیلما: تو.....؟  
 منصور: (ٹال کر) تو کچھ نہیں..... ٹھیک ہو جائیں گی.....  
 نیلما: (گہرا سانس) ہو ہی جائیں تو اچھا ہے..... ابھی می اور پاپا آئیں گے وہ اماں کا ایسا موڈ دیکھیں گے تو کیا کہیں گے.....

//Cut//

دن  
وقت:  
زہرہ کا گھر  
جگہ:  
زہرہ، بہادر  
کردار:

بہادر TV لگائے بیٹھا ہے جس پر سر کے بال گرنے اور مردوں میں گنجاپن کے حوالے سے کوئی اشتہاری فلم چل رہی ہے اور وہ بڑا فکشن ہو کر مختلف مردوں کے اس حوالے سے بیانات اور اس دوا کے کامیاب اثرات کے بارے میں سن رہا ہے جس کا وہ اشتہار ہے۔ تبھی زہرہ پلیٹ میں پھل لیے آکر پاس بیٹھتی ہے اور چھری سے سیب کا ٹٹا شروع کرتے ہوئے کہتی ہے۔  
(ایک چینل پر عید ٹرانسمیشن چلتی دیکھ کر) عید والے دن بھی یہی سب کچھ لگا کر بیٹھے ہوتے ہیں..... کم از کم عید والے دن تو کچھ ڈھنگ کا لگا دیا کریں۔

بہادر: (بے ساختہ) کچھ ڈھنگ کا لگا ہو کسی چینل پر تو کچھ ڈھنگ کا لگاؤں..... سب ایک نمبر کے چھپورے شوباز اکٹھے کیے ہوتے ہیں صبح سویرے.....

زہرہ: (بے ساختہ کہتی ہے) آپ کی بہن اور بہنوئی سے کم شوباز اور چھپورے ہیں یہ سب.....  
بہادر: ہاں سراج کی کمین کے ہی لوگ ہیں یہ سارے۔

زہرہ: (زہرہ پھر سیب چھیلتے ہوئے حسن آرا کا تذکرہ شروع کر دیتی ہے) بچپن سے شہلا کو دیکھ دیکھ کر ہمیں کہتی رہی..... میں تو اپنی شہلا کو ہی بہو بناؤں گی..... بھتیجی ہی لے کر آؤں گی گھر..... اور بیٹا جوان ہوا شادی کا وقت آیا تو کیسے آنکھیں پھیر لیں اس نے..... طوطوں کو مات کرو یا اس نے.....

بہادر: (دبے لفظوں میں) یہ تو اس کو خود سوچنا چاہیے تھا.....

زہرہ: خود کوئی نہیں سوچتا بہادر صاحب..... زبان ہلانی پڑتی ہے احساس دلانے کے لیے آج کل..... پر مجال ہے بہن کے سامنے آپ کی چپ ٹوٹے..... منہ میں گھنگھنیاں لیے بیٹھے رہتے ہیں.....

بہادر: (بے ساختہ) اُسے پتہ ہے ہماری ناراضگی کا.....

زہرہ: پتہ ہے تو کیا کر لیا اس نے..... آکر معافی مانگی..... ہاتھ پیر جوڑے..... ارے جھوٹے منہ سے کبھی شرمندگی کا اظہار تک نہیں کیا..... خون سفید ہو گیا ہے آپ کی بہن کا۔  
بہادر: (ہاں میں ہاں ملا کر) ہاں وہ تو واقعی ہو گیا..... ٹھیک کہتی ہو تم.....



ہزار کا نوٹ

زہرہ: (فخریہ انداز میں) اور ہماری بیٹی کون سی بیٹی رہ گئی..... آپ کے بھتیجے سے اچھا داماد مل گیا اُسے.....

بہادر: (بہادر یک دم بے چین ہو جاتا ہے) بے شک..... یہ تادور کہاں رہ گیا.....؟  
زہرہ: (ہنس کر کہتی ہے) بہن کے ہاں گیا ہے اتنا جلدی کہاں آنے..... اے گی وہ اُسے..... سیب کھائیں۔

بہادر: (خفگی سے) وہ جو شیر خورمہ کا بال تھا وہ.....  
زہرہ: (بات کاٹ کر) شیر خورمہ کا بال شیر خورمہ میں گیا..... یہ سیب ہے۔  
بہادر: (بے زاری سے) اُس بال کے بعد دل اٹھ گیا میرا کھانے پینے سے۔  
زہرہ: اچھا تو مت کھائیں..... میں کون سا اصرار کر رہی ہوں۔ (سیب کھانے لگتی ہے)

//Cut//

Scene No # 32

وقت: دن  
جگہ: حسن آرا کا گھر  
کردار: جھمو، حسن آرا

حسن آرا کچن میں فریج سے کچھ نکال رہی ہے جب جھمو اُس سے کہتی ہے۔ ٹیبل پر پڑے پیالے کو دیکھ کر۔

جھمو: یہ شیر خورمہ کے پیالے کا کیا کرنا ہے جی.....؟  
حسن آرا: (غصے سے) تجھے کیا تکلیف ہے اس پیالے کی؟  
جھمو: (منہ بنا کر) کوئی تکلیف نہیں جی..... ویسے ہی پوچھ رہی تھی.....  
حسن آرا: (ڈانٹ کر) خبردار تو نے اس پیالے کے اوپر سے ایک بھی پستہ بادام اُتار کر کھایا.....  
جھمو: (تاراض) لوجی..... اب میں اتنی بھی کمینہ نہیں ہوں.....  
حسن آرا: (تاراض) اور جا کر نیلما کو بلا کر لا.....  
جھمو: (آرام سے) اُن کا سنگھار ختم ہو گا تو آئیں گی وہ پیغام دے آتی ہوں اُن کو۔  
حسن آرا: (غصے سے) سارا قصور اسی کا ہے..... نہ یہ رشتہ ہوتا نہ.....  
جھمو: (مزے سے) صحیح کہہ رہی ہیں آپ.....  
حسن آرا: (غصے سے) بھائی چھڑا دیا میرا۔  
جھمو: اور کیا.....؟ ہر بار صبح صبح آ کر عیدی دے جاتے تھے..... شیر خورمہ کھاتے تھے.....



حسن آرا: (گہرا سانس) سارا قصور اُن کی بیوی کا ہے..... وہی نہیں آنے دے رہی ہوگی.....

دور نہ ایسے بھی نہیں تھے کہ ایک رشتہ نہ ہونے پر.....  
جمہو: (مزے سے) یہ تو بالکل ٹھیک کہا آپ نے..... آپ کے بھائی کی بیوی تو کبھی اچھی نہیں لگی مجھے..... بڑی چلتا پرزہ عورت ہے.....

حسن آرا: سارا قصور بھائی جان ہی کا ہے..... وہ چاہے تو آ سکتے تھے..... اور آ جائے تو اُن کا کیا جاتا ہے..... میاں کے سامنے دو کوڑی کی عزت نہیں رہنے دی میری (جمہو ہمدردانہ انداز میں خود بھی اپنے دوپٹے سے آنکھیں اور ناک رگڑتے ہوئے کہتی ہے)

جمہو: حوصلہ کریں بیگم صاحبہ..... حوصلہ کریں..... تو پھر یہ پیالے کا کیا کرتا ہے.....؟  
حسن آرا: دفع ہو کم بخت تو..... تجھے ابھی بھی پیالے کی پڑی ہے۔ (غصے سے روتے روتے کہتی ہے)

//Cut//

Scene No # 33

وقت: دن  
جگہ: بہادر کا گھر  
کردار: بہادر، زہرہ، بکسو

بہادر محن میں لگتا ہے تیز قدموں سے تو اُس کے عقب سے زہرہ کی آواز آتی ہے۔  
زہرہ: بہادر صاحب اب کدھر چل دیئے.....؟ (گڑبڑا کر محن میں پودوں کے پاس رک جاتا ہے)

بہادر: کدھر جاتا ہے میں نے..... پودوں کو پانی دینے لگا ہوں.....  
زہرہ: دے دیا میں نے صبح سویرے..... (پودوں کا معائنہ کرتے ہوئے اور پھر وہ انہیں پانی دینے لگتا ہے نلکے کے ساتھ پائپ لگا کر)

بہادر: مرجھائے ہوئے لگ رہے ہیں..... کیاری سوکھی پڑی ہے گرمی بھی تو کتنی ہے.....  
زہرہ: تبھی اہیرونی دروازے پر دستک ہوتی ہے تو زہرہ کہتے ہوئے جاتی ہے۔

زہرہ: میں دیکھتی ہوں..... نادر آیا ہوگا..... (وہ جا کر دروازہ کھولتی ہے تو باہر بکسو کھڑا بڑی مستعدی کے عالم میں اُس کے دروازے کے سامنے سے جھاڑو دے رہا ہے اور اُسے دیکھتے ہی جھٹ سے کہتا ہے)۔

بکسو: سلام بیگم صاحبہ..... عید مبارک.....

زہرہ: (طنز یہ) آگئے تم..... یاد آگیا تمہیں کہ یہ محلہ بھی ہے کراچی میں.....  
 بکسو: (ہنس کر) ہاں جی کیوں نہیں.....  
 بہادر: (دروازے پر آکر اُسے ہٹاتے ہوئے کہتا ہے) کون ہے.....؟ کس سے منہ ماری کر رہی ہو.....؟ ہٹو..... مجھے بات کرنے دو.....  
 بکسو: (ہنس کر) سلام صاحب جی..... عید مبارک  
 زہرہ: (بے ساختہ) دیں اسے عید اور فارغ کریں.....  
 بہادر: (اپنی جینیں ٹٹوتا ہے) پیسے کہاں ہیں میرے پاس..... تمہیں بتایا تو تھا جیب کٹ گئی..... تم لا دو سو کا ایک نوٹ اُسے.....  
 بکسو: (ہمدردانہ انداز میں) ہیں صاحب جی..... جیب کہاں کٹ گئی آپ کی.....؟  
 بہادر: (زہرہ کو غائب دیکھ کر جلدی سے کہتا ہے) وہاں عید گاہ میں..... اچھا بکسو ایک کام کرو.....  
 بکسو: (جوش میں) حکم کریں صاحب جی..... تالی نکالنی ہے..... کٹر کھلوانا ہے..... غسل خانہ دھلوانا ہے..... بکسو حاضر ہے جی.....  
 بہادر: (مدھم اور شرمسار انداز) وہ ہزار کا ایک نوٹ منگوانا ہے.....  
 بکسو: (حیران) ہزار کا نوٹ.....؟  
 بہادر: (راز دارانہ انداز میں) ہاں..... وہ حبیب دکان والے کے پاس ہے..... تو ایسا کر اُس سے لا کر مجھے دے جا.....  
 بکسو: (حیران ہو کر) لیں..... پر وہ مجھے کیوں دے گا.....؟  
 بہادر: (جیب سے ایک کاغذ قلم نکال کر نمبر لکھتا ہے اور اُسے دیتا ہے) تو میرا فون نمبر دے اُسے..... میں فون پہ کہتا ہوں اُسے..... اور دیکھو بیگم صاحبہ کو پتہ نہ چلے۔  
 بکسو: کیوں جی.....؟  
 بہادر: (جلدی سے زہرہ کو آتا دیکھ کر بکسو جلدی سے کاغذ چھپاتا ہے) یہ بعد میں بتاؤں گا تجھے..... یہ نمبر رکھ لے..... تیری بیگم صاحبہ آرہی ہے.....

//Cut//

Scene No # 34

دن  
 حسن آرا کا گھر  
 سراج، منصور

وقت:  
 جگہ:  
 کردار:

سراج: ابھی ابھی ریوٹ لے چیل سرج کر رہا ہے۔ جب منصور اندر آتا ہے تو سراج بے حد غصے کے عالم میں کہتا ہے۔

سراج: TV کا معیار بہت کمزور ہے۔

منصور: (بہتے ہوئے) کیا ہوا ابا.....

سراج: (ہراس) ہر چیل کی عید ٹرانسمیشن گھٹیا اور غیر معیاری ہے۔

منصور: (مسکرا کر) ابا دونوں کا ایک مطلب ہوتا ہے.....

سراج: (بے ساختہ) پردہ لٹک بول کر زیادہ تسلی ہوتی ہے دل کو.....

منصور: بوا کیا.....؟

سراج: (ہراس) کسی چیل پر رہا نہیں..... کسی پر میرا نہیں۔

منصور: (چھوڑتا ہے) ذمہ دار ہیں شاید کہیں نرمایا ریٹیم مل جائے آپ کو.....

سراج: (بے زار) ذمہ دار بیٹھا ہوں دو بھی نہیں ہیں..... ایک پر کوئی صبح صبح دانت چکانے کے

ٹوٹے تیرے ہی ہے..... ایک پر کوئی خالہ شراتن جیسے حلے کی عورت بٹھائی ہوئی ہے.....

منصور: (مسکراتے ہوئے) مہر کریں پھر..... دو چار گھنٹے میں آجائیں گی "پریاں" کسی نہ

کسی چیل پر.....

سراج: (ہراس) اور تب تک تمہاری اماں بھی فارغ ہو کر آجائے گی..... میں لکھوں گا ہر

چیل کو خد.....

منصور: نکس نکس ضرور نکس لبا..... اس طرح کے خط لکھنے سے لکھائی اچھی ہو جاتی ہے۔

(خدا کی کوتاہی پر چلا جاتا ہے)

//Cut//

Scene No # 35

بخت: دن  
جگہ: زہرہ کا گھر  
کردار: بہادر، حبیب، مادر، بک

بہادر: ہاتھ دھو کر بند حبیب سے فون پر بات کر رہا ہے۔

بہادر: ہاں..... ہاں دو نوٹ بک کو دے دو.....

حبیب: (مستحکم) کچا بات ہے.....

بہادر: (بے ساختہ) ہاں ہاں کچی بات ہے۔



- حبیب: (بے ساختہ) بہادر صاحب ہی بات کر رہے ہیں نا آپ.....؟
- بہادر: ہاں..... ہاں بہادر ہی بات کر رہا ہوں.....
- حبیب: (یک دم) میں خود نہ آ جاؤں دینے..... چار قدم کا تو فاصلہ ہے۔
- بہادر: (گھبرا کر) نہیں نہیں..... بگو کے ہاتھ ہی بھیجو.....
- حبیب: (سنجیدہ) ہزار روپے کا معاملہ ہے.....
- بہادر: (بے ساختہ) کوئی بات نہیں..... بگو پر پورا اعتماد ہے مجھے.....
- حبیب: (بگو کو گھور کر) کیسا اعتماد.....؟ ابھی پچھلے ہفتے آپ نے ہی تو میونسپلٹی والوں کو درخواست دی ہے پورے محلے سے سائن کرا کے..... کہ یہاں کا سینٹری ورکر بدلیں وہ کام چور ہے.....
- بہادر: (بے ساختہ) کام چور ہے پر چور نہیں..... دے دو تم اُسے ہزار کا نوٹ.....
- حبیب: (دوبارہ) آپ بہادر صاحب ہی ہیں نا.....
- بہادر: (غصے سے) تم آواز نہیں پہچانتے میری کیا.....؟
- حبیب: (سنجیدہ) وہ تو پہچانتا ہوں پر آواز بنانا کیا مشکل ہے آج کل.....
- بہادر: (زچ ہو کر) اب کیسے بتاؤں میں تمہیں کہ میں ہی بہادر ہوں.....
- حبیب: (تحقیقی انداز) پورا نام بتائیں اپنا.....
- بہادر: بہادر شاہ ظفر.....
- حبیب: (حیران ہو کر) یہ تو آخری مغل بادشاہ کا نام تھا.....
- حبیب: لو جی..... مجھے آج تک پتہ ہی نہیں تھا (دانت پس کر ہنستا ہے)
- بہادر: (غصے سے) بے وقوف آدمی میں ہی بہادر ہوں.....
- حبیب: (سنجیدہ ہوتے ہوئے) برانہ منائیں بہادر صاحب یہ ہزار کے نوٹ کا معاملہ ہے..... یہ بتائیں کہ آپ کے بیٹے کا کیا نام ہے.....؟
- بہادر: نادر.....؟
- حبیب: (بے ساختہ) عمر کتنی ہے اُس کی.....؟
- بہادر: بچی کوئی 20-22 سال..... نہیں 24-25 نہیں..... زہرہ..... یہ نادر کی عمر کتنی ہے۔ (سوچ کر ایک کر..... گڑ بڑاتا ہے پھر زہرہ کو آواز دے کر پوچھتا ہے)
- زہرہ: (باہر سے آواز) 23 سال..... کیوں.....؟

بہادر: (تجلی گلی سے گزرتے ہوئے کو دیکھ کر) 23 سال۔۔۔۔۔  
 حبیب: ظہیر میں ہاؤس سے پوچھتا ہوں وہ آ رہا ہے گلی میں۔۔۔۔۔  
 بہادر: (گڑبڑا کر) خدا کے لیے اُس سے ذکر بھی نہ کرنا اس ہزار کے نوٹ کا۔۔۔۔۔  
 حبیب: (بے ساختہ) ہزار کے نوٹ کا نہیں۔۔۔۔۔ مگر کا پوچھوں گا۔۔۔۔۔ (ہاؤس کو روک کر) ہاؤس  
 میں۔۔۔۔۔ مگر کتنی ہے تمہاری۔۔۔۔۔؟  
 ہاؤس: (حیران) 23 سال۔۔۔۔۔ کیوں پوچھا۔۔۔۔۔؟  
 حبیب: کچھ نہیں۔۔۔۔۔ جاؤ۔۔۔۔۔ مبارک ہو بہادر صاحب۔۔۔۔۔ صبح مریٹائی آپ نے۔۔۔۔۔  
 (کہہ کر دوبارہ نوٹوں پر بات کرنے لگتا ہے)  
 بہادر: (دانت پیس کر) آج کو ہزار کا نوٹ دے دے اب۔۔۔۔۔  
 حبیب: دیتا ہوں۔۔۔۔۔

//Cut//

Scene No # 36

وقت: دن  
 جگہ: حسن آرا کا گھر  
 کردار: نیلما، جمبو

جمبو نیلما کے بیڈ روم کے دروازے پر کھڑی اُس سے کہہ رہی ہے:  
 وہ بیگم صاحبہ بخاری ہیں جی۔۔۔۔۔  
 نیلما: میں نہیں آ رہی ہوں۔  
 جمبو: جلدی آ جائیں بیوے فیسے میں ہیں۔۔۔۔۔  
 نیلما: کیوں۔۔۔۔۔؟  
 جمبو: (حسرت سے) لیس جی ساسوں کو عادت ہوتی ہے۔۔۔۔۔ اُن کو دورے پڑتے ہیں  
 جب بھونچا نہیں آرام کرتی نظر آئے۔  
 نیلما: پر میں آ رہی ہوں تو تیار ہو رہی تھی میرے میکے والے آ رہے ہیں۔  
 جمبو: (صحتی لگا کر) یہ تو جی اور بھی خطرناک کام ہے۔۔۔۔۔ بیگم صاحبہ پہلے ہی کہہ رہی  
 ہیں کہ آپ کے ماں باپ کوئی ملکہ مدطانیہ کا تاج تھوڑی لے کر آ رہے ہیں کہ آپ  
 نے سگھار شروع کر دیا۔  
 نیلما: (نیلما کو یہ لگتا ہے) اور تو نے کیا کیا۔۔۔۔۔؟

جمو: (مزے سے) لوجی میں نے کیا کہنا تھا..... میں نے کہا جو بھی ہے عیدی تو آری ہے..... پہلی بار عید لے کر آرہے ہیں..... سب کے لیے کچھ نہ کچھ لے کر آئیں گے..... نوکروں تک کو خالی ہاتھ نہیں رکھیں گے.....

نیلما: (سنجیدہ) تو انہوں نے کیا کہا.....؟

جمو: انہوں نے کہا..... دیکھ لیں گے نوکروں کو کیا دے کر جاتے ہیں.....

نیلما: (نیلما کچھ خفگی سے اُس سے کہتی ہے) تو جا..... میں آ جاتی ہوں.....

//Cut//

Scene No # 37

وقت: دن

جگہ: بہادر کا گھر

کردار: بہادر، زہرہ، نادر

بہادر مچن میں نکلتا ہے تو وہاں بیٹھی زہرہ اُس سے کہتی ہے۔ وہ ساتھ نادر کے لیے دروازہ کھول رہی ہے۔ (مچن کا)

زہرہ: یہ آپ ایک گھنٹہ سے باتھ روم میں کیا کر رہے تھے.....؟ (پیٹ پر ہاتھ پھیرتے ہوئے نظریں چرا کر جھوٹ بولتا ہے نادر اندر آتا ہے)

بہادر: پیٹ خراب ہو گیا میرا..... وہ جو تم نے اپنے بالوں والا شیر خورہ کھلایا ہے اُس.....

زہرہ: (یک دم بہادر سے) اور یہ آپ نادر کی عمر کیوں پوچھ رہے تھے مجھ سے.....؟

بہادر: (گھبراتا ہے) میں.....؟

نادر: (چونک کر حیران ہو کر نادر سے کہتی ہے) ہیں ابا میری عمر پوچھ رہے تھے.....؟ وہ تو

حبیب دکاندار بھی پوچھ رہا تھا.....

زہرہ: ہیں..... یہ حبیب دکاندار کو تمہاری عمر کیسے یاد آ گئی..... اور تم نے کیوں بتائی؟

نادر: (بے ساختہ) لو مجھے کیا تھا..... میں کیوں چھپاتا.....؟

زہرہ: اور کتنی بتائی تو نے.....؟

نادر: جتنی ہے.....

زہرہ: (ڈانٹ کر) کم بخت دو چار سال کم بتانی تھی.....؟

نادر: اماں کس لیے چھپاتا..... میں عورت ہوں کوئی.....؟

زہرہ: (نادر سے تجسس کے عالم میں) پر یہ حبیب نے تیری عمر پوچھی کیوں.....؟ جا ذرا



پوچھ کر تو آ.....  
 بہادر: (گھبرا کر) لو بھلا اب اتنی سی بات کے لیے اُسے واپس بھیج دو گی..... پوچھی تو پوچھی  
 اُس نے عمر.....  
 زہرہ: (تبھی بیرونی دروازہ بجتا ہے تو زہرہ کہتی ہے) پھر بھی..... اب یہ کون آ گیا.....؟  
 مادر ذرا دیکھ تو.....  
 بہادر: (گھبرا کر دروازے کی طرف جاتا ہے) نہیں..... نہیں میں جاتا ہوں..... وہ ابرار  
 آیا ہوگا.....

//Cut//

Scene No # 38-A

وقت: دن  
 جگہ: حسن آرا کا گھر  
 کردار: حسن آرا، سراج  
 سراج TV پر کوئی پروگرام دیکھنے میں مگن ہے جب حسن آرا کچھ پریشان سی کمرے  
 میں داخل ہوتی ہے اور کچھ تھکی سی وہاں بیٹھتی ہے سراج نکلیوں سے اُسے دیکھتا ہے اور پھر  
 بڑے محفوظ انداز میں مگنا شروع کر دیتا ہے۔ حسن آرا بے حد چڑھ کر کہتی ہے۔  
 حسن آرا: ایک تو آپ اپنا یہ منحوس گانا بند کریں..... احمد رشدی بننے کی کوشش نہ کریں.....  
 سراج: (شکوہ والا انداز غصے میں) مہدی حسن جیسی آواز والے کو احمد رشدی کے ساتھ ملا  
 دیا..... بیگم روز قیامت اس ظلم کا جواب دینا پڑے گا آپ کو.....  
 حسن آرا: (بے ساختہ) مہدی حسن کی آواز کوئے جیسی ہوتی تو بلاشبہ پھر مہدی حسن جیسی آواز  
 عی تمہی آپ کی.....  
 سراج: اگر تمہارے بھائی جان تمہاری عیدی لے کر نہیں آئے تو اس کا یہ مطلب نہیں کہ تم  
 ذاتیات پر اتر آؤ.....  
 حسن آرا: (غصے میں کہتی ہے) ذاتیات پر اترتی ہے میری جوتی..... اور خبر نامہ لگائیں آپ  
 ..... (اور ریوٹ پکڑ کر چینل بدل دیتی ہے)  
 سراج: اب تم انتقام پر اتر آئی ہو.....  
 حسن آرا: (دو خبر نامہ دیکھتے ہوئے بڑبڑاتی ہے) بھائی جان نے زیادتی کی ہے میرے ساتھ.....  
 سراج: (ہنستا ہے) شہر ہے در ہزار کا لوٹ نہیں آیا..... جسے سارا ملن تم نے ہاتھ میں لے کر

پھرنا تھا..... اور ہر آئے گئے کورات تک ہنس ہنس کر بیٹا تھا..... کہ بھائی جان عیدی دے کر گئے ہیں "ابھی"..... (حسن آرا کو پچھلی عید یاد آتی ہے)۔

//InterCut//

Scene No # 39

وقت: دن  
جگہ: حسن آرا کا گھر  
کردار: حسن آرا، بکسو

حسن آرا اپنے دائیں ہاتھ میں ہزار کا نوٹ اس طرح دبائے ہوئے ہے کہ وہ صاف طور پر نظر آئے..... وہ دروازہ کھول کر بکسو سے بات کر رہی ہے جو بے حد خوشی سے اُس کے ہاتھ میں دے نوٹ کو دیکھ کر کہتا ہے۔

بکسو: سلام جی..... وہ عیدی لینے آیا تھا..... اس بار تو ہزار روپیہ ملنے والا ہے مجھے..... (اُس کے ہاتھ میں پکڑے نوٹ کو دیکھ کر خوشامدانہ انداز میں حسن آرا سر پر ٹکا دوپٹہ سیدھا کرتے ہوئے بائیں مٹھی میں پکڑا سو کا ایک نوٹ اُسے دیتے ہوئے کہتی ہے۔)  
حسن آرا: یہ.....؟ یہ تو بہادر بھائی عیدی دے کر گئے ہیں ابھی مجھے..... تو یہ سوراہ۔

//Cut//

Scene No # 38-B

وقت: دن  
جگہ: حسن آرا کا گھر  
کردار: حسن آرا، سراج

حسن آرا بے اختیار گہری سانس لے کر حال میں واپس آتی ہے سراج ابھی بھی بولتا جا رہا ہے۔

سراج: ہم نے لاکھ ہزاروں کے نوٹ دے دیئے ساری عمر..... مگر وہ ایک ہزار کا نوٹ ہمارے سارے نوٹوں پر بھاری رہا..... دل دکھاتا رہا ہمارا..... میں تو کہتا ہوں اللہ نے سنی ہے اس بار اپنے اس بندے کی دعا..... پورا رمضان دعائیں مانگتا رہا میں.....  
حسن آرا: پتہ نہیں شیطان کو عید والے روز کیوں نہیں بند کرتا اللہ..... (بے حد غصے میں کہہ کر جاتی ہے)

//Cut//

Scene No # 40

وقت: دن  
جگہ: زہرہ کا گھر  
کردار: زہرہ، بہادر

زہرہ مہن میں بیٹھی ایک پرانت میں چاول چن رہی ہے جب بہادر باہر نکلتا ہے اور کہتا ہے۔

بہادر: ذرا ظہر کی نماز پڑھ آؤں میں .....  
زہرہ: (ظہر) ساری عمر گھر میں نماز پڑھتے رہے آج مسجد کیسے یاد آگئی؟  
بہادر: (بے ساختہ) عید کا دن ہے یہ .....  
زہرہ: پہلے بھی عید کے کئی دن آئے ہیں .....  
بہادر: (وہ بات کرتے ایک دم غصے میں آتا ہے) اب اگر خیال آ ہی گیا ہے مجھے تو تم میری نماز پر پابندی لگاؤ کی ..... یعنی کفر کرو گی .....؟  
زہرہ: (بلند آواز میں نادر کو پکارتی ہے) ..... نادر ..... نادر ..... جا ابا کے ساتھ مسجد ہو آ .....  
(آواز یک دم دھیمی کر کے منت والا انداز)  
بہادر: اُس کو کیوں آوازیں دے رہی ہو ..... دوست آئے بیٹھے ہیں اُس کے دوستوں کو چھوڑ کر کہاں نکلے گا .....؟  
زہرہ: (کہتی ہے اور ساتھ ہی آواز دیتی ہے پھر نادر کو) دوست بھی پڑھ لیں ساتھ ہی نماز ..... ثواب کا کام ہے ..... نادر ..... نادر ..... اپنے دوستوں کو بھی ساتھ ہی لے جانا مسجد میں .....  
نادر: (انداز سے آواز آتی ہے) جی اماں .....  
بہادر: (خفا ہو کر یک دم) رہنے دو ..... میں گھر پر ہی پڑھ لیتا ہوں .....  
زہرہ: (غذا اڑاتے ہوئے) ہائے بہادر صاحب کفر کریں گے ..... وہ بھی عید کے دن ..... (بہادر کچھ کہے بغیر پاؤں پٹختا جاتا ہے)

//Cut//

Scene No # 41

وقت: دن  
جگہ: حسن آرا کا گھر



کردار: حسن آراء، سراج

حسن آراء بے حد فکلی کے عالم میں بیرونی دروازے سے باہر جھانک رہی ہے۔ اُس کے ہاتھ میں بھلوں کا ایک لفافہ ہے۔ تبھی سراج باہر آ جاتا ہے۔

سراج: بھیا نہیں آنے کے تمہارے بیگم.....

حسن آراء: (گڑبڑا کر) بھیا کو کون دیکھ رہا ہے..... میں تو بھوکا انتظار کر رہی ہوں.....

سراج: (ہستے ہوئے طنزیہ) زندگی میں پہلی بار بھوکے لیے چکر کاٹنے دیکھا تمہیں.....

حسن آراء: (لفافہ دکھا کر) پھل دیتا تھا اُسے یہ.....

سراج: (طنزیہ) یہ بھی پہلی بار دیکھا میں نے.....

حسن آراء: (غصے سے) آپ اس طرح کی چمچھوری باتیں کرنا چھوڑ دیں.....

سراج: آج تو مجھے ہی کرنی پڑی گی..... پہلے تو تمہارے بھیا آکر کرتے تھے پر آج.....

ہی اُن کی کمی پوری کرنی ہے۔ (تبھی بیرونی دروازے کی بیل بجتی ہے وہ سراج کو

گھورتی ہوئی تیزی سے دروازے کی طرف جاتی ہے اور دروازہ کھولتی ہے۔ آ

حسن آراء: آپ سے تو میں بعد میں پوچھوں گی سراج صاحب..... ذرا بھوکے سے فارغ ہو

لوں..... (دروازے پر دقار اور نفیسہ کھڑے ہیں جو بڑے پر جوش انداز میں کہتے

ہیں اُن کے ہاتھ میں شاپرز ہیں)

دقار اور بیوی: السلام علیکم عید مبارک.....

//Cut//

Scene No # 42-A

وقت: دن

جگہ: زہرہ کا گھر

کردار: بہادر، زہرہ، امیر

بہادر اور امیر محن میں گلے مل رہے ہیں۔ زہرہ پاس کھڑی ہے۔ گلے ملنے کے بعد

بہادر امیر کو بٹھاتے ہوئے کہتا ہے۔

بہادر: میں پہلے ہی سوچ رہا تھا کہ ابھی تک آئے کیوں نہیں تم.....

امیر: (بڑے فخریہ انداز میں) بس وہ تمہیں تو پتہ ہے سب سے پہلے بہن کی طرف جانا

ہوتا ہے اُسے عیدی دینے کے۔ لہجہ۔

بہادر: (حسرت سے) کافی دیر بیٹھے جیلہ بہن کی طرف.....؟

ایمرا: ہاں..... ہاں صبح عید کی نماز پڑھ کر ہی چلا گیا تھا..... پھر ابھی آیا ہوں وہاں سے  
(تبھی زہرہ کچھ کھانے پینے کی چیزیں لے کر آتی ہیں۔ ایمرا کہتا ہے)  
ایمرا: دیکھو اسے کہتے ہیں مہمان نوازی..... ایک تم ہو صرف باتیں ہی کیے جا رہے ہو۔

//Cut//

Scene No # 43-A

وقت: دن  
جگہ: حسن آرا کا گھر  
کردار: سراج، حسن آرا، وقار، نفیسہ (مسز وقار)  
سب لوگ ڈرائنگ میں بیٹھے ہوئے ہیں۔ ایک ٹیبل تحائف سے بھرا ہوا ہے جبکہ حسن آرا بالکل بے تاثر چہرے کے ساتھ کمرے میں بیٹھی ہے۔ (سراج ہنستا ہوا وقار سے کہہ رہا ہے)  
سراج: اس تکلف کی کیا ضرورت تھی.....  
مسز وقار: (بے ساختہ) میں بھی منع کر رہی تھی وقار کو.....  
وقار: لو بیٹی کے گھر خالی ہاتھ جاتے.....  
مسز وقار: (بے ساختہ بڑے سائل سے) نہیں خالی ہاتھ کیوں.....؟ میں نے تو کہا تھا فلاورز اور کارڈ لے جاتے ہیں.....  
حسن آرا: (چبھتا ہوا انداز اور ٹھنڈا لہجہ) نہیں آپ دونوں ہی آ جاتے تو بھی ہمیں اتنی ہی خوشی ہوتی جتنی آپ کے پھولوں اور کارڈ کے ساتھ آنے کی ہونی تھی۔  
سراج: بھئی حسن آرا بیگم کوئی خاطر مدارت کر داپنے سہمیوں کی.....  
حسن آرا: (ٹھنڈے لہجہ میں منصور کو دیکھ کر کہتی ہے) صرف میرے نہیں ہیں اور پھر جس نے ڈھونڈے ہیں اُس نے خاطر مدارت کا انتظام بھی کیا ہوگا.....  
منصور: میں ذرا چائے کا کہہ آؤں.....  
حسن آرا: چائے کے ساتھ باورچی خانے میں جو پڑا ہے سب لے آنا..... آخر تمہارے سسرال والے آئے ہیں..... تمہاری بیوی کی عیدی لے کر..... (منصور ماں کی بات پر بے حد پریشان ماتھے سے پسینہ پونچھتا نیلما کے ساتھ وہاں سے جاتا ہے۔ نیلما بھی منصور کو چھتی نظروں سے دیکھتی ہے۔ وقار ہنس کر کہتا ہے)  
وقار: بھئی ہم تو عید کے دن چائے والے نہیں بیٹھیں گے..... ہم تو شیر خورہ کھائیں گے.....  
حسن آرا: (حسن آرا نفیسہ کو دیکھ کر) کیوں گھر سے کھا کر نہیں آئے کیا.....؟ آپ کی بیگم کچھ

چاند سے پہلے 93 ہزار کالوٹ

کھاتی نہیں ہیں تو کچھ پکاتی بھی نہیں ہیں کیا.....؟  
 سراج: بھی نصیب بہن آپ تو میری بیگم کو اپنی سارٹنٹس کا راز بتائیں..... تاکہ وہ بھی آپ کی طرح سمارٹ ہو جائیں.....  
 حسن آرا: (بات کاٹ کر خفگی سے) سراج صاحب پہلے آپ اپنا وزن کم کریں پھر دوسروں کے لیے نوٹکے اکٹھے کرتے پھریں..... خواجواہ زبیدہ طارق بننے کی کوشش نہ کریں۔

//InterCut//

Scene No # 42-B

وقت: دن  
 جگہ: زہرہ کا گھر  
 کردار: بہادر، امیر، زہرہ  
 امیر چائے کا خالی کپ رکھتے ہوئے بہادر سے کہتا ہے:  
 امیر: چلو پھر جمیل کی طرف چلتے ہیں..... (جلدی سے کھڑا ہوتا ہے)  
 بہادر: (بے ساختہ) ہاں ہاں چلو.....  
 زہرہ: (بے ساختہ) لیکن کس لیے.....؟  
 امیر: (حیران ہو کر) ہیں.....؟ ہر سال تو جاتے ہیں بھابھی ہم.....  
 بہادر: ہاں..... ابھی آدھ گھنٹہ میں آتا ہوں واپس.....  
 زہرہ: (کچھ ہچکچا کر بہادر سے) ذرا بات سنئے گا.....  
 بہادر: بعد میں آکر سنتا ہوں۔  
 زہرہ: (بڑے دلنشین انداز میں مسکرا کر) ذرا پہلے سنئے گا.....  
 امیر: جاؤ جاؤ سن آؤ بھابھی اتنے پیار سے بلا رہی ہیں..... (بہادر سے ہنس کر کہتا ہے۔  
 بہادر کچھ ہچکچاتا اندر جاتا ہے)

//Cut//

Scene No # 44

وقت: دن  
 جگہ: زہرہ کا گھر  
 کردار: زہرہ، بہادر  
 زہرہ بیڈروم میں بہادر کے سامنے کمڑی اس کی شروانی کی ساری جیبوں کی تلاشی لے رہی ہے۔ بہادر کمزور آواز میں خفگی سے احتجاج کر رہا ہے۔



ہزار کا لوٹ

94

چاند سے پہلے

بہادر: (تلاشی مکمل کر کے بے حد سختی سے) کچھ نہیں ہے میرے پاس..... جب الماری کی ساری چابیاں تمہارے پاس ہیں تو میری جیب میں کیا ہوگا.....  
زہرہ: بس ٹھیک ہے جائیں اب..... اور کہہ رہی ہوں میں حسن آرا کے گھر نہیں جانا آپ نے.....  
بہادر: (بے حد خفا باہر جاتا ہے) خالی ہاتھ جاؤں گا کیا میں اُس کے گھر.....؟

//Cut//

Scene No # 45

وقت: دن  
جگہ: حسن آرا کا گھر  
کردار: منصور، جمہو

منصور جمہو کے پاس کھڑا کہہ رہا ہے۔  
منصور: (بے ساختہ) جمہو تو کچھ پھل اور مٹھائی ماموں کے گھر دے آ..... اور ساتھ ماموں کو جا کر کہہ آ کہ اماں انتظار میں بیٹھی ہے اُن کے.....  
جمہو: (بے ساختہ) لیس جی..... بیگم صاحبہ کو پتہ چلے تو گلہ دہا دیں گی وہ میرا.....  
منصور: (بے حد بے بس) اور ماموں نہ آئے تو میری بیوی میرا گلا دبا دے گی..... تو نے دیکھا نہیں کیا کر رہی ہے اماں میرے سسرال والوں کے ساتھ.....

//Cut//

Scene No # 46

وقت: دن  
جگہ: بہادر کا گھر  
کردار: بہادر، امیر

امیر صحن میں کھڑا ایک بسکٹ اٹھا کر کھارہا ہے جب بہادر باہر نکلتا ہے۔ اور مسکراتے ہوئے امیر کے ساتھ چلتے ہوئے کہتا ہے۔ (بے حد دبی آواز میں پیچھے دیکھ کر زہرہ کی عدم موجودگی چیک کر کے)

بہادر: وہ بیگم نے کچھ رقم دی کہ پہلے جا کر حسن آرا کی عیدی دے کر آئیں..... بعد میں جیل کی طرف جائیں..... تو تم جیل کے گھر پہنچو..... میں حسن آرا کے گھر سے ہو کر آیا.....

امیر: (گہرا سانس لے کر) ایسی بیگم خوش قسمت لوگوں کو ملتی ہے.....

ہزار کا نوٹ

95

چاند سے پہلے

نہیں..... نہیں..... کبھی کبھی دوسروں کو بھی مل جاتی ہے..... (بڑا ہوتا ہے۔ ابرار بہادر: حیران ہو کر دیکھتا ہے)

//Cut//

Scene No # 47

وقت: دن

جگہ: کھلی

کردار: بہادر، بکسو

بہادر اپنے گھر کے دروازے کے باہر ٹھل رہا ہے وہ بکسو کو دیکھتا ہے جو خراشاں خراشاں آ رہا ہے اُس کے قریب آنے پر وہ اُس سے دانت پیستے ہوئے کہتا ہے:  
بہادر: کم بخت کب سے انتظار کر رہا تھا تیرا..... کہاں مر گیا تھا تو.....؟  
بکسو: عیدیاں اکٹھی کر رہا تھا..... اور کیا جی.....؟ (ہنس کر جیب سے پانچ دس کے ڈھیر سارے نوٹ نکال کر دیتا ہے)

بہادر: یہ کیا ہے.....؟

بکسو: (آرام سے) ہزار روپے.....

بہادر: (غصے سے) تجھے ہزار کا نوٹ لینے بھیجا تھا میں نے

بکسو: (آرام سے) ہاں پر وہ تو آپ کے دوست ابرار صاحب نے لے لیا مجھ سے..... وہ بہن کے گھر جا رہے تھے.....

بہادر: (بے حد خفا) جا پھر جیب سے ہزار کا ایک اور نوٹ لے آ.....

بکسو: وہ جیب 100 کا دے رہا ہے ہزار کا نوٹ..... کہہ رہا ہے۔ صبح سے ہر کوئی چھٹا

لے لے کر ہزار کا نوٹ لینے آ رہا ہے..... بھلا ایسے کیوں ہے جی.....؟ عید پر تو چھٹا ہی لینا چاہیے نا.....؟ (بہادر بے حد غصے سے ہزار کا چھٹا لیتا ہے)

//Cut//

Scene No # 43-B

وقت: دن

جگہ: حسن آرا کا گھر

کردار: حسن آرا، وقار، نفیسہ، سراج، منصور، نیلما

ہزار کا نوٹ

بہادر کی

تسلی جانا آپ

برساتھ ماموں

ہکی۔ تو نے

بہادر ہے۔ اور

بچے دیکھ کر زہرہ کی

نہیں۔ بعد میں

اس کے گھر سے ہو

حسن آرا بے حد سرد مہری سے ہر ایک سے بے نیاز خود کو ایک لکڑی کے ہاتھ والے پٹے سے جھلنے میں مصروف ہے۔ میز پر چائے کے لوازمات ہیں اور نیلما سرد کرنے میں مصروف ہے۔  
 وقار: ایک تو KESC والوں کو تہواروں کا بھی کوئی خیال نہیں..... جب دل چاہا بجلی بند کر دیتے ہیں۔

سراج: پچھلی عید پر ریمہ کا شو نہیں دیکھ سکا میں بجلی کی وجہ سے..... کوئی ظلم سا ظلم ہے۔  
 (نفسہ اپنی پلیٹ میں ایک چھوٹا سا چمچ حلوہ اور کیک کا آدھے انچ کا ایک ٹکڑا ڈالتے ہوئے نیلما سے لیتی ہے)

نفسہ: میں صرف اتنا ہی لوں گی۔ وہ بھی تم Share کر لینا میرے ساتھ.....  
 وقار: بیٹا اپنی ساس کو بھی تو دو نا..... بہن آپ بھی تو لیں نا.....  
 حسن آرا: آپ ہی کھائیں..... ہم یہ بازاری چیزیں نہیں کھاتے..... (وقار اور نفسہ شرمندہ ہوتے ہیں)

سراج: پر میں کھا لیتا ہوں بیٹا مجھے دینا ذرا.....  
 نفسہ: میں صبح چھ سات قسم کی سویٹ ڈشز بنا کر آئی ہوں..... آپ نے کیا کیا بنایا.....؟  
 حسن آرا: (تڑاک سے جواب) مجھے چونکہ cooking آتی ہے اس لیے میں نے ایک ہی چیز بنائی آپ کی بھی مجبوری سمجھتی ہوں میں..... نہ بنانا آتا ہو تو پھر زیادہ ہی چیزیں بنانی چاہیے..... کچھ نہ کچھ تو ٹھیک بن ہی جاتا ہے پھر.....

نفسہ: نہیں وہ اصل میں میرے بھائی آتے ہیں نا عید کے دن..... تو ہر ایک کو الگ الگ میٹھا پسند ہے۔ آپ کے بھائی بھی تو آئے ہوں گے..... (حسن آرا تیز پٹکھا چھلنے لگتی ہے)

منصور: (جلدی سے گھبرا کر ایک ڈش اٹھا کر) آنٹی آپ یہ کیوں نہیں لیتیں.....  
 جھمو: (اندر آتے ہوئے) عید مبارک جی.....

سراج: (ڈانٹ کر) جھمو یہ تو 250 مرتبہ عید مبارک کہہ کر گئی ہے تیرا مسئلہ کیا ہے آخر.....؟  
 جھمو: (شرمندہ ہو کر) نہیں جی وہ میں پوچھنے آئی ہوں کسی چیز کی ضرورت تو نہیں.....

حسن آرا: (تخنّی سے) اب اور کیا لا کر رکھے گی..... باور جی خانے میں کچھ رہ گیا ہے کیا.....؟  
 جھمو: (برامان کر جاتی ہے) اچھا جی.....



## Scene No # 48

دن

وقت

مکلی

جگہ:

کردار: بہادر، جھمو، چند گزرنے والے لوگ

بہادر بے حد پریشان اور کچھ شرمندہ سا حبیب لی بندہ پاس گزرنے والے لوگوں سے: کانوٹ مانگتا پھر رہا ہے۔ جب جھمو ہاتھوں سے اس کے شاپرز پکڑے ایک شاپر سے کوئی اچھا پھل کھانے کے لیے ڈھونڈتی چلی آ رہی ہے۔ پھر وہ ایک سیب نکال کر قمیض سے رگڑتی ہے اسے کھانے لگتی ہے اور تبھی وہ بہادر کو دیکھتی ہے۔ اور جلدی سے ادھ کھایا سیب واپس لفافے میں ڈالتے ہوئے تیزی سے اُس کا المیہ یاد آتا ہے۔

جھمو: عید مبارک صاحب جی.....

بہادر: (چونک کر) اوہ..... خیر مبارک جھمو.....

جھمو: میں تو آپ کے ہی گھر آ رہی تھی.....

بہادر: (ہنس کر) کیوں.....؟ خیریت؟

جھمو: ہاں جی..... وہ یہ پھل مٹھائی دینی تھی اور بیگم صاحبہ آپ کا انتظار کر رہی ہیں۔

بہادر: (جھجک کر پوچھتا ہے) اچھا تو یہ پھل مٹھائی رہنے دے..... تیرے پاس ہزار کا ایک نوٹ ہے.....؟

جھمو: (ٹافٹ اپنے دوپٹے کے کونے میں بندھے دو تین ہزار کے نوٹ کھول کر) لو جی..... کوئی ایک ابھی صبح ہی تو عیدی ملی ہے مجھے..... کتنے چاہیے.....؟

بہادر: (جیب سے نوٹوں کا انبار اُسے دیتا ہے) بس ایک..... اور..... یہ گن لو پیسے.....

جھمو: بعد میں گن لوں گی..... اور میری عیدی..... (چند لمحے سوچتا ہے پھر یک دم اُس سے کہتا ہوا آگے بڑھ جاتا ہے)

بہادر: تیری عیدی..... تو ایسا کر..... یہ سارا پھل اور مٹھائی رکھ لے میری طرف سے۔ (جھمو خفگی سے دیکھتی ہے)

//CUT//

## Scene No # 43-C

دن

وقت:

حسن آرا کا گھر

جگہ:

وقار، نفیسہ، منصور، سراج، حسن آرا

کردار:

سب بیٹھے ہوئے باتیں کر رہے ہیں۔ وقار سراج کو سر پر بال اُگانے کے لیے تراکیب بتا رہا ہے۔ نفیسہ اپنی بوریٹ ظاہر کرنے کے لیے وقتاً فوقتاً جمائیاں لے رہی ہے۔ نیلما منصور سے بے حد خفا نظر آ رہی ہے اور منصور بے حد مصیبت میں کبھی ماں کا چہرہ دیکھ رہا ہے اور کبھی نیلما کا جو مسلسل اپنے ہاتھ پر لگی کیونکس دیکھ رہی ہے۔ حسن آرا اب بھی بڑی بے رخی کے ساتھ خود کو پنکھا جھل رہی ہے۔

وقار: کدو کے بیجوں کا تیل بھی اگر دن رات سر پر مالش کریں تو بال اُگتے ہیں.....

سراج: (بے حد تجسس سے) واقعی اُگتے ہیں.....؟

حسن آرا: (بڑبڑاتی ہے) صرف انسانوں کے سر پر.....

وقار: (دوبارہ اُس سے) بھابھی بڑا اچھا مذاق کرتی ہیں۔

سراج: اور وہ جو آپ پہلے مجھے نیولے کے ناخنوں کے پاؤڈر کا کوئی ٹونکہ بتا رہے تھے.....

وقار: (بڑی شدت سے) ہاں وہ..... وہ کچھ خاص مقدار میں کچھ چیزیں شامل کرنی ہوتی ہیں..... آپ میرے ساتھ چلیے گا تو میں ملو اؤں گا آپ کو اُس آدی سے.....

سراج: (اٹھتا ہے) ابھی چلیں.....؟

وقار: (ہنس کر) نہیں اتنی جلدی کی ضرورت نہیں.....

سراج: (جوش میں) اُس سے شرطیہ 15 دن میں سر پر بال آجاتے ہیں.....

وقار: (اپنے بال دکھا کر)..... شرطیہ..... یہ آپ دیکھ نہیں رہے میرے.....

حسن آرا: اب نیولے کے ناخنوں کو پیس پیس کر بال اُگائیں گے..... لاجول دلاقوہ.....

(بڑبڑاتی ہے) (تبھی باہر سے بہادر کی آواز آتی ہے حسن آرا ہڑبڑا کر پنکھا پھینک

کر دوپٹہ سیدھا کرتی ہے خوشی میں جیسے پاگل ہو جاتی ہے)

بہادر: منی..... منی

حسن آرا: بھائی جان آگئے..... میرے بھائی جان آگئے..... (ساتھ جھمو کو آوازیں منصور

دونوں ہاتھ چہرے پر پھیر کر خدا کا شکر ادا کرتا ہے۔ تبھی بہادر اندر داخل ہوتا ہے۔

سراج مایوس نظر آتا ہے۔)

حسن آرا: جھمو..... جھمو..... آئی بھائی جان.....

بہادر: (آتے ہی ڈانٹتا ہے) یہ باہر کا دروازہ کھلا رکھا ہے منی..... آج کل حالات کا پتہ بھی ہے



حسن آرا: جی..... جی..... وہ معموم بخت نکلی ہوگی پھر گھر سے کچھ لے کر..... عید مبارک.....

(بالکل فرما تیر داری سے) بھائی جان!

بہادر: عید مبارک..... (متنی کے سر پر ہاتھ پھیر کر)

سراج: عید مبارک.....

بہادر: یہ کون لوگ ہیں؟

حسن آرا: بھائی جان یہ منصور کے ساس سر ہیں..... (خوش خوش) (بڑی خوشی سے تعارف کراتی ہے)

بہادر: اچھا..... اچھا.....

وقار: (خوش) عید مبارک

بہادر: عید مبارک

حسن آرا: (نیلما سے پیار سے) وہ نیلما بیٹا ذرا جانا..... وہ شیر خورمہ کا پیالہ تولانا۔

نیلما: (پچھے سے آواز) جی اماں.....

حسن آرا: اور فروٹ چاٹ بھی لے آنا.....

نیلما: جی اماں..... (جاتی ہے)

حسن آرا: (بہادر سے) بیٹھیں بھائی جان کھڑے کیوں ہیں آپ.....؟

وقار: (چند لمحے سوچ کر) منصور کی شادی پر ملاقات ہوئی تھی آپ سے.....

بہادر: (جلدی سے) اچھا..... مجھے یاد نہیں.....

حسن آرا: ہاں..... ہاں ہوئی تھی بھائی جان.....

بہادر: (جلدی سے ہاں میں ہاں ملاتا ہے) ہاں..... ہاں یاد آ گیا ہوئی تھی.....

حسن آرا: (مسکرا کر) ابھی آپ کا ہی ذکر کر رہے تھے وقار بھائی۔

بہادر: (خوش ہوتا ہے) اچھا اچھا میرا ذکر ہو رہا ہے.....

سراج: (مذاق اڑاتے ہوئے) ہاں بھولے کے بارے میں کچھ بتا رہے تھے وقار صاحب.....

منصور: (گھبرا کر بات کاٹتا ہے) اس سے پہلے آپ کا ذکر ہوا تھا ماموں.....

بہادر: اچھا..... اچھا..... (نیلما شیر خورمہ لے کر آتی ہے حسن آرا بڑے انداز میں بھائی کو

شیر خورمہ دیتی ہے۔ اور ساتھ ہی نیلما کو پھر اندر بھیجتی ہے۔ سراج، وقار، منصور اور

نفیسہ باتوں میں مصروف ہو جاتے ہیں)



حسن آرا: یہ لیں بھائی جان..... نیلما ذرا فرج کے نچلے خانے میں کھجور کا حلوہ ہے..... وہ بھی لانا..... اور وہاں لکڑی کی الماری میں ناریل کی مٹھائی ہے وہ بھی لے آتا۔

نیلما: جی اماں..... (جاتی ہے منصور کو دیکھ کر)  
بہادر: (ایک چمچ لیتے ہی) ماشاء اللہ..... ہمیشہ کی طرح ذائقے دار ہے شیر خورمہ.....  
تہارے جیسا شیر خورمہ کوئی نہیں بناتا مٹی.....

حسن آرا: (آنکھیں چمکنے لگتی ہیں اور وہ سب کو نخریہ دیکھتی ہے) جی بھائی جان.....  
بہادر: (آہستہ سے دوسرا چمچ منہ میں ڈال کر سرگوشی کرتا ہے وہ بھی سرگوشی کرتی ہے) کب سے آکے بیٹھے ہیں یہ لوگ مٹی.....

حسن آرا: (ہنس کر سرگوشی کرتی ہے) چھوڑیں بھائی جان..... چمچھورے لوگ ہیں.....  
بہادر: (ہنس کر) تمہاری بھابی کے خاندان جیسے.....  
حسن آرا: اور آپ کے بہنوئی کے خاندان جیسے بھی..... دیکھا نہیں کس طرح مل جل کے باتیں کر رہے ہیں.....

بہادر: (تجسس سے) پر باتیں کیا کر رہے ہیں۔ (تبھی نیلما آتی ہے اور چیزیں رکھتی ہے)  
حسن آرا پھر اُسے بھیجتی ہے۔ تبھی بہادر کے پیالے میں شیر خورمہ کھاتے کھاتے ایک بال آتا ہے لیکن وہ جلدی سے اُسے نکال کر باہر پھینک کر دوبارہ شیر خورمہ کھانے لگتا ہے اس طرح کہ کوئی یہ دیکھ نہیں پایا۔

حسن آرا: (نیلما کو پھر بھیجتی ہے) بیٹا وہ کہاب بھی پڑے ہیں فرج میں..... ذرا وہ بھی لے آؤ..... اور کاجو کی برنی رکھی ہے ضیلع میں..... وہ بھی لے آؤ.....  
نیلما: (منصور کو گھور کر جاتی ہے) جی اماں.....

حسن آرا: کیا باتیں کرنی ہیں سراج کو سر کے بال اُگانے کے ٹوکے بتا رہے ہیں..... (بہادر سے سرگوشی میں)

بہادر: اچھا..... واقعی.....؟ اچھے ٹوکے ہیں.....؟

حسن آرا: پتہ نہیں بھائی جان سراج کے سر پر کچھ اُگ آیا تب تو اچھا ٹوکا نہیں ہوگا.....  
بہادر: (بہادر چونک رہا ہے اور ہزار کا نوٹ نکال کر اُسے دیتا ہے) یہ تمہاری عیدی.....

حسن آرا: پورا ہزار ہی دے دیا آپ نے بھائی جان..... پورا ہی ہزار دے دیا..... (بلند آواز میں جتانے والے انداز میں کہتی ہے کہ سب سن لیں)

ہاں ..... ہاں ..... رکھو ..... کوئی نہیں ..... یہ صبح سے جیب میں لیے پھر رہا تھا میں  
(لا پرواہی جتاتے ہوئے وقار سے تجسس سے) ..... ہاں تو وقار صاحب آپ کوئی  
ٹوٹکہ بتا رہے تھے سر کے بالوں کے لیے .....)

جی ..... جی ..... وہ میں عرض کر رہا تھا کہ نیولے کے ناخنوں ..... (نیلما پھر آتی ہے)

//Cut//

Scene No # 49

دن

وقت:

زہرہ کا گھر

جگہ:

جمہو، نادور، زہرہ

کردار:

جمہو اطمینان سے زہرہ کے گھر کرسی پر بیٹھی ہے اور زہرہ شاپرڈ کو تخت پر رکھتے ہوئے  
اُس سے کہتی ہے۔

زہرہ: تیری بیگم صاحبہ کو یہ پھل اور مٹھائی کا خیال کہاں سے آگیا آج .....؟ حاتم طائی کی  
قبر پر لات ماردی آج حسن آرا بیگم نے .....

جمہو: لوجی ..... انہوں نے کون سا خود خرید کر بیچی ہے۔ وہ تو اُن کی بہو کے ماں باپ  
لے کر آئے ہیں۔

زہرہ: اوہ ..... اچھا ..... بہو کے ماں باپ لائے ہیں ..... میں بھی کہوں حسن آرا کو کیا ہو  
گیا .....؟ دیکھو تو کیا پھل اور مٹھائی لائے ہیں اُس کی چیتتی بہو کے میکے والے .....

زہرہ: (زہرہ شاپرڈ کھول کر اندر جھانکنے لگتی ہے۔ اور تبھی اُسے وہ سیب جو جمہو نے گلی میں  
کھاتے کھاتے اندر ڈالا تھا اور کیلے کے چند چٹکے نظر آتے ہیں) (بے حد خفا ہو کر)  
یہ بھیجنا تھا اُس نے ہمیں ..... جمہو نے سیب اور کیلے کے چٹکے؟

جمہو: (ممنوعی حیرت) ہا ..... ہائے ..... دیکھیں تو ذرا / یہ تو جی بھیجنے والے کو سوچنا چاہیے  
..... پر دل کتنا تھوڑا ہے آپ کی نند کا آپ کو تو پتہ ہے .....

زہرہ: (چٹکے بھیجتے ہوئے) دل اور دماغ دونوں ہی تھوڑے ہیں اُس کے پاس .....

جمہو: (حڑے سے) مجھے کہہ رہی تھیں ..... دیکھ لیں جمہو تجھے ایک آنہ نہیں ملے گا زہرہ  
سے عیدی کا ..... چاہے تو لاکھ سلا میں کرتی پھرے .....

زہرہ: (ناراض) کم بخت ..... زبان دیکھ ذرا اس کی .....

مجموعہ: اور کیا جی..... (سو کا ایک نوٹ دوپٹے کے کونے سے کھول کر زہرہ جھمو کو دیتی ہے)

زہرہ: یہ رکھ تو..... اور جا کر بتانا..... بلکہ دکھانا اُسے.....  
مجموعہ: (تجسس سے) وہ تو دکھانا ہی ہے جی میں نے..... (نوٹ فرمانبرداری سے لیتی ہے)

زہرہ: اور بہو کیسی ہے تیری بیگم صاحبہ کی.....؟  
مجموعہ: اُف جی..... نہ پوچھیں دودھاری تلوار..... پٹاخہ..... آفت کی پرکالہ..... (کانوں کو ہاتھ لگا کر)

زہرہ: (خوش ہو کر) سچ کہہ رہی ہے تو.....؟  
مجموعہ: مہمو نے آج تک جھوٹ کبھی نہیں بولا.....

زہرہ: (سینے پر ہاتھ رکھ کر فحش کر) ہائے کلیجے میں ٹھنڈک ڈال دی ہے تو نے مہمو یہ بتا کر.....  
مجموعہ: خون کے آنسوؤں لاری ہی ہے بیگم صاحبہ کو..... مجال ہے کسی کام کو ہاتھ لگا دے..... اور اب تو منصور صاحب کو ساتھ لے کر الگ ہونے کے پھکر میں ہے وہ.....

زہرہ: ہائے..... ہائے دیکھ لیا کیسا میرا صبر پڑا حسن آرا..... میرے مولا تو کیسا سننے والا ہے..... (خود بھی ایک کیلا لیتی ہے۔)  
مجموعہ: یہ ایک کیلا لے لوں.....؟

زہرہ: لے یہ کوئی پوچھنے کی بات ہے تو جو کھا مرضی تیرا اپنا گھر ہے..... (مسکرا کر سارا الفاظ اس کے سامنے رکھ دیتی ہے)  
مجموعہ: (مسکرا کر) دیکھا اس کو کہتے ہیں بڑا دل.....

زہرہ: اچھا تو بتا پھر بہو کیا کیا کرتی ہے اُس کی اُس کے ساتھ.....؟ (تجسس سے)  
مجموعہ: (کانوں کو دوبارہ ہاتھ لگا کر) جو کرتی ہے وہ بتانے والا نہیں..... بڑا پچھتاتی ہے بیگم صاحبہ اب کہ شہلا سے شادی کیوں نہ کی منصور کی.....

زہرہ: (منہ پر ہاتھ پھیر کر) شہلا سے شادی..... ارے بیٹا تو جائے گا اُس کے ہاتھ سے..... میں ترس ادوں گی بھائی کی شکل دیکھنے کو اُسے..... چاہے جا کر کہہ دینا اُسے.....  
مجموعہ: (محمویت سے) اچھا جی کہہ دوں گی۔

زہرہ: (اندرا آتے ہوئے) اماں یہ ابا کہاں ہیں.....؟  
مجموعہ: (کیلا کھاتے ہوئے) ابا تمہارے وہ اپنے دوست جمیل کے ہاں گئے ہیں ابراہیم بھائی کے ساتھ.....



جمہو: (معصومیت سے کیلا کھاتے ہوئے) لیکن بہادر صاحب تو ہمارے گھر گئے ہیں بیگم صاحبہ کو عیدی دینے.....

زہرہ: (کیلا ہاتھ سے چھوٹ جاتا ہے) ہیں..... کیا کہہ رہی ہے تو.....؟

جمہو: (ناراض) قسم سے..... میرے سے ہزار کا نوٹ لے کر گئے ہیں..... مجھے عیدی تک نہیں دی..... کنجوس کہیں کے.....

نادر: (ماں سے طنزیہ) اور لگائیں پہرے آپ.....

زہرہ: ذرا چل تو نادر میرے ساتھ تو..... تیرے ابا کے سر پر جو چار بال ہیں وہ بھی نہیں آج چھوڑنے میں نے..... ارے دن دیہاڑے آنکھوں میں دھول جھونک دی میرے..... زہرہ بے حد غصے میں دوپٹہ سیدھا کرتی چپل پہنتی نادر کا بازو کھینچتی گھر سے نکل جاتی ہے۔

جمہو اُسی طرح بڑے اطمینان سے سیب کھاتی رہتی ہے۔ پھر اچانک اُسے خیال آتا ہے اور وہ بڑا بڑا کر دوپٹے کا پلو کھول کر وہ سارے نوٹ نکالتے ہوئے کہتی ہے جو بہادر نے اُسے دیئے تھے۔

جمہو: ہائے..... میں تو بھول ہی گئی..... ہزار روپیہ گنتا تھا میں نے..... (وہ بڑے اطمینان سے نوٹ سیدھے کر کے گننے لگتی ہے)۔

//Cut//

The End

لانگ پہلے

بس ایک لومیرج

## کردار

مرکزی کردار	ثانوی کردار
(1) شفیق (جواد کا باپ)	(1) ملازم
(2) جواد کی ماں	(2) ملازمہ (شکو)
(3) جواد کی دادی	(3) تین لڑکیاں
(4) جواد	(4) کچھ لڑکے
(5) ماڑہ	(5) ایک لڑکا
(6) حماد	

## لوکیشنز

- 1: جواد کا گھر
- 2: حماد کا گھر
- 3: سڑک
- 4: پارک



Scene No # 1

وقت : رات  
جگہ : جواد کا کمر  
کردار : جواد

جواد رات کے وقت اپنے کمرے میں بیٹھا T.V پر ایک Romantic انگلش  
سودی دیکھ رہا ہے جس میں ایک جوڑے کی شادی کی تقریب ہو رہی ہے۔ جواد اُس تقریب کو  
دیکھتے ہوئے سوچ رہا ہے۔

جواز: (Voice Over) پتہ نہیں وہ کون سے خوش قسمت لوگ ہوتے ہیں جن کی  
Love Marriage ہوتی ہے اور اُن کے گھر والے ایسی شادیوں کا انتظام  
اپنے ہاتھوں سے کرتے ہیں۔ بجائے اس کے کہ 24 سال بعد لڑکی منگوائیں اور  
کہیں کہ بیٹا تمہارے چچا کی بیٹی سے تمہاری شادی طے کر دی ہے..... دنیا کا سب  
سے بے ہودہ کام arrange marriage ہے اور اُس سے بھی بے ہودہ  
اکھوتا بیٹا ہوتا۔ (جواد سوچتا رہ جاتا ہے۔)

//Inter//

//Cut//

Scene No # 2

وقت : دن  
جگہ : جواد کا کمر  
کردار : جواد، دادی، ماں، باپ

جواد، جواد کی دادی اور ماں باپ لاؤنج میں بیٹھے ہیں اور کچھ حیران پریشان سے نظر  
آ رہے ہیں۔

دادی: (حیرانی سے) یہ میں نے کیا سنا جواد؟  
ماں: (نیل پالش لگاتے ہوئے حیرانگی سے) کیا؟..... کیا کہہ رہے ہو تم؟  
باپ: (اخبار پڑھتے ہوئے چونک کر) What?.....  
What are you saying?

جواد: (دونوں انداز میں) آپ نے صحیح سنا ہے۔ میں اُس سے شادی نہیں کروں گا۔.....

I will not marry her.

دادی: (خفگی سے) یہ سب تمہاری بیوی کی وجہ سے ہوا ہے۔ اسی نے جواد کے کان بھرے ہیں۔ ہاں.....

ماں: (شوہر کی طرف دیکھتے ہوئے) یہ سب آپ کی وجہ سے ہوا ہے۔..... کتنی دفعہ کہا تھا کہ اس کی معافی کرادیں، لیکن آپ نے جب بھی مانی..... اپنی ماں کی مانی ہے۔

باپ: (جواد کو ڈانٹتے ہوئے) یہ سب..... قصور تمہارا ہے، تمہیں پال پوس کرانا جو ان اس لیے

جواد: کیا کہ تم اپنے باپ کے سامنے منہ پھاڑ کے یہ کہہ رہے ہو کہ تم نے شادی نہیں کرنی؟

جواد: (خفگی سے) آپ سب میری بات کان کھول کر سن لیں..... میں اُس سے شادی

نہیں کروں گا..... نہیں کروں گا، نہیں کروں گا.....

دادی: (خفگی سے) لیکن کوئی وجہ بھی تو ہوتی ہے انکار کرنے کی؟.....

ماں: کسی اور لڑکی سے شادی کرنا چاہتے ہو کیا؟

باپ: (غصے سے کھڑے ہوتے ہوئے) خبردار!..... ایسا میرے مرنے کے بعد ہی ہوگا۔

جواد: اور مائرہ سے شادی میں اپنے مرنے کے بعد کروں گا۔

دادی: (خوش ہوتے ہوئے) تو دیکھا..... مجھے پتہ تھا، میرا بچہ مان جائے گا۔ بھلا دادی

کی بات کو انکار کر سکتا تھا..... شفیق! توفیق کو فون کرو، مائرہ کو جلدی بھیجے.....

ہاں.....

شفیق: (خوش ہو کر جواد کو گلے لگاتے ہوئے) ارے بیٹا! جیتے رہو،..... جیتے رہو..... جیتے

رہو بیٹا!.....

شفیق: (جواد غصے سے باہر نکل جاتا ہے۔) (خوشی سے ماں اور بیوی کو) ارے مبارک

ہو..... مبارک ہو۔

//Cut//

Scene No # 3

وقت : دن  
جگہ : جواد کا کمر  
کردار : جواد، دادی

دادی تخت پہ بیٹھی جواد کو خفگی سے کہہ رہی ہے۔

گمشدہ

نظام

اور

سب

ہو

نظر

دادی: بیٹا جواد! تو تو بڑا بے لحاظ ہو گیا ہے، ارے تیری ماں کو کوئی اعتراض نہیں.....

تیرے باپ کو کوئی اعتراض نہیں تو مجھے کیا تکلیف ہے؟  
جواد: (خفگی سے) تکلیف ہے..... زندگی میری برباد ہو رہی ہے..... شادی میری کر رہی ہیں آپ.....

دادی: (سمجھانے والے انداز میں) ارے خواہو!..... ارے مائرہ خوبصورت ہے، پڑھی لکھی ہے، نیک سیرت ہے..... اور امریکن نیشنلٹی بھی ہے اُس کے پاس۔

جواد: (خفگی سے) تو میں کیا کروں؟..... اگر مجھے بُش کی بیٹی بھی رشتہ بھیج دے تاں تو "نہ" کر دوں۔

دادی: (سنجیدگی سے) آخر کیوں؟..... تیرا مسئلہ کیا ہے؟

جواد: (سنجیدہ ہو کر) 20 سال ٹانگیں دہانے کا یہ صلہ دے رہی ہیں آپ مجھے۔

دادی: خبردار! جو ماں کی طرح احسان جتایا مجھ پہ تو..... ارے ٹانگیں ہی دباتا ہے، کوئی امریکہ تو نہیں گھما دیا.....

جواد: (بے ساختہ) تو میری شادی آپ صرف امریکہ گھومنے کے لیے کر رہی ہیں؟

دادی: (خوشی سے پان چباتے ہوئے) ارے بیٹا تمہیں تو پتہ ہی ہے کہ مجھے ڈزنی لینڈ دیکھنے کا کتنا شوق ہے..... تو فیض نے کہا تھا کہ شادی طے ہوتے ہی، امریکہ بلوالے گا مجھے..... ہاں..... (جواد خفگی سے اُٹھ کے وہاں سے چلا جاتا ہے۔)

//Cut//

Scene No # 4

وقت : دن  
جگہ : جواد کا گھر  
کردار : جواد، ماں

جواد کی ماں بیڑھیاں اُترتے ہوئے، نیچے کھڑے جواد سے کہہ رہی ہے۔  
ماں: ارے مجھے تو پہلے ہی شک تھا، تمہاری دادی کا کوئی اپنا مطلب ہے، ورنہ وہ کہاں کرنے والی تھیں مائرہ سے تمہارا رشتہ..... ڈزنی لینڈ..... دیکھتی ہوں کیسے جاتی ہیں ڈزنی لینڈ.....

جواد: (وہ آ کر گری پہ بیٹھ جاتی ہے) یہی تو میں کہہ رہا ہوں آپ سے ای..... اس میں دادی کا اپنا مطلب ہے..... آپ پلیز پاپا سے بات کر کے یہ رشتہ ختم کرا دیں۔



ماں: (وہ ماں کے پاس آ کے بیٹھ جاتا ہے خفگی سے) تمہارے پاپا..... اور میری بات سنیں گے؟..... اسی حسرت میں تو پوری عمر گزر گئی کہ وہ کبھی میری بھی سنیں۔..... لیکن وہ تو بس ایک ہی رونا روتے رہتے ہیں کہ میں انگلش میڈیم پڑھا ہوا اور اردو میڈیم بھانجی سے مجھے پھنسا دیا۔

جواد: (خفگی سے اٹھتے ہوئے) میں اپنی بات کر رہا ہوں امی اور آپ اپنا قصہ لے لے کے بیٹھ گئی ہیں۔

ماں: (خفگی سے) ارے اتنے فرمانبردار ہیں اپنی اماں کے کہ میں نے آج تک نہیں دیکھا۔..... اماں یہ لادوں..... اماں وہ لادوں..... اماں یہ کھا لو..... اماں وہ کھا لو..... اُن کا بس چلے ناں تو سارا دن اُن کے گلے میں پھولوں کے ہار ڈالتے رہیں۔

جواد: (بے چارگی سے) میرے بارے میں کچھ سوچیں امی..... میرے بارے میں سوچیں۔

ماں: (سمجھانے والے انداز میں) ارے بیٹا! تمہارا ہی تو سوچ رہی ہوں۔ اس لیے تو تمہارا رشتہ مادرہ سے کر رہی ہوں۔..... سنا ہے بہت فُر فر انگریزی بولتی ہے وہ۔

اگر اُس نے آ کر تیرے باپ کی انگریزی کے ہوش نہ اڑا دیئے ناں، تو مجھے کہنا۔

جواد: (خفگی سے) آپ اپنی انگریزی کی خاطر میری زندگی برباد کر رہی ہیں؟

ماں: (خفگی سے) ارے لوگ تو مرتے ہیں کہ انہیں امریکن لڑکی ملے۔ تجھے تو گھر بیٹھے مل رہی ہے، تو کیوں کفرانِ نعمت کر رہا ہے؟

جواد: (خفا سا) مجھے وہ لڑکی پسند نہیں ہے امی۔

ماں: کیوں؟..... تجھے کوئی اور لڑکی پسند ہے کیا؟ (جواد بیٹھا سوچنے لگتا ہے۔)

//Cut//

Scene No # 1-B

وقت : رات

جگہ : جواد کا گھر

کردار : جواد

جواد اپنے کمرے میں بیڈ پہ لیٹا سوچ رہا ہے۔

جواد: کوئی لڑکی؟..... کوئی لڑکی پسند ہے؟..... اب میں انہیں کیسے بتاؤں؟..... کہ مجھے فی الحال ہر لڑکی پسند ہے۔..... اپنی کلاس کی، ڈیپارٹمنٹ کی..... ہر یونیورسٹی کی،

کہاں

تی ہیں

میں

ہیں۔

ہر لڑکی.....

//Inter//

//Cut//

//Flash Back//

Scene No # 5

جواد:

وقت : دن  
جگہ : جواد کا گھر  
کردار : جواد، نوکرانی

جواد کچن میں کھڑا ہے اور نوکرانی کچن کی صفائی کرنے میں مصروف ہے۔ جواد سوچ رہا ہے نوکرانی کو کام کرتے ہوئے دیکھ کے:-

جواد: (Voice over) یہاں تک کہ میں اپنی نوکرانی شکیلہ عرف شگو سے بھی love

marriage کرنے پہ تیار تھا، مثلِ اعظم کے تین شود یکھنے کے بعد،..... آخر

محبت میں ذات، پات، عمر، رُتبے اور حیثیت کی کوئی قید نہیں ہوتی، اور میں اُس سے

love marriage کر لیتا لیکن میں نے اُس دن اُسے چائے بنانے کو کہہ

دیا۔.....

جواد: (نوکرانی سے) شگو.....

شگو: جی؟.....

پڑھتے ہو

جواد:

جواد: (پیار سے) ذرا ایک پیالی چائے تو پلانا۔

شکیلہ جو صفائی کر رہی ہے بغیر ہاتھ دھوئے چائے بنانے لگتی ہے۔ اور چائے بناتے

ہوئے ایک ہاتھ سے اپنا ناک بھی صاف کرتی ہے۔ پاس کھڑا جواد اُسے یہ سب

کرتے دیکھ رہا ہے۔ اور اُس کا دل کچھ بُرا سا ہوتا ہے۔

شگو اُسے چائے کا کپ پکڑاتی ہے۔ چلو وہ کپ پکڑتے ہوئے سوچتا ہے۔

جواد: (Voice over) مجھے اُس چائے کے پکڑنے پہ کوئی اعتراض نہیں تھا۔ بلاشبہ میں

نے زندگی میں اُس سے اچھی چائے کسی کے ہاتھ کی نہیں پی مگر میں اتنا

unhygienic Romance انورڈ نہیں کر سکتا۔..... میں نہیں چاہتا کہ اپنی

بیوی کے ہاتھوں پہلے ہی سال پہاٹائش کا شکار ہوں۔..... اُس ایک کپ کو تیار

ہوتے دیکھ کر میں نے شکیلہ کو ہمیشہ اپنی بہن ہی سمجھا۔

//Cut//

//Flash back//

Scene No # 1-C

وقت : دن  
جگہ : جواد کا گھر  
کردار : جواد

جواد ڈیجیٹل ساری books پاس رکھے سوچ رہا ہے۔

(Voice over) مگر اس کا یہ مطلب نہیں کہ میں love marriage کے ارادے سے باز آ گیا ہوں..... یا میں نے دنیا کی ہر لڑکی کو برادرانہ نظروں سے دیکھنا شروع کر دیا ہے۔..... البتہ میں نے Love marriage کے لیے اپنی کوششیں ضرور تیز کر دی ہیں۔ یہاں تک کہ لڑکیوں کی نفسیات کو سمجھنے کے لیے، میں نے خواتین سے متعلق سارے ڈائجسٹ اور رسالے پڑھنے شروع کر دیئے۔

//InterCut//

Scene No # 6

وقت : رات  
جگہ : جواد کا گھر  
کردار : جواد

جواد اپنے کمرے میں بیڈ پہ لیٹا ایک کتاب پڑھنے میں مصروف ہے۔ اور کتاب پڑھتے ہوئے سوچ رہا ہے۔

جواد: آخر لڑکیوں کو متاثر کرنے کے لیے لڑکوں کو کیا کیا کرنا چاہیے؟..... کس طرح کسی لڑکی کے ساتھ انہر کا آغاز ہو سکتا ہے؟..... کس طرح کوئی لڑکی میری طرف متوجہ ہو سکتی ہے؟..... پھر میں نے خواتین کے رسالوں کے تمام آزمودہ طریقے استعمال کیے۔ (جواد سوچ رہا ہے۔)

//Cut//

//Flash back//

Scene No # 7

وقت : دن  
جگہ : سڑک  
کردار : جواد، ایک لڑکی

جواد سڑک پر ایک لڑکی سے کہہ رہا ہے۔

’بس ایک نو میرج‘

ہے۔ جواد سوچ

لو سے بھی love

نے کے بعد..... آخر

اور میں اُس سے

چائے بنانے کو کہہ

ہے۔ اور چائے بناتے

مڑا جواد اُسے یہ سب

سے سوچتا ہے۔

میں نہیں تھا۔ بلاشبہ میں

نہیں پی مگر میں اتنا

میں نہیں چاہتا کہ اپنی

اس ایک کپ کو تیار



جواد: (پیار سے) میں آپ کو ڈراپ کر دوں؟  
 لڑکی: (غصے سے) کیوں؟..... کیا تمہیں پیلرول ملنا ہے؟  
 //Cut//

Scene No # 8

وقت : دن  
 جگہ : سڑک  
 کردار : جواد، دوسری لڑکی  
 جواد راستے سے گزرتی ہوئی لڑکی سے کہہ رہا ہے جو سامان کے لفافے اٹھائے ہوئے ہے۔

جواد: (پیار سے) لائیے میں آپ کی Help کر دوں؟  
 لڑکی: (غصے سے) No, Thank you  
 very much Bhai ---  
 جواد: (شاکڈ) بھائی؟.....

//Cut//

//Flash back//

Scene No # 9

وقت : رات  
 جگہ : پارٹی / فنکشن  
 کردار : جواد، ایک اور لڑکی، ایک لڑکا  
 جواد کہہ رہا ہے ایک لڑکی سے۔

جواد: (رومیٹک موڈ سے) اتنی خوبصورت لڑکی اکیلی بیٹھی ہوئی ہے؟  
 لڑکی: میں اکیلی کہاں ہوں۔..... میرے ساتھ میرا بھائی..... ہے۔ کہو تو نکلاؤں؟ (ساتھ ہی اُس کا بھائی وہاں آ جاتا ہے۔ جواد ڈر کے وہاں سے چلا جاتا ہے۔)

//Cut//

//Flash back//

Scene No # 10

وقت : رات  
 جگہ : جواد کا گھر  
 کردار : جواد، لڑکی، چند لڑکے  
 جواد رات کے وقت اپنے بیڈ پہ لیٹا سو رہا ہے۔ وہ خواب میں دیکھ رہا ہے۔

چند لڑکے: (نعرے لگا رہے ہیں) جواد بھائی..... جواد بھائی.....

لڑکی: (نعرہ لگاتی ہے) سب لڑکیوں کا ایک ہی بھائی.....

لڑکے: (نعرے لگاتے ہیں) جواد بھائی..... جواد بھائی.....

لڑکی: (پھر سے نعرہ لگاتی ہے) سب لڑکیوں کا ایک ہی بھائی.....

لڑکے: جواد بھائی..... جواد بھائی..... (جواد کی آنکھ کھل جاتی ہے اور وہ ہڑبڑا کر اٹھ جاتا ہے۔)

//Cut//

//Flash back//

Scene No # 11

وقت : دن

جگہ : جواد کا گھر

کردار : جواد

جواد آئینے کے سامنے کھڑا سوچ رہا ہے۔

جواد: (Voice over) پتہ نہیں، میرے چہرے پر لڑکیوں کو یہ بھائی پن کیوں نظر آتا

ہے؟..... حالانکہ اچھا خاصا سمارٹ آدمی ہوں۔..... کم از کم آئینہ تو مجھے یہ بتاتا ہے۔.....

//Cut//

Scene No # 1-D

وقت : رات

جگہ : جواد کا گھر

کردار : جواد

جواد اپنے بیڈ پہ لیٹا سوچ رہا ہے۔

جواد: (Voice over) خواتین کے رسالوں کے سارے آزمودہ فارمولے ٹیل ہو گئے۔

//InterCut//

Scene No # 12

وقت : دن

جگہ : جواد کا گھر

کردار : جواد

جواد فون پہ بات کر رہا ہے لیکن بہت ناخوش نظر آ رہا ہے۔ پھر ٹک آ کے وہ فون بند

انہ اٹھائے

ما؟ (ساتھ

ہے۔

//Cut//

Scene No # 13

وقت : دن  
جگہ : جواد کا گھر  
کردار : جواد

جواد اپنا لپ ٹاپ پہ کسی سے chat کر رہا ہے۔ لیکن بہت ناخوش اور مایوس نظر آ

رہا ہے۔

//Cut//

Scene No # 1-E

وقت : دن  
جگہ : جواد کا گھر  
کردار : جواد

جواد اپنے بیڈ پہ لیٹا سوچ رہا ہے۔

(Voice over) چاہے وہ فون پہ رومانس کرنے کا طریقہ ہو، یا پھر انٹرنیٹ پہ اپنی زندگی کے ساتھی کو ڈھونڈنے کا طریقہ۔..... میری قسمت نے خود ہی میرا ساتھ نہیں دیا۔..... اور اب یہ چچا کی بیٹی،..... یہ کہاں سے وارد ہو گئی ہے؟..... پتہ نہیں انگریزوں کے چچاؤں اور خالادوں کی بیٹیاں کیوں نہیں ملتیں؟

//Cut//

Scene No # 14

وقت : دن  
جگہ : جواد کا گھر  
کردار : جواد، حماد

جواد اور حماد T.V لاونچ میں بیٹھے ہیں۔ حماد سیب کھاتے ہوئے:-

حماد: (لا پرواہی سے) اوئے! سیب کھائے گا؟

جواد: (غصے سے) زہر کھاؤں گا۔

حماد: (لا پرواہی سے) چلو زہر کھا لو..... کچھ تو کھا لو بھی۔

جواد: (خفگی سے) تو مذاق کر رہا ہے؟..... میں واقعی زہر کھا لوں گا۔

حماد: (سنجیدہ ہوتے ہوئے) یار بات سن، مجھے سمجھ نہیں آتی..... تو اتنی دیر سے کہہ رہا



ہے..... شادی، شادی، شادی..... اور اب شادی ہو رہی ہے تو تمہیں پھر بھی آگ لگی ہوئی ہے۔

جواد: (جھنجھلا کر) یارا میں love marriage کرتا چاہتا تھا یہ arrange marriage ہے۔

حماد: (لا پرواہی سے) او یارا! love marriage ..... arrange marriage..... میرج تو ہے ناں.....

جواد: (خفگی سے) How can you be so insensitive? تو جانتا بھی ہے، میری زندگی کی سب سے بڑی خواہش کیا ہے؟

حماد: (سیب کھاتے ہوئے) ہاں..... جانتا ہوں..... جانتا ہوں، love marriage..... او یارا! بچپن سے تیری بکواس سن رہا ہوں یار۔

جواد: (پریشان سا) تو پھر تو خود بتا یار، یہ زیادتی نہیں ہے؟

حماد: (تسلی دینے والے انداز میں) یار بات سن، اس arrange marriage کو love marriage سمجھ لو۔

جواد: یہ میں نہیں کر سکتا۔

حماد: (سیب کھاتے ہوئے) اچھا بات سنو،..... تم ایک کام کرو..... تمہاری کزن جب آتی ہے ناں، تو اُس سے افیئر چلاؤ۔ اور جو arrange marriage ہے وہ love marriage بن جائے گا۔

جواد: (خفگی سے) Love marriage اس طرح نہیں ہوتی۔

حماد: تو پھر کس طرح ہوتی ہے بھئی؟

جواد: (غصے سے) مجھے خود نہیں پتہ یار..... پتہ ہوتا تو اب تک کر لیتا۔

حماد: (تسلی دیتے ہوئے) بات سن..... مجھے تم سے ہمدردی ہے۔

جواد: (غصے سے) تو اپنی ہمدردی اپنے پاس رکھ..... مجھے تو لگتا ہے، تو یہاں صرف پھل کھانے آتا ہے۔

حماد: (خفگی سے) او یارا! کیا گھٹیا باتیں کرتے ہو۔

جواد: (خفا سا) تین دفعہ، دو سیب کھا کے جاتا ہے تو یہاں سے۔

حماد: (خفا سا چو کر) یار آنٹی صحیح کہہ رہی تھیں دیے تمہارے ہارے میں..... تو واقعی بدل

جوا: کیا ہے۔۔۔۔۔  
(خفگی سے) ٹو اگر آنٹی کا اتنا سگا ہے تو خود جا کے کر لے آنٹی کی بھینجی سے شادی۔  
حماد: (سبیدہ سا) ادیار! بات سن، تجھے پتہ ہے، میری شادی کے بارے میں کیا فلاسفی ہے؟۔۔۔۔۔ میں کہتا ہوں، جوانی میں نہ کرو شادی، کیونکہ جوانی خراب ہو جائے گی۔ بڑھاپے میں کرو، کیونکہ بڑھاپا ہے ہی خراب۔۔۔۔۔ چلتا ہوں اب۔۔۔۔۔ اور بات سن، آج سے تیرے پھل کو ہاتھ نہیں لگاؤں گا میں۔۔۔۔۔ ٹھیک ہے؟۔۔۔۔۔ (وہ کہہ کر سبب جواد کی طرف اچھالتا ہے جسے وہ کیچ کر لیتا ہے۔ اور چلا جاتا ہے۔)

//Cut//

Scene No # 15

وقت : دن  
جگہ : جواد کا گھر  
کردار : شفیق، جواد

شفیق اور جواد T.V لاونچ میں ہیں۔ شفیق صوفے پہ بیٹھا میگزین دیکھ رہا ہے۔ جواد بہت خفگی سے باپ سے کہہ رہا ہے۔

جواد: آخر بابا! اس میں بُرائی کیا ہے؟

شفیق: تو بیٹا! آخر اس میں اچھائی کیا ہے؟

جواد: (خفگی سے) ساری دنیا کرتی ہے۔ Love marriage

شفیق: (اطمینان سے) تو ساری دنیا اگر کنوئیں میں ٹوڈ جائے تو کیا تم بھی ٹوڈ جاؤ گے؟

جواد: (خفگی سے) بابا! آپ love marriage کو کنوئیں میں ٹوڈنے سے مٹا رہے ہیں؟

شفیق: بیٹا! یہ تو خود کشی کی اور بھی بھیا تک form ہے۔

جواد: یہ میری خواہش ہے پایا۔

شفیق:

(ٹھنڈی آہ بھرتے ہوئے) پھر وہ ذرا سی خفگی سے) آہ۔۔۔۔۔ بیٹا!۔۔۔۔۔ کبھی یہ میری بھی خواہش ہوا کرتی تھی۔۔۔۔۔ لیکن جب تمہارے باپ کی یہ خواہش پوری نہ ہو سکی، تو پھر تم کیسے کرو گے love marriage۔۔۔۔۔؟

جواد:

(پریشان سا) بابا! یہ میرے لیے زندگی اور موت کا مسئلہ ہے۔

شفیق:

اور میرے لیے یہ عزت اور ناک کا مسئلہ ہے۔

- جواد: (خفگی سے) آخر آپ کو مائرہ میں نظر کیا آتا ہے؟
- شفیق: (مطمئن سا) وہ سب کچھ جو تمہاری ماں میں نہیں ہے۔
- جواد: مثلاً؟
- شفیق: مثلاً..... امریکن نیشنلیٹی ہے اُس کے پاس۔
- جواد: میرے لیے بے کار ہے۔ مجھے پاکستان میں رہنا ہے۔
- شفیق: اعلیٰ تعلیم یافتہ ہے وہ۔
- جواد: تو میں کون سا جاہل، گنوار سے love marriage کرنے جا رہا ہوں؟
- شفیق: Hmm..... دیکھو وہ فیشن ایبل ہے، ویل ڈریسڈ۔
- جواد: آخری دفعہ آپ نے اُسے چار سال کی عمر میں دیکھا تھا، آپ کو کیسے پتہ کہ وہ یہ سب کچھ ہے۔
- شفیق: مجھے پورا یقین ہے اور سب سے بڑھ کر یہ کہ وہ خوبصورت ہے۔
- جواد: (جواد اپنی ماں کو آتے ہوئے دیکھ کر) تو کیا میری ماں بد صورت ہے؟
- ماں: اُس کی ماں وہاں آ جاتی ہے۔ اور غصے سے شوہر سے کہتی ہے (کیا؟..... کیا کہا آپ نے؟)
- جواد: (ماں سے) آپ کے بارے میں کچھ کہہ رہے ہیں۔
- شفیق: (ہڑبڑا کر) وہ..... میں..... ذرا صل اسے یہ سمجھا رہا تھا کہ وہ مائرہ جو ہے، وہ سفینہ کی طرح ہی خوبصورت ہے۔
- جواد کی ماں: (خوش ہو کر) ہاں..... یہ تو خیر آپ بالکل ٹھیک کہہ رہے تھے۔
- شفیق: (نخنتی سے) تو پھر سمجھاؤ اپنے بیٹے کو..... لگتا ہے اس یہ فلموں کا بہت زیادہ اثر ہو گیا ہے۔ پا..... پارو..... (فلمی انداز میں)۔
- جواد کی ماں: (خفگی سے شوہر سے) فلموں کا اثر تو آپ پہ ہو گیا ہے، کیونکہ زیادہ تر فلمیں آپ اور آپ کی والدہ ماجدہ دیکھتے ہیں۔
- جواد: (ہاں میں ہاں ملاتا ہے۔) بالکل۔..... بالکل
- شفیق: (ڈانٹتے ہوئے) کان کھول کر میری بات سن لو..... اس گھر میں اگر ہماری بہو آئے گی، تو وہ صرف میری بیٹی..... (ساتھ ہی اپنی بیوی کے کان میں اُس کا نام پوچھتا ہے۔ وہ اُسے جواب دیتی ہے۔)



جواد کی ماں: مارو.....

شفیق: مارو ہوگی..... سمجھ گئے؟..... (جواد خفگی سے وہاں سے چلا جاتا ہے۔)

شفیق: (آخر یہ انداز میں بیوی سے کہتا ہے، سمجھانے کا طریقہ۔..... ایک تم ہوتی ہو کہ

دو، دو گھنٹے لگی رہتی ہو۔ میں نے دو منٹ بھی نہیں لگائے اور وہ پوری طرح سمجھ

گیا۔..... یہ فرق ہوتا ہے انگلش میڈیم اور اردو میڈیم میں۔

سفینہ: (خفگی سے) لیکن سمجھا تو اُسے اردو میں رہے تھے۔

شفیق: (سمجھاتے ہوئے) انگلش میڈیم والا پنجابی میں بھی سمجھائے ناں تو سمجھنے والا

آٹو ٹینک Translate کر لیتا ہے..... Translate سمجھتی ہو؟..... ترجمہ

کر لیتا ہے۔ (پھر اُسے میگزین دیتے ہوئے)

شفیق: یہ لو پڑھو..... انگلش میں ہے۔ (وہ وہاں سے چلا جاتا ہے۔)

//Cut//

Scene No # 16

وقت : رات

جگہ : جواد کا گھر

کردار : جواد، جواد کا دوست حماد

جواد اور حماد بیٹھے باتیں کر رہے ہیں۔

حماد: (سیب کھاتے ہوئے) اوہ! مجھے ایک آئیڈیا آ گیا۔

جواد: (تجسس سے) کیسا آئیڈیا؟

حماد: (لا پرواہی سے) ٹو گھر سے بھاگ جا۔

جواد: (upset سا) ابے! ابھی مجھے وہ خوبصورت لڑکی نہیں ملی، جس کے ساتھ میں بھاگنا چاہتا ہوں۔

حماد: (لا پرواہی سے) اوہ یار! اکیلا بھاگ جاناں.....

جواد: (خفگی سے) میں پاگل ہوں کیا؟.....

حماد: (سنجیدہ ہو کر) اوہ یار! بات سن، میں تمہیں صحیح مشورہ دے رہا ہوں۔..... آج ہی میں نے اخبار میں پڑھا ہے،..... ان باپ نے اپنے لڑکے کا اشتہار دیا ہے، وہ کم شدہ

ہے،..... انہوں نے کہا بیٹا! آپ باپن آئیں گے، آپ کی ہر بات مانی جائے گی۔ جواد: (حیرت سے) کیا مطلب؟

حماد: (لا پرواہی سے) مطلب یہ کہ تمہاری اور مائرہ کی شادی نہیں کریں گے۔ تمہیں پھر آزادی ملے گی، اپنی love marriage کرنے کی۔

جواد: (سوچتے ہوئے) آئیڈیا تو اچھا ہے، مگر.....

حماد: (بات کاٹ کر) اوہ! اگر مگر مت کر۔ ٹو اکیلا بیٹا ہے، اس فیملی میں ٹو تھوڑی دیر کے لیے غائب ہو جائے گا، ادھر کرائس ہو جائے گا،..... ادھر رپورٹ، پولیس میں رپورٹ..... اشتہاریں، سب کچھ..... پاگل ہو جائیں گے۔

جواد: (خوش ہوتے ہوئے) واقعی؟

حماد: تو اور کیا بھائی.....

جواد: (سوچتے ہوئے) مگر میں بھاگ کے جاؤں گا کہاں؟

حماد: کسی دوست کے گھر جاؤ۔

جواد: (فورا) تیرے گھر چلا جاؤں؟

حماد: (ہاتھ جوڑتے ہوئے) یارا! خدا کے لیے..... میرے گھر والے دو گھنٹے بعد تمہیں ادھر ڈراپ کریں گے، پھر مجھے بھی جوتے ماریں گے۔..... میرے گھر..... (بڑبڑاتا ہے۔)

جواد: یارا! تو پھر میں کیا کروں؟

حماد: (سنجیدہ ہو کر) ٹو ایسا کر، تیرے گھر میں جو سٹور روم ہے ناں، جہاں کوئی نہیں جاتا، ٹو ادھر ہی چلا جا۔

جواد: (یکدم خوش ہوتے ہوئے) یارا! تیرا دماغ ہے یا شیطانی چرخہ؟

حماد: (ہنستے ہوئے) اوہ! ایسے تو نہیں میں سیب کھاتا بھی.....

جواد: (پریشان سا) لیکن یارا! میں کھاؤں گا کیا؟

حماد: (سنجیدہ سا) یارا! کونسا تین، چار ہفتے کی بات ہو رہی ہے، میں ایک، دو دن کی بات کر رہا ہوں، ویسے بھی تیری فریج میں کھانا ہی کھانا ہے، سب اٹھا کے تیرے پاس لے کے آؤں گا۔

جواد: (خوش ہو کر) یارا! میں تیرا یہ احسان ساری زندگی نہیں بھولوں گا۔

حماد: بالکل۔..... یاد رکھنا۔

جواد: (فکر مندی سے) پھر ٹو مجھے بتانا ہے گاناں کہ گھر میں کیا ہو رہا ہے؟.....

ہاں سے پہلے

جواد: (تسلی دیتے ہوئے) اوروں..... ہاں، ہاں..... روز میں تیرے کمر آؤں گا، روز میں تجھے رہو نہیں دوں گا۔..... ویسے بھی یار چوہیں کھنٹے کی بات کر رہا ہوں۔  
جواد: (مطمئن سا) بس تو پھر ٹھیک ہے۔..... یہ بتا کہ بھانگوں کب؟  
جواد: (سوچتے ہوئے) پہلی رمضان کو تو تو بھاگ جا۔..... رمضان میں ویسے ہی برکت ہے، گھر والے روزے میں ہوں گے بہت تڑپیں گے تیرے لیے۔..... (جواد کچھ سوچنے لگتا ہے۔)

//Cut//

Scene No # 17

وقت : دن  
جگہ : جواد کا کمر  
کردار : جواد، شفیق، جواد کی دادی

جواد، جواد کا باپ اور دادی تینوں لان میں بیٹھے ہیں۔ شفیق اور دادی دونوں چائے پی رہے ہیں۔ اور ساتھ کھل کھلا کر ہنس رہے ہیں۔

دادی: (ہنستے ہوئے) یہ جو بچہ ہے ناں بہت Funny ہے، بہت Funny ہے..... ۱۰ مزاقیہ ہے۔..... (جواد کا باپ اور دادی دونوں ایک بار پھر زوردار قہقہے لگا کر ہنسنے لگتے ہیں۔ جواد غصے سے سوچتا ہے۔)

جواد: (Voice over) مجھے آج پتہ چلا ہے کہ..... رومیو، فرہاد، مجنوں، رانجھا، مرزا اور بنوں پہ جب اُن کے رشتے دار ہنستے تھے، تو اُنہیں کیسا لگتا ہوگا۔..... اور مجھے یہ بھی احساس ہوا ہے کہ تاریخ اپنے آپ کو دہراتی ہے۔

دادی: (ہنستے ہوئے کہہ رہی ہے) بہت Funny ہے، بہت Funny ہے..... ۱۰ مزاقیہ ہے۔.....

جواد: (غصے سے یکدم) یہ مذاق نہیں ہے۔..... میں صرف love marriage کروں گا اور صرف love marriage.....

دادی: (حیران ہوتے ہوئے) ہیں!..... یہ بچے یہ چائے پی، چائے پی..... تاکہ ٹو ٹھنڈا ہو۔

جواد: (غصے سے) میں کوئی بچہ نہیں ہوں..... اور نہ ہی میں یہاں آپ کی چائے پینے آیا ہوں۔  
شفیق: اچھا!..... تم فیصلہ سنانے آئے تھے ناں؟..... ہم نے سن لیا..... اب تم چائے پی



لو..... شاہش، چائے پی لو۔ (چائے کا کپ اُس کے آگے رکھتے ہوئے)  
 (نگلی سے) دیکھو بیٹا! آج تک، ہماری سات پشتوں میں بھی love  
 marriage نہیں ہوئی..... تو تمہارے دماغ میں یہ فتور کیسے آ گیا؟  
 (غصے سے) آپ لوگ بھی سن لیں، اگر میں نے love marriage نہیں کی  
 تو میں یہ گھر چھوڑ کے چلا جاؤں گا۔  
 (حیرانی سے) ہیں؟.....  
 (غصے میں کھڑا ہوتا ہے پھر مذاق اڑانے والے انداز میں) جا..... جا شاہش.....  
 جا.....  
 (جواہر ہوں میں.....)  
 (جواہر.....)  
 سنو..... (جواہر جانے لگتا ہے۔ اُسے آواز دیتا ہے جواہر جیسے خوش ہو کر پلٹتا ہے کہ  
 جیسے اُس کا باپ اُسے روکنے لگا ہے۔)  
 (پھر سے کہتا ہے) جاؤ..... (جواہر غصے سے وہاں سے چلا جاتا ہے۔ شفیق اور دادی  
 ایک بار پھر سے ہنسنے لگتے ہیں۔)

//Cut//

Scene No # 18-A

وقت : رات  
 جگہ : جواہر کا گھر  
 کردار : جواہر

جواہر اپنے کمرے میں بیٹھا، رائیٹنگ ٹیبل پہ بیٹھا کچھ لکھنے میں مصروف ہے وہ خط لکھ  
 رہا ہے اور لکھتے ہوئے سوچ رہا ہے کہ اس خط کا اُس کے گھر والوں پہ کیا اثر ہوگا۔

//InterCut//

Scene No # 19

وقت : دن  
 جگہ : جواہر کا گھر  
 کردار : جواہر کے ماں باپ اور دادی

دادی جواہر کا وہ خط ہاتھ میں لیے زور سے پڑھ رہی ہے اور کہہ رہی ہے۔

جواہر..... میرا بچہ.....

پاندے سے ہے  
ماں: (روتے ہوئے شفیق سے) اے!..... پتہ نہیں کہاں چلا گیا ہوگا میرا بچہ؟..... ارے  
میرا اکلوتا بچہ ہے..... آپ جائیں ناں، کہیں، ڈھونڈھ کے لائیں۔ میں نہیں رہ سکتی  
اُس کے بغیر۔

//Cut//

Scene No # 18-B

وقت	:	رات
جگہ	:	جواد کا کمر
کردار	:	جواد

جواد بیٹھا سوچ رہا ہے اور جیسے دکھائی نہ دینے والے آنسو اپنی دونوں آنکھوں سے  
صاف کرنے لگتا ہے۔ اور جیسے بے حد اُداس سا ہو جاتا ہے۔ وہ ایک بار پھر سے سوچنے لگتا ہے۔

//InterCut//

Scene No # 20

وقت	:	دن
جگہ	:	جواد کا کمر
کردار	:	دادی، شفیق

دادی اور شفیق بہت پریشان سے بیٹھے ہیں۔

دادی: (روتے ہوئے) میں تو تب تک کھانا نہیں کھاؤں گی جب تک بچہ میرا، میری  
آنکھوں کے سامنے نہیں آ جاتا۔

شفیق: (نادم اور پریشان سا) یہ سب میرا ہی تصور ہے۔ مجھے اُسے، اُس شادی پہ مجبور نہیں  
کرنا چاہیے تھا۔..... آخر وہ چاہتا ہی کیا تھا معصوم..... صرف ایک love  
..... marriage

//Cut//

Scene No # 18-C

وقت	:	رات
جگہ	:	جواد کا کمر
کردار	:	جواد

جواد اُس خط کو تہہ کرنے لگتا ہے۔ اور خط تہہ کرتے کرتے سوچنے لگتا ہے۔ اور پھر  
ایک اخبار نکال کر پڑھنے لگتا ہے، ساتھ وہ سوچتا ہے۔ شفیق کی آواز اُس کے کانوں میں گونجنے  
لگتی ہے۔ شفیق کہہ رہا ہے۔

شفیق: (Voice over) پیارے بیٹے جواد شفیق!

تم جہاں کہیں بھی ہو، عید سے پہلے واپس آ جاؤ تمہاری ماں اور دادی کی حالت بہت خراب ہے۔ ہم تمہاری ہر خواہش پوری کریں گے۔ اگر کوئی اس اشتہار کو پڑھے اور ہمیں جواد کے بارے میں اطلاع دے تو ہم اسے ڈھائی لاکھ روپے انعام دیں گے۔ شفیق الرحمن

(جواد یہ سب سوچ کر جیسے بے حد خوش ہوتا ہے اور اٹھ کر کمرے سے باہر چلا جاتا ہے۔)

//Cut//

Scene No # 21

وقت : دن  
جگہ : جواد کا گھر / حماد کا گھر  
کردار : جواد / حماد

جواد اپنے گھر کے سٹور روم میں کھڑا فون پہ حماد سے بہت غصے سے بات کر رہا ہے۔  
(upset سا) سارا دن گزر گیا یا کسی کو پتہ بھی نہیں چلا کہ میں گھر پہ نہیں ہوں۔  
تو جا کے دیکھ اُن کو میرا خط ملا بھی ہے کہ نہیں؟

حماد: (تسلی دیتے ہوئے) اچھا..... اچھا..... میں ابھی جاتا ہوں بھئی!

جواد: (پریشانی سے) مجھے تو یہ سمجھ نہیں آ رہی کہ میں بغیر اے۔ سی کے رات کو یہاں پہ سوؤں گا کیسے؟

حماد: (یکدم) ادو! نہیں..... نہیں..... ادوئے آن نہیں کرنا کچھ۔..... آن کرے گا پکڑا جائے گا سیدھا..... میں ابھی چلتا ہوں تیرے گھر تو ذرا میری ایکٹنگ چیک کرو.....  
اوکے؟..... اوکے ہائے۔ (جواد مایوسی سے اپنا مکمل فون رکھ دیتا ہے۔)

//Cut//

Scene No # 22

وقت : شام  
جگہ : جواد کا گھر  
کردار : جواد کی ماں، جواد کا باپ اور دادی

جواد کے ماں، باپ اور دادی تینوں ڈرامیٹنگ ٹیمیل پہ بیٹھے اظہاری کر رہے ہیں جب حماد وہاں آتا ہے۔

حماد: (دادی سے) السلام علیکم دادی جی!



دادی: جیتے رہو بیٹا! (شفیق سے کہتے ہوئے اپنا ہاتھ آگے بڑھاتا ہے۔) السلام علیکم! (نکل.....) (شفیق)

حماد: بڑی گرمجوشی سے اُس کا ہاتھ اپنے دونوں ہاتھوں میں تھامتے ہوئے)

شفیق: وعلیکم السلام! درحمتہ وبارکاتہ..... جنت المکان، دوزخ الحرام.....

دادی: آؤ بیٹا! روزہ کھولو.....

حماد: (شرمندہ سا) اچھو نیلی دادی جی! روزہ نہیں رکھا آج میں نے۔

شفیق: (خفگی سے) لا حول واللہ قوت اللہ باللہ..... یا جی العظیم۔ (اُس کی طرف دیکھتے ہوئے)

پناہ مانگتا ہوں میں اللہ کی، شیطان مردود سے۔ (کہہ کر اظہاری کرنے لگتا ہے۔

جواد کی ماں: زعمی میں کبھی تو روزہ رکھ لیا کرو۔

دادی: (ڈانٹتے ہوئے) بیٹا بچپن سے جوانی آگئی، اب بڑھاپا بھی آجائے گا۔

حماد: (نادم سا ہو کر) اچھو نیلی جی! میں جواد کو ملنے آیا ہوں۔

جواد کی ماں: (خفگی سے) جواد تو گھر پہ نہیں ہے۔

ماد: (حیرانی سے) کیوں جی! کہاں ہے وہ؟

شفیق: (طہریہ انداز میں) تمہیں پتہ ہے، وہ کہاں ہے؟

حماد: (کھسیانا ہو کر) نہیں جی، مجھے تو نہیں پتہ، کہاں ہے؟

شفیق: (طہریہ انداز میں) تو پھر ہمیں کیسے پتہ ہوگا کہ وہ کہاں ہے؟

حماد: (معنوی حیرت سے) اچھا!..... آج صبح سے دیکھا نہیں میں نے ویسے۔

یونیورسٹی بھی نہیں آیا۔

جواد کی ماں: کوئی بات نہیں..... کر رہا ہوگا کہیں آوارہ گردی۔

شفیق: (خفگی سے) آج کل اُن پہ love marriage کا نُصرت چڑھا ہوا ہے۔

..... ڈھونڈ رہے ہوں گے کہیں، اپنی کسی لیلیٰ کو۔ (حماد نادم سا سر کھجانے لگتا ہے)

دادی: (شفیق سے) بیٹا! جتنا تم اپنے بیٹے کا کریکٹر بنانے کی کوشش کر رہے ہو ناں، اُن کی

خراب ہو رہا ہے اُس کا۔

شفیق: (خفگی سے) اماں! اس تربیت میں ماں کا ہی ہاتھ ہے۔

دادی: ہاں! بیٹا وہ تو تم ٹھیک کہتے ہو۔

جواد کی ماں: آپ دونوں بس مجھ میں ہی کیڑے نکالتے رہا کریں۔

حمار: (بکدم مداخلت کرتا ہے) اچھو ٹکی جی! میں ذرا جواد کے کمرے سے کچھ کتابیں لینا چاہ رہا تھا۔

جواد کی ماں: ہاں تو جا کے لے لو ناں۔

حمار: اچھا..... Thank you.....

شینق: (بیوی سے) ذرا آہستہ بولا کرو..... روزے میں ویسے بھی بلڈ پریشر بگڑنے کا خطرہ ہوتا ہے۔

//Cut//

Scene No # 23

وقت : شام  
جگہ : جواد کا کمرہ  
کردار : حماد، جواد

حماد اُس کے کمرے میں داخل ہوتا ہے اور اُس کے کمرے میں، میز سے جواد کا خط ڈھونڈنے لگتا ہے۔ اور جب کچھ دیر تک اُسے وہ خط نہیں ملتا تو وہ اپنے سیل فون سے جواد کو کال کرنے لگتا ہے۔ دوسری طرف جواد کال رسیو کرتا ہے۔ اُسے ساری بات بتاتا ہے۔

جواد: (پریشان سا) یار میں نے خود ہیڈ پہ رکھا ہے۔

حماد: (ہیڈ کی شیٹ اوپر نیچے کر کے) یار! دھر ہیڈ پہ نہیں ہے یار۔

جواد: (غصے سے جیسے یاد آنے پر) یہ شکوہ..... دل تو کرتا ہے گلا دباؤں اُس کا.....

waist basket میں تو چپک کر.....

حماد: اوہ..... ویسٹ باسکٹ؟..... اچھا.....

(کہتے ہوئے باسکٹ ڈھونڈتا ہے پھر ساتھ ہی اُس کی نظر پاس پڑے سیبوں پر

پڑتی ہے وہ اُس کی طرف ہاتھ بڑھاتا ہے)

جواد: (تنبہی جواد فون پہ) خبردار جو ٹو نے سیبوں کو ہاتھ لگایا..... پہلے خط ڈھونڈ۔

حماد: (حماد باسکٹ سے خط ڈھونڈنے لگتا ہے۔ اُسے خط مل جاتا ہے۔) ہاں مل گیا..... گیا.....

حماد: (ساتھ ہی اُس کو کھول کے پڑھنے لگتا ہے) یار! ٹو نے تو بہت اعلیٰ خط لکھ لیا ہے

بھئی (ساتھ ہی سیب بھی پکڑ لیتا ہے۔)

جواد: (غصے سے) بکو اس بند کر اور جا کے خط گھر والوں کو دے۔

شینق

(۷)

اور

ہے

(۸)

تکلی

ہے

ہے

ہے

ہے

ہے

ہے

ہے

ہے

حماد: اچھا! یار ابھی جاتا ہوں..... ابھی جاتا ہوں..... میں ذرا خط پڑھ لوں یار.....  
 اچھا..... اوکے..... اوکے..... (کہہ کر فون بند کر دیتا ہے پھر سیب کھاتے ہوئے  
 ساتھ ساتھ مزے سے خط بھی پڑھتا جاتا ہے۔)

//Cut//

Scene No # 24

وقت : شام  
 جگہ : جواد کا گھر  
 کردار : جواد کے ماں، باپ، دادی، حماد

شفیق، اُس کی بیوی اور ماں سب ٹیبل پہ بیٹھے افطاری کر رہے ہیں جب حماد کچھ  
 گہرائے لہجے میں آوازیں لگاتا آتا ہے۔

حماد: (گہرایا ہوا) دادی جی! انکل!..... غضب ہو گیا۔

شفیق: (لا پرواہی سے) کیا ہو گیا بھئی؟ دودھ پھٹ گیا کیا؟

دادی: (سنجیدگی سے) کیوں شور مچا رہے ہو؟

حماد: (پریشان سا) جواد گھر سے بھاگ گیا ہے۔ جی.....

دادی: (مطمئن سا ہو کے) اچھا.....

شفیق: (خوشی سے) شکر ہے۔

حماد: (پریشان سا) میں ابھی اُس کے کمرے میں تھا،..... مجھے یہ خط ملا۔ (وہ خط شفیق کو

دیتے ہوئے کہتا ہے شفیق وہ خط لیتے ہوئے بڑے نارمل سے انداز میں خط پڑھنے  
 لگتا ہے۔ لکھا ہے۔)

شفیق: میں نے اپنی ایک جائز خواہش کے لیے آپ سب کو منانے کی بہت کوشش کی۔.....  
 مگر آپ میں سے کسی نے میرے دلی جذبات سمجھنے کی کوشش نہیں کی۔ مجبوراً مجھے یہ  
 گھر چھوڑنا پڑا۔ میں اب دوبارہ.....

وہ پڑھتے پڑھتے کہتا ہے۔ وہ یہ کہہ کر پھر سے خط پڑھنا شروع کرتا ہے۔

ایک تو اس کی writing بھی صحیح نہیں ہے۔

شفیق: میں اب دوبارہ اس گھر میں تبھی قدم رکھوں گا، جب آپ لوگ مجھے نو میرج کی  
 اجازت دے دیں گے۔ جواد شفیق

وہ خط پڑھ کے اُس کی تہہ لگا کے اُسے واپس پکڑا دیتا ہے۔ پھر بیوی سے کہتا ہے۔



شفيق:

وادی:

مشفق:

چواہ کی

شقيق:

جواد کی ما

تفاوت:

اوی:

تو او کی ما

تفتیش:

تجرا کی

ادبی:

جواو کی ما

ادوی:

میں:

راوی:

تعارف:

منہ:

تعداد:

تحتفظ:

تعداد:

شعری:

معاور:

شفیق: (مطمئن سا) اس کا؟..... اس کا بڑا سہل فارمولہ ہے..... اس کی چار تہہ لگاؤ.....  
کہیں سے موم جامہ کراؤ..... کالے دھاگے میں لپیٹ کے اپنے گلے میں ڈال  
لو..... یہ تو تمہارے دوست کی نشانی ہے..... ٹھیک ہے بیٹا؟..... تراویح پہ آ جانا.....  
(حماد بالوس سا وہاں سے چلا جاتا ہے)  
وادی: (اطمینان سے) شکر ہے اللہ کا..... (باقی سب اُس طرح کھانے میں مصروف ہیں)

//Cut//

Scene No # 25

وقت : رات  
جگہ : جواد کا گھر، حماد کا گھر  
کردار : جواد، حماد

جواد بہت غصے سے اپنے سیل فون پہ حماد سے کہہ رہا ہے۔  
جواد: (upset سا) ٹو نے کہا تھا گھر سے بھاگ جاؤں۔ جو بیس کھٹے میں بات مان  
لیں گے میری۔  
حماد: (پریشان سا) یار جواد! مجھے کیا پتہ تھا کہ کسی کو تیری پرواہ ہی نہیں ہے، سوائے  
میرے..... اب میں کس کے پاس جا کے سیب کھاؤں گا یار۔  
جواد: (خفگی سے) میری حالت خراب ہو گئی ہے یہاں پہ سارا دن بسکٹ اور پھل کھاتے  
کھاتے..... اور اوپر سے یہ گرمی  
حماد: (تسلی دیتے ہوئے) مجھے اب بھی یقین ہے، آج نہیں تو کل سب کے سب پکھل  
جائیں گے۔  
جواد: (غصے سے) اور کوئی پکھلے یا نہ پکھلے، لیکن میں ضرور یہاں پکھل جاؤں گا۔  
حماد: تسلی دیتے ہوئے) حوصلہ کر بھئی، حوصلہ کر..... سب ٹھیک ہو جائے گا۔ (جواد غصے  
سے فون رکھ دیتا ہے۔)

//Cut//

Scene No # 26

وقت : رات  
جگہ : جواد کا گھر، کزن کا گھر  
کردار : جواد، حماد

جواد انتہائی بُری حالت میں فون پہ حماد سے بات کر رہا ہے۔

- جواد: کچھ کرے یار!..... تیرا دوست اس دنیا سے جانے والا ہے۔
- حماد: (دوسری طرف) یار جواد! بتا میں کیا کروں؟..... تیرے گھر والوں کو پرواہ ہی نہیں ہے تیری۔
- جواد: (پریشان سا) اُپے!..... تو تُو جا کے احساس دلاتا۔
- حماد: (دوسری طرف) ادو یار! میں جب بھی جاتا ہوں، تیرے بارے میں بات کرنے کے لیے تو وہ مجھے کام پہ لگا دیتے ہیں۔ کہتے ہیں جواد جب تک نہیں آتا تو تم یہ کام کرو۔ ٹانگیں ٹوٹ گئی ہیں یار میری، پورے شہر میں گھوم گھوم کے۔
- جواد: (پریشان سا) تو دیکھنا، مہا تابدھ بن کے نکلوں گا، میں یہاں سے۔ فاقے کر کے۔
- حماد: (کیلا کھاتے ہوئے) فاقے؟..... یار تُو تو کہہ رہا تھا، تُو روزے رکھ رہا ہے؟
- جواد: (بے چارگی سے) اُپے! آٹھ پہرے روزے رکھ رہا ہوں۔ پانی سے روزہ کھولتا ہوں۔
- حماد: (حیران سا ہو کر) اچھا سچ؟
- جواد: اب تو پانچ وقت کا نمازی بھی ہو گیا ہوں۔
- حماد: (ہنستے ہوئے) پھر تو تیرا چہرہ بالکل نورانی ہو گیا ہوگا۔
- جواد: (upset سا) یہ مجھ پہ اللہ کا عذاب آیا ہے حماد۔ بائعہ کے نمازیں پڑھوا رہا ہے۔
- حماد: (ہمدردی سے) یار جواد! جب تُو ایسی باتیں کرتا ہے ناں تو مجھے رونا آتا ہے۔
- جواد: (خفگی سے) اُپے! تُو کے پٹھے، مجھے یہاں سے نکال۔..... مجھے نہیں کرنی تُو میرج..... بلکہ مجھے شادی ہی نہیں کرنی۔
- حماد: (تسلی دیتے ہوئے) ادو یار جواد! جسٹ ریلیکس یار! Chill مار..... کل ماڑو آ رہی ہے، آج تو تجھے ڈھونڈیں گے ہی ڈھونڈیں گے۔
- جواد: (پریشان سا) ساری شام افطاری کے کھانے سوگٹھ سوگٹھ کے تو لگتا ہے میری تو تُو تنی بن گئی ہے۔
- حماد: Oh yaar! don't worry ..... every thing will be fine... ok? (وہ کہہ کر فون رکھ دیتا ہے۔)

//Cut//



## Scene No # 27

وقت : دن  
جگہ : جواد کا گھر  
کردار : دادی، جواد کی ماں، ملازم  
دادی اور جواد کی ماں دونوں گھر کے T.V لاؤنج میں بیٹھی کسی کے آنے کا انتظار کر رہی ہیں۔

جواد کی ماں: (upset سی) پتہ نہیں یہ حماد، اُسے کب لے کے آئے گا؟  
دادی: (فکر مندی سے) فلائیٹ تو آگئی ہوگی ناں؟.....  
جواد کی ماں: (پریشانی سے) فلائیٹ تو کب کی آچکی ہے، مگر اب تک تو اُنہیں پہنچ جانا چاہیے تھا۔.....

دادی: (اطمینان سے) ہو سکتا ہے، پہلی بار پاکستان آ رہی ہے، کہیں رُک گئی ہوگی۔  
جواد کی ماں: (پریشان سی) مگر مجھے تو یہ سوچ سوچ کر گھبراہٹ ہو رہی ہے کہ اُس کے ساتھ کتنی انگریزی بولنی پڑے گی۔

دادی: (طنز یہ انداز میں) حالانکہ تمہیں یہ سوچ سوچ کر گھبراہٹ ہونی چاہیے کہ اُسے تمہاری انگریزی سمجھ میں آئے گی کہ نہیں۔  
جواد کی ماں: (فحشی سے) اب ایسی باتیں اُس کے سامنے مت کیجئے گا۔ آخر وہ میری ہونے والی بہو ہے، پتہ نہیں کیا سوچے؟

دادی: ارے کیا سوچے گی؟..... یہی سوچے گی کہ ایسی ساس ڈھونڈتے ہوئے ماں باپ نے کچھ سوچا کیوں نہیں۔

نوکر: (اتنے میں ایک ملازم آتا ہے۔) بیگم صاحبہ! ایک لڑکی آئی ہے، اپنا نام مارہ بتا رہی ہے۔

دادی: (Excited ہو کر) ہاں تو کم بخت بلا ناں اُسے، کھڑا کیوں کیا ہوا ہے اُسے۔  
جواد کی ماں: (جلدی سے کھڑی ہوتے ہوئے) لیکن میں خود دیکھتی ہوں۔  
دادی: ہاں۔ جاؤ.....

Scene No # 28-A

وقت : دن  
جگہ : جواد کا گھر  
کردار : جواد کی ماں، مائرہ، حماد  
مائرہ اور جواد کی ماں ایک دوسرے سے ملتی ہیں۔

مائرہ: (خوش سی) ہائے!.....

جواد کی ماں: (خوشی سے) ہائے! ہاؤ یو آر؟

مائرہ: (خوشی سے) I'm Fine!

جواد کی ماں: That's good!

دادی: (بہو کو پیچھے ہٹاتے ہوئے) ارے ہٹو پیچھے ملنے دو مجھے اتنے سالوں بعد میری بچی آئی ہے۔

دادی: (وہ کہہ کر مائرہ سے ملتی ہے) کیسی ہے میری بچی ٹو؟.....

مائرہ: (خود کو چھڑاتے ہوئے) ارے دادی! آرام سے..... میرا بینڈ اُتر جائے گا۔ (اپنا ہیئر بینڈ ٹھیک کرتی ہے)

دادی: اچھا..... اچھا.....

جواد کی ماں: (پریشان سی) you Speak Urdu?.....

مائرہ: آف کورس..... آپ کیا سمجھیں تھیں چاچی؟.....

جواد کی ماں: (حیرت سے) چاچی؟..... آنٹی!..... آنٹی بیٹا!.....

دادی: ارے تم کیا کھڑے کھڑے ساسوں کی طرح سوال کرنے لگی ہو۔..... ارے بچی کو بیٹھنے دو دو۔

جواد کی ماں: (پریشانی سے) تم اکیلی کیوں آئی؟..... تمہارے انکل اور حماد تمہیں لینے گئے تھے۔

مائرہ: (شرماتے ہوئے) حماد کو کیوں بھیجوا یا آپ نے؟..... ہائے اللہ! مجھے کتنی شرم آتی

اگر وہ ایئر پورٹ پہ کھڑا ہو کے میرا انتظار کر رہا ہوتا۔

دادی: (مسکرا کر) بیٹا! وہ شرم جواد کو دیکھنے سے آنی تھی، حماد کو نہیں

مائرہ: اب یہ جواد کون ہے؟

دادی: (مسکرا کر) اُس سے تو تمہاری شادی کردار ہی ہوں میں۔

مائرہ: اوہ! چاچی کا بیٹا؟.....

جواد کی ماں: آئی..... آئی بیٹا!.....  
 مائرہ: (حیرانی سے) تو پھر حماد کون ہے؟  
 جواد کی ماں: یہ جواد کا بہت اچھا دوست ہے..... وہ خیم خیم  
 مائرہ: یو مین خیم؟.....  
 جواد کی ماں: i mean..... وہی، وہی.....  
 مائرہ: تو جواد کہاں ہے؟  
 جواد کی ماں: وہ..... وہ تو اعتکاف میں بیٹھا ہوا ہے۔  
 مائرہ: (حیرانی سے) اعتکاف کیا ہوتا ہے؟  
 وادی: (اطمینان سے) بڑا ہی عبادت گزار بچہ ہے..... ہر سال اعتکاف میں بیٹھتا ہے۔  
 مائرہ: میری سمجھ میں کچھ نہیں آ رہا.....  
 وادی: ہائے بیٹا! تو ہماری سمجھ میں کونسا آتا ہے۔ (اتنے میں حماد جلدی میں وہاں پہنچتا ہے)  
 حماد: آئی..... تھوڑی دیر لگی تھی ہمیں ایئر پورٹ پہنچنے میں لیکن مجھے مائرہ کہیں نہیں نظر  
 آئی۔  
 وادی: (مائرہ کی طرف اشارہ کرتے ہوئے) بیٹا! یہ پہنچ چکی ہے۔ اچھا کیا، جو اس نے  
 تمہارا انتظار نہیں کیا۔  
 وادی: (پھر مائرہ سے) یہ حماد ہے.....  
 مائرہ: (شاکل سے) ہائے.....  
 حماد: ہائے..... (دونوں ایک دوسرے کی طرف دیکھ کے مسکرا دیتے ہیں۔ اور ساتھ  
 سوچنے لگتے ہیں۔)

//InterCut//

Scene No # 29

وقت : رات  
 جگہ : پارک  
 کردار : حماد، مائرہ  
 حماد اور مائرہ گانا گارہے ہیں۔

//InterCut//

//Cut//



Scene No # 28-B

وقت : دن  
جگہ : جواد کا گھر  
کردار : جواد کی ماں، دادی، مائرہ، حماد

جواد کی دادی، ماں، مائرہ اور حماد T.V لاؤنج میں کھڑے ہیں۔ مائرہ اور حماد مسلسل ایک دوسرے کو دیکھ رہے ہیں۔ جواد کی ماں اور دادی اس بات کو نوٹس کرتے ہیں۔ اور کوشش کرتے ہیں کہ مائرہ اور حماد کو ایک دوسرے کے سامنے سے ہٹا دیں۔

جواد کی ماں: مائرہ تم Tired ہو گئی ہو گی..... Come on..... آؤ میں تمہیں، تمہارا کمرہ show کراؤں۔

مایرہ: (شرماتے ہوئے) نہیں چاہی! ابھی تو میں بالکل Tired نہیں ہوں، تھوڑی دیر میں چلی جاؤں گی ناں۔ ابھی تو حماد آئے ہیں۔

دادی: (مایرہ سے) بیٹا! تم تھک گئی ہو..... جاد اپنے کمرے میں جاؤ۔

دادی: (پھر حماد سے) اور حماد بیٹا!.....

حماد: جی.....؟

دادی: (خفگی سے) تم بھی اپنے گھر جاؤ، تھک گئے ہو گے۔

حماد: ادہ..... اچھا..... چلیں میں چلتا ہوں۔

خدا حافظ!.....

//Cut//

Scene No # 30

وقت : رات  
جگہ : جواد کا گھر  
کردار : جواد کے ماں، باپ، دادی، مائرہ

جواد کے ماں، باپ اور دادی، مائرہ سب ڈائینگ ٹیبل پہ بیٹھے کھانا کھا رہے ہیں۔

دادی: (مایرہ سے) ارے بیٹا! یہ تو بتاؤ ڈرنی لینڈ تمہارے گھر سے کتنی دور ہے؟

مایرہ: (لا پرواہی سے) کچھ زیادہ دور نہیں ہے۔

دادی: (متاثر ہوتی ہے) ماشاء اللہ..... ماشاء اللہ..... پھر تو تم روز جاتی ہو گی؟

مایرہ: ہم پاگل ہیں کیا؟ (دادی غصے سے اُسے دیکھتی ہے۔)

جواد کی ماں: (بات بدلتی ہے) ارے بیٹا! یہ چاول لو ناں۔ میں نے خاص طور پر تمہارے لیے

بنائے ہیں۔

مارہ: Hmm..... چاچی..... میں اور چاول نہیں لوں گی۔

جواد کی ماں: آنٹی..... بیٹا..... آنٹی.....

دادی: (مارہ مسکرا دیتی ہے) ارے بیٹا! یہ تو تم نے مجھے بتایا ہی نہیں، یہ انجلینا جولی اور اُس کی بیٹی کیسی ہے؟

مارہ: (حیرانی سے) مجھے کیا پتہ دادی.....

دادی: (خفگی سے) ہائیں..... تم امریکہ سے نہیں آئی ہو کیا؟

مارہ: (مسکراتے ہوئے) امریکہ سے آئی ہوں، اُن کے گھر سے تو نہیں آئی ماں؟

شفیق: اماں! اُس بے چاری کو پہلے کچھ کھا تو لینے دیں۔ پھر پوچھ لیجئے گا، امریکہ والوں کا حال۔

دادی: (حسرت سے) ہائے بیٹا! ہماری تو حسرت ہی رہی، کوئی جوانی میں ہمیں وہاں بٹکا

لیتا۔ ارے لوگ تو ہر سال اپنی اماؤں کو وہاں بٹکاتے ہیں۔..... اور ہمیں تو 20 سال

ہو گئے، ہمارے بیٹے نے تو پوچھا تک نہیں۔..... ہم تو بہوؤں کے پیچھے ہی مارے

مارے پھرتے ہیں۔

مارہ: چاچی! آپ مجھے جواد کے بارے میں بتا رہی تھیں۔ چاند رات تک تو آجائے گا ناں؟

جواد کی ماں: ہاں، ہاں بیٹا!..... انشاء اللہ..... انشاء اللہ۔

دادی: (بڑبڑاتی ہے) ہاں! اب تک اگر تو میرج کا بھوت اُتر نہ گیا ہو تو.....

مارہ: (حیرت سے) کیا کہا آپ نے دادی؟

جواد کی ماں: (ٹالتے ہوئے) کچھ نہیں بیٹا!..... وہ کہہ رہی ہیں، کھانا کھاؤ ناں۔

دادی: (خفگی سے) ہاں..... میں تو کھانا کھلانے ہی بیٹھی ہوئی ہوں۔

//Cut//

Scene No # 31

وقت : رات  
جگہ : جواد کا گھر  
کردار : جواد، مارہ

رات کے وقت جواد کچن میں کھڑا فریج سے پھل نکال کر باہر نکلنے لگتا ہے کہ اچانک باہر سے کسی کو اندر آتے دیکھ کر پھل کچن کی ٹیبل پر رکھ کر چھپ جاتا ہے۔ تبھی مارہ اندر آتی ہے

اور فریج کھولتے ہوئے۔

ماڑہ: (فریج میں دیکھتے ہوئے) چاچی تو کہہ رہی تھیں کہ فریج ہر وقت بھرا ہوتا ہے۔ لیکن

یہاں تو کچھ بھی نہیں ہے۔ (بھراؤ کی نظر نیکل پہ پڑے پھل پہ پڑتی ہے۔)

ماڑہ: (خوش ہو کر) یہاں ہے سب کچھ..... (اور پھر پھل کھانے لگتی ہے۔ تبھی جواد اُس کو

مُحِب کے دیکھتا ہے اور سوچتا ہے۔)

جواد: (Voice over) مجھے کسی نے بتایا ہی نہیں کہ ماڑہ اتنی حسین ہے۔

(Voice over) ماڑہ: (خوش سے سوچتے ہوئے) مکی نے تو مجھے بتایا ہے کہ جواد

بہت حسین ہے، بالکل وحید مراد کی طرح ہے۔..... ویسے بال،..... ویسی

آنکھیں..... اور بالکل ویسی مسکراہٹ۔..... اُف..... کتنی خوش قسمت ہوں میں۔

مجھے اپنا وحید مراد اسی دنیا میں مل گیا۔ (اتنے میں جواد ماڑہ سے مُحِب بھپا کے کچن

سے باہر نکل جاتا ہے۔)

ماڑہ: پتہ نہیں وہ دن کب آئے گا جب جواد اعکاف سے نکلے گا اور میں اُسے دیکھ سکوں

گی۔ (وہ سوچتی رہتی ہے۔)

//Cut//

Scene No # 32

وقت : دن

جگہ : جواد کا گھر

کردار : جواد، حماد

جواد اپنا سیل ہاتھ میں لیے اپنے گھر کے سنور روم میں کھڑا حماد سے باتیں کر رہا ہے۔

جواد: (سنجیدہ سا) ہاں! یار رات کو میں نے ماڑہ کو دیکھا۔

حماد: (پریشان سا) تو؟

جواد: یارا! میں نے مجھے بتایا ہی نہیں کہ وہ اتنی حسین لڑکی ہے۔

حماد: یارا! بادشاہ آ دی ہے،..... تیری کزن ہے، تمہیں ہی نہیں پتہ کہ وہ کس طرح کی ہے۔

جواد: (سنجیدگی سے) یارا! میں تو اُسے دیکھ کے بہت شرمندہ ہوا ہوں۔

حماد: کیوں؟

جواد: (پریشانی سے) دیکھ جواد، مجھے لو میرج کرنی تھی ناں؟..... یاد ہے ناں؟

مال۔

اُن نما

سال

رے

س؟

س؟

س؟

س؟

س؟

س؟

س؟

س؟

س؟

س؟

س؟

س؟

س؟

س؟

س؟



جواد: ہاں یار! لیکن..... مارہ اپنے تصور میں مجھ سے باتیں کرتی ہے۔

I think, She is in love  
with me yar! -----

The feeling is mutual yar! کہ اور مجھے بھی لگ رہا ہے کہ

(پریشانی سے) تو پھر میرا کیا ہوگا؟ حماد:

(حیرانی سے) کیا ہوگا؟..... کیا مطلب؟ جواد:

(گڑبڑا کر) کچھ نہیں۔ یار تو جذباتی ہو رہا ہے۔ حماد:

(سنجیدہ سا) نہیں یار! اب تو میں واپسی گھر آنا چاہتا ہوں۔ جواد:

(ٹالٹال ہے) دیکھ بھی، کوئی پتہ نہیں آتی، انکل کا کیاری ایکشن ہوگا۔ حماد:

(upset سا ہو کر) تو تو کس لیے ہے؟..... تو کچھ کر۔..... جواد:

(تسل دیتا ہے) ہیں؟..... اوہ یار..... اچھا..... اچھا۔ میں کچھ کرتا ہوں۔..... حماد:

چلو..... اوکے..... اوکے..... (حماد فون بند کر دیتا ہے۔ جواد سیل فون ہاتھ میں لیے

مارہ کی باتیں سوچ رہا ہے۔)

مارہ: (Voice over) جواد بہت حسین ہے، بالکل وحید مراد کی طرح ہے۔.....

دیے بال..... ویسی آنکھیں..... اور بالکل ویسی مسکراہٹ۔..... اُف..... کتنی خوش

قسمت ہوں میں۔ مجھے اپنا وحید مراد اسی دنیا میں مل گیا۔ (وہ کھڑا سوچتا رہتا ہے۔)

//Cut//

Scene No # 33

وقت : دن  
جگہ : جواد کا گھر  
کردار : مارہ، حماد

مارہ اور حماد لان بیٹھے باتیں کر رہے ہیں۔

مارہ: (مسکرا کر) جواد کے بارے میں کیا جاننا چاہو گی؟

مارہ: جو کچھ آپ کو پتہ ہے۔ (حماد سوچتا ہے۔)

حماد: (Voice Over) جو کچھ مجھے اُس کے بارے میں پتہ ہے، اگر میں کسی کو بتاتا تو

مارہ: اس وقت ہم دونوں جیل میں نہ ہوتے۔  
(فکر مندی سے) آپ نے کچھ کہا نہیں؟

مناد: (سنجیدہ سا) اکیچو نکلی! میں آپ کا دل نہیں توڑنا چاہتا۔  
 مارہ: (پریشانی سے) کیوں؟..... کیا ہوا؟..... وہ تو بہت ہی شریف لڑکا ہے ناں؟.....  
 حماد: (بڑبڑاتا ہے) شریف؟.....  
 مارہ: (مسکراتے ہوئے) چاچی تو مجھے بتا رہی تھیں کہ وہ انتہائی شریف اور نیک لڑکا ہے۔  
 (حماد کھانے لگتا ہے۔)  
 مارہ: (پریشان سی) کیا ہوا؟.....  
 حماد: (ہنستے ہوئے) سوری..... کچھ نہیں..... کچھ نہیں.....  
 مارہ: اور وہ اعتکاف پہ بھی بیٹھا ہوا ہے۔..... اعتکاف پہ بیٹھنے کے لئے شریف اور نیک ہونا تو ضروری ہے ناں؟..... (حماد پھر کھانے لگتا ہے۔)  
 مارہ: (پریشانی سے) are you ok?..... آپ ٹھیک تو ہیں؟  
 حماد: (اُسے روکتا ہے) نہیں..... I'm fine!  
 مارہ: (فکر مندی سے) میں پانی لے کے آؤں آپ کے لیے؟  
 حماد: نہیں..... نہیں..... Honestly, I'm fine.....  
 مارہ: نہیں..... نہیں..... میں آپ کے لیے پانی لے کر آتی ہوں۔ (مارہ وہاں سے جاتی ہے۔)

حماد: (طنز یہ انداز میں) جواد..... شریف؟..... نیک؟..... اعتکاف؟.....

//Cut//

Scene No # 34

وقت : دن  
 جگہ : جواد کا گھر  
 کردار : جواد کی ماں، دادی

جواد کی ماں اور دادی لاؤنج میں بیٹھی باتیں کر رہی ہیں۔

جواد کی ماں: (خفگی سے) میں تو تنگ آ گئی ہوں۔ اماں آپ کی پوتی کی چوکیداری کرتے کرتے..... اب گئی ہے، دیکھ لیجئے گا، رات گئے آئے گی۔

دادی: (پریشانی سے) صبح کہتی ہو بہو..... میرا بھی اُسے دیکھ دیکھ کے دل ہوتا ہے۔ اب دیکھا کتنی اونچی ہیل پہن کے گئی ہے..... مجھے تو لگتا تھا کہ ابھی گری کہ ابھی گری..... اور ابھی گری.....

چاند سے پہلے  
جواد کی ماں: (خفگی سے) پتہ نہیں رفیق بھائی نے امریکہ میں رہ کے اُسے کون سے اُردو میڈیم سکول میں پڑھایا ہے۔

دادی: (سنجیدہ سی) ارے! اُس کی ماں اُردو میڈیم تھی۔  
جواد کی ماں: (خفگی سے) مجھے تو شرم آتی ہے لوگوں کو یہ بتاتے ہوئے، کہ میری بہو امریکہ سے آئی ہے۔..... ارے کوئی یقین ہی نہیں کرتا۔

دادی: (خفگی سے) ارے! یقین کیسے کرے گا، وہ کونسا امریکن لگتی ہے۔  
جواد کی ماں: (حسرت سے) میں نے تو سوچا تھا شاہین کی بہو کی طرح فُر فُر انگریزی بولے گی،..... جینز اور سکرٹ میں پھرے گی، برابر والی جیننی کی طرح،..... اور جب میں اُسے ساتھ لے کر جاؤں گی تو لوگ مجھ پہ رشک کریں گے۔.....

دادی: (اُداسی سے) Hmm..... اور کیا۔  
جواد کی ماں: (خفگی سے) مگر ماں اُس نے تو چاچی، چاچی کہہ کر میرا دماغ ہی چاٹ لیا۔  
دادی: (خفگی سے) اور تو اور اُس نے آج تک کسی انگریزی ایکٹر کا نام تک نہیں لیا۔..... ہمیشہ وہی مراد، ندیم کے ڈائلاگ سناتی رہتی ہے مجھے۔

جواد کی ماں: (خفگی سے) ارے! اور تو چھوڑیں، پکوڑوں سے لے کر چاٹ تک ہضم کر جاتی ہے۔..... اور کراچی کا پانی بھی اُسے تنگ نہیں کرتا۔..... مجھے تو حسرت ہی رہی کہ وہ کبھی ہاتھ میں منرل واٹر کی بوتل لے کے پھرے۔

دادی: (خفاسی) میرا پوتا ٹھیک ہی کہتا تھا، یہ رشتہ ٹھیک نہیں ہے۔  
جواد کی ماں: (خفگی سے) لیکن تب اُس کی سنی کس نے تھی۔  
دادی: (سنجیدگی سے) میں تو کہتی ہوں اب اُسے حماد کے ساتھ ہی پھرنے دو، اُسی کے ساتھ ہم اُس کی شادی کر دیں گے، ہاں.....  
جواد کی ماں: (سوچتے ہوئے) یہ ٹھیک ہے۔

//Cut//

Scene No # 35

وقت : دن  
جگہ : جواد کا گھر  
کردار : شفیق، حماد، دادی، جواد کی ماں، مادرہ  
دادی لان میں کھڑی ہیں جب حماد وہاں آتا ہے۔



حماد: السلام علیکم!

واوی: (اُس کی طرف مڑتے ہوئے) وعلیکم السلام!.....

واوی: (پھر ساتھ ہی کچھ شاک سی کہتی ہیں) ہائے! حماد!..... یہ تجھے کیا ہو گیا ہے؟

حماد: (مسکراتے ہوئے) میں بالکل ٹھیک ہوں دادی۔

جواد کی ماں: (استغنے میں جواد کی ماں بھی وہاں آتی ہے اور بے حد حیرانی سے) ارے حماد!.....

خیریت تو ہے ناں؟

حماد: (مسکرا کر) جی! آنٹی سب ٹھیک ہے۔

واوی: نہیں..... نہیں..... تو ضرور ہم سے کچھ ٹھپا رہا ہے۔..... تیرا حلیہ دیکھ کے پتہ چل

رہا ہے کہ تیری طبیعت ٹھیک نہیں ہے۔

جواد کی ماں: (حیرانی سے) پر پہلے تو تم کبھی اس طرح.....

واوی: (حیرانی سے) ارے ابھی تو عید میں بھی ہفتہ ہے۔..... تم پہلے کس طرح نہا لیے؟

(اس سے پہلے کہ حماد کچھ کہتا۔ شفیق دہاں آتا ہے۔)

جواد کی ماں: لیکن تم نہاے کیوں؟

شفیق: (حماد کی طرف دیکھ کر سنجیدگی سے) یہ اماں! آپ صبح صبح کس آدمی سے باتیں کر

رہیں ہیں؟

شفیق: (پھر حماد کو غور سے دیکھ کر حیرانی سے کہتا ہے) مجھے یاد پڑتا ہے..... کہیں تم حماد تو

نہیں ہو؟ (حماد اثبات میں سر ہلاتا ہے)

شفیق: بھی! یہ کیا ہو گیا تمہیں؟

جواد کی ماں: ارے دی تو ہم پوچھ رہے ہیں۔ یہ اس طرح،..... صبح صبح..... اس خلیے میں؟.....

بھئی زمانے ہو گئے تمہارا دھلا ہوا منہ دیکھے۔..... اب تو عادت بھی نہیں رہی ہمیں۔

واوی: اور پتہ ہے شفیق! اس میں سے بوجھ بھی نہیں آ رہی۔

شفیق: میں رات کو نہیں بتا رہا تھا، آپ کو..... قیامت کی نشانیاں..... (کہہ کر حماد کی طرف

اشارہ کرتا ہے۔)

(استغنے میں مائرہ وہاں آتی ہے اور بڑی خوش اور حیران ہو کر حماد کو دیکھتی ہے۔)

ماثرہ: ہائے اللہ حماد! یہ حماد نے کیا کر لیا اپنے آپ کو آج؟ (حماد اور مائرہ مسکرا کر ایک

دوسرے کو دیکھتے ہیں)

شفیق: ڈرو نہیں بیٹا!..... ڈرو نہیں..... یہ عید کے عید نہاتا تھا۔ آج پہلی بار رمضان میں نہا

لیا ہے۔  
 مائرہ: (حیرانی سے) لیکن کیوں؟ (جواد جو اپنے سنور روم کے روشندان سے یہ سب دیکھ  
 اور سن رہا ہے۔

جواد: (Voice over) یہ تو مجھے پتہ ہے کہ یہ خبیث اتنا بن ٹھن کے کیوں آیا  
 ہے۔..... تجھے دیکھ لوں گا..... کہنے..... حماد.....

//Cut//

Scene No # 36

وقت : دن  
 جگہ : جواد کا گھر  
 کردار : جواد، حماد

جواد فون پہ حماد سے بات کر رہا ہے۔

جواد: (غصے سے) بند کر مائرہ کو ساتھ یوں، لے لے کے پھرنا۔

حماد: (خفگی سے) بھئی تجھے کیا بیٹھے بیٹھے تکلیف ہو رہی ہے؟

جواد: (غصے سے) اپنے دوست کو یہاں پھنسا کے ملنے نہیں آ سکتا، لیکن جب سے

مائرہ..... آئی ہے، اُسے ملنے چار چار دفعہ آ سکتا ہے تو۔

حماد: (خفگی سے) یار تیرا ہی کام کر رہا ہوں۔

جواد: (غصے سے) ٹو مت کر میرا کام..... Thank you..... میں خود ہی آ جاؤں گا  
 باہر.....

حماد: (پریشان سا) اوہ! بیوقوف نہ بن جواد.....

جواد: (غصے سے) اور تو اتنا چالاک نہ بن حماد.....

حماد: (پریشان سا) یار! وہ خود مجھ سے کہتی ہے..... مجھے ادھر لے جاؤ،..... مجھے وہاں

لے جاؤ..... میں نے یہ شاپنگ کرنی ہے.....

جواد: (خفگی سے بات کاٹ کر) بس کر دے جھوٹ بولنا..... بس کر دے..... میں تیری

ساری باتیں سناتا ہوں۔..... اس گھر سے گیا ہوں، دنیا سے نہیں گیا۔

حماد: (پریشانی سے) میں..... میں.....

جواد: (خفگی سے) بس کر اپنی 'میں'، 'میں'..... 26 سال میں تجھے یہ توفیق نہیں ہوئی،

مائرہ: شفیق: جواد کی ماں: لونا

میرے گھر اپنا منہ دھو کے آئے اور جب سے وہ آئی ہے، ٹوکلون چمڑک چمڑک کے آتا ہے۔

حماد: (حماد اپنی شرٹ کو سوگھتا ہے) یار اہات سن!..... ٹو مجھ پہ شک کر رہا ہے۔

جواد: (خفگی سے) اوہ!..... مجھے یقین ہے تجھ پہ۔..... اوپر سے گھر والے بھی میری اور

مائرہ کی شادی کے خلاف ہوتے جا رہے ہیں۔

حماد: (خفگی سے) اچھا!..... تو کیا یہ بھی میرا ہی قصور ہے؟

جواد: (غصے سے) اے، اے، اے..... تو اور کس کا ہے؟..... نہ تو مجھے یہ بے ہودہ مشورہ دیتا،

نہ ہی میں گھر سے بھاگتا۔

حماد: (تک آ کر) دیکھ جواد! میں اب فون بند کر رہا ہوں۔

جواد: (غصے سے) کان کھول کر سن..... جا کر میرے گھر والوں سے کہہ دے کہ اگر میں

شادی کروں گا تو صرف مائرہ سے۔

حماد: (پریشانی سے) بات سن..... تو تیرے لو میرج کا کیا بنے گا پھر؟

جواد: (بھاڑ میں گئی لو میرج..... مجھے اسی سے شادی کرنی ہے (غصے سے کہہ کر فون بند کر

دیتا ہے)

//Cut//

Scene No # 37

وقت : رات

جگہ : جواد کا گھر

کردار : مائرہ، شفیق، جواد کی ماں اور وادی

مائرہ کچھ ڈری سی کچن سے باہر نکلتی ہے اور ساتھ آوازیں دے رہی ہے۔

مائرہ: چاچا، چاچی..... چور..... چاچا، چاچی..... چور..... چاچا، چاچی..... چور.....

شفیق: (جواد کے ماں باپ بھی جلدی سے وہاں آتے ہیں۔) تمہارا دماغ خراب ہے، تم

ہم دونوں کو چور سمجھتی ہو؟

مائرہ: چاچا! کچن میں چور ہے۔

شفیق: کیا؟..... (ڈر کر)

جواد کی ماں: (جواد کی ماں ڈر کے واپس مڑتی ہے۔ اور جاتے ہوئے کہتی ہے۔) جب اُسے پکڑ لو تو مجھے بتا دینا۔



- شفیق: (بیوی کو آواز لگاتا ہے) ارے بات سنو.....
- شفیق: (مارو سے) ارے میں کیا کروں؟
- مارو: آپ جا کے چور کو پکڑیں ناں.....
- شفیق: (پریٹان سا) ارے! میرا دماغ خراب ہے کیا؟..... میں پولیس کو فون کرتا ہوں۔
- مارو: لیکن تب تک تو چور بھاگ جائے گا۔
- شفیق: (فون ملاتے ہوئے۔ لا پرواہی سے) ہاں تو بھاگتا ہے تو بھاگ جائے..... جو ادا اس گھر سے بھاگ گیا تو میں نے کیا کر لیا..... یہ تو پھر چور ہے۔
- دادی: (پریٹان سی وہاں آتی ہیں۔) ارے! آدمی رات کو تم لوگ کیوں شور مچا رہے ہو؟
- مارو: دادی کچن میں چور ہے۔
- دادی: (خفگی سے) ہائیں چور؟..... اور یہ پھل کس نے گرائے؟..... (وہ پھل اٹھاتے اٹھاتے کچن کی طرف جانے لگتی ہے۔ تبھی)
- شفیق: اناں! انا مر نہ جانا.....
- دادی: (پریٹانی سے) ہائے!..... کیوں؟ (شفیق نے باہر رہنے کا اشارہ کرتے ہوئے خود فون پہ پولیس سے بات کرنے لگتا ہے۔ لیکن دادی کچن میں چلی جاتی ہے۔)
- شفیق: ہیو! پولیس اسٹیشن؟..... السلام علیکم!..... دیکھیں..... ہمارے گھر میں چور آ گیا ہے.....
- (دوسری طرف سے جواب سن کر)
- جی؟..... مجھے کیا پتہ کہ کیوں آ گیا؟..... اگر میں اُسے پکڑ لیتا تو پھر میں آپ کو فون کرنے کی زحمت کیوں کرتا؟..... جی اچھا..... بڑی مہربانی..... (کہہ کر فون رکھ دیتا ہے)
- مارو: (شفیق سے) دادی کی آواز نہیں آرہی چاچا..... (اتنے میں کسی کو مارنے کی آواز آتی ہے پھر کسی کے درد سے کراہنے کی آواز آتی ہے۔)
- جواد: (Voice over) آہ.....
- شفیق: (حیران ہو کر آواز سن کر) یہ تو جواد کی آواز نہیں ہے؟
- مارو: (حیرانی سے) لیکن آپ نے تو کہا تھا کہ جواد اعتکاف میں بیٹھا ہوا ہے؟

//Cut//

Scene No # 38

وقت : دن  
جگہ : جواد کا کمر  
کردار : جواد، شفیق، دادی، جواد کی ماں

سب لوگ T.V لاؤنج میں بیٹھے ہوئے ہیں۔ شفیق کہہ رہا ہے۔  
شفیق: (طنز یہ انداز میں) واہ بیٹا..... واہ..... شاباش..... خوب ذلت کروائی ہے تم نے ہماری خامدان میں، کہ منہ دکھانے کے قابل نہیں چھوڑا، ہمیں..... شاباش.....  
دادی: (خفگی سے) ہائے بچے..... ٹو نے تو ہماری ناک ہی کٹوا دی۔  
جواد کی ماں: ارے! ایسی اکلوتی اولاد تو خدا کسی دشمن کو بھی نہ دے۔  
شفیق: (خفگی سے) ارے! رُضی بھیا اور بھابھی نے فون پہ مجھے جو کھری کھری سنائیں ہیں ناں، کوئی بھی شریف آدمی سن لے تو چلو بھر پانی میں ڈوب کے مر جائے۔  
دادی: (خفگی سے) ارے ایسی آگ لگی ہوئی تھی تو چلا جاتا کسی کے پاس، رہتا کسی کے پاس..... آٹے دال کا بھاؤ پتہ چل جاتا۔  
ماں: (خفگی سے) اور اُس حماد کی تو میں نے اُس کے باپ سے ایسی پٹائی کروائی ہے ناں کہ عید وہ بستر میں گزارے گا۔ (جواد دہاں بیٹھا اُن سب کی لعن تن سن رہا ہے اور ساتھ ساتھ اپنے سر کو ٹیکور بھی کر رہا ہے۔)  
دادی: (پریشان سی) ہائے! کیسے روتی ہوئی چھوڑ کے چلی گئی ہم سب کو..... ہائے! ایسی نیک سیرت، کم گو، معصوم، سلیقہ مند بچیاں کہاں ملتی ہیں آج کل..... اور جاتے جاتے میرے امریکہ کے دیزے کو بھی لات مار کے چلی گئی۔  
ماں: (خفگی سے) ارے! اماں..... اماں..... آپ فکر ہی نہ کریں۔ اب میں اس کے لیے ہرگز لڑکی ڈھونڈنے والی نہیں ہوں۔  
شفیق: (طنز یہ انداز میں) نہیں..... نہیں..... اس کی ضرورت نہیں ہے..... اب تو میرا بیٹا خود اپنے لیے لڑکی ڈھونڈے گا.....  
(پھر غصے سے) اور یہ شادی بھی خود ہی کرے گا۔ (جواد سب کچھ سن کر سوچتا ہے۔)

(جواد: Voice over) لو میرج کے ساتھ ساتھ ارنج میرج سے بھی گیا۔ پتہ نہیں، یہ

’بس ایک نو میرج

144

چاند سے پہلے

ہمیشہ میرے ساتھ ہی کیوں ہوتا ہے۔ پتہ نہیں دنیا اتنی خود غرض کیوں ہو گئی ہے؟..... پتہ نہیں میں اتنا بے وقوف کیوں تھا؟..... تھا؟..... یا ہوں؟..... سمجھ نہیں آ رہا کون سا لفظ استعمال کروں۔..... بہر حال یہ رمضان اور عید تو اسی طرح گزر جائے گی۔..... اب انتظار کروں گا ماروہ کا، کہ اُس کا غصہ ختم ہوتا کہ اُسے کال کروں۔

//Cut//

Scene No # 39

وقت : رات  
جگہ : جواد کا گھر  
کردار : جواد، حماد

جواد فون پہ ماروہ سے بات کر رہا ہے۔ حماد پاس بیٹھا خواتین کے رسالے پڑھتے ہوئے سب کھا رہا ہے۔

جواد: (ڈرتے ڈرتے) عید مبارک!..... (پھر ساتھ ہی خوش ہو جاتا ہے۔)  
جواد: (Voice over) اُس نے مجھے عید مبارک کہنے سے پہلے بہت کچھ کہا۔..... بہت ساری خوبصورت اور پیار بھری باتیں۔ میں نے ٹھیک ہی سوچا تھا..... ماروہ کو واقعی مجھ سے محبت تھی اور میں اُس کا مسٹر رائیٹ..... مجھے آج تک کسی لڑکی کی آواز اتنی خوبصورت نہیں لگی۔ میرے دل نے پھر سے خواب دیکھنے شروع کر دیے۔..... ہم واقعی ایک دوسرے کے لیے بنے تھے..... صرف ایک دوسرے کے لیے..... دو اکلوتے..... اور ہماری اس پیار بھری کہانی کا انجام شادی پہ ہو گا..... اور پھر.....  
---- They lived happily ever after (جواد فون پہ بات کرتا رہتا ہے۔ حماد تلک آ کر دو رسالہ رکھ دیتا ہے۔)

//Cut//

The End